
ସରସ୍ବତୀ ଶିଶୁ ମନ୍ଦିର, ଆନନ୍ଦ ପୁରରୁ ପ୍ରଭାସିନୀ ମହାନ୍ତି 
(ଗୁରୁମା)-- 

ମୋର କନ୍ୟା ସାଇସ୍ମିତା ମହାନ୍ତି “ ସଂସାର” ପାଠ 
କରେ । ପ୍ରକୃତରେ ୬୭ ବର୍ଷ ଧରି ଓଡ଼ିଆ ଭାଷାସାହିତ୍ୟକୁ 
ବଞ୍ଚାଇ ରଖୁବା ପାଇଁ “ ସଂସାର ପରିବାର 'ର ଉଦ୍ୟମ ଅତି 
ପ୍ରଶଂସନୀୟ ଓ ଆକର୍ଷଣୀୟ | ଏ ପତ୍ରିକା ବଞ୍ଚରହୁ _ ଏତିକି 
ଛ୍ଶ୍ଵରଙ୍କ ନିକଟରେ କାମନା । 


ପୁଆଣିଆ, ନୟାଗଡ଼ରୁ ରସାନନ୍ଦ ଘଡ଼େଇ-- 
ଚଳିତ ମାସର ଶବ୍ଦଧନ୍ଦାଟି 
ହୋଇଅଛି ବଡ଼ ଚମକୂୃତ 
ଚିନ୍ତି ଚିନ୍ତି ଶବ୍ଦ ପୁରଣ କରିଲେ 
ମନ ହୁଏ ଆନନ୍ଦିତ । 
କଷ୍ଟ କଲେ କୃଷ୍ଣ ଅବଶ୍ୟ ମିଳିବେ 
ଏ ଅଟେ ସତ୍ୟବଚନ 
ଧନ୍ୟ ରାମକୃଷ୍ଣ ଏ ସଂସ୍ଥା ଗଢ଼ିଣ 
ଜୀବନକୁ କଲେ ଧନ୍ୟ | 
ସରସ୍ବତୀ ଶିଶୁ ବିଦ୍ୟାମନ୍ଦିର ଲାଠୋରରୁ ମଞ୍ଜୁଲତା 
ନାଗ (୭ମ)-- 

ଏ ମାସ ସଂସାରର ସମସ୍ତ ବିଷୟ ଭଲଲାଗିଲା । 
ଚାଟଙ୍କ ବସ୍ତାନି ବୋଝ କିପରି କମାଇହେବ, ତାହା 
ଅଭିଭାବକମାନେ ଜାଣିବା ଉଚିତ । ପ୍ରଚ୍ଛଦଟି 
ମନୋଲୋଭା | (ଏହି ଚିଠିଟି ଅନେକ ବିଳମ୍ବରେ ଆମର 
ହସ୍ତଗତ ହୋଇଛି ।) 
ଓଡ଼ଗୀ, ନୟାଗଡ଼ରୁ ରାଜକିଶୋର ସାହୁ-- 

ଏ ମାସ ସଂସାରରେ ପ୍ରତି ଲେଖା ଖୁବ୍‌ ଆକର୍ଷଣୀୟ । 
ସଂସାର ଦୀର୍ଘଜୀବୀ ହେଉ- ଏତିକି ପ୍ରଭୁ ଜଗନ୍ନାଥଙ୍କ 
ନିକଟରେ ପ୍ରାର୍ଥନା । 


ଅଭିନନ୍ଦନ ଵଷ ®. 

ଆମର ପରିଚିତ ଲେଖକ ଶ୍ରୀ ରବୀନ୍ଦ୍ର ନାଥ 
ମାଝୀ ଏବଂ ଶ୍ରୀ ସୂର୍ଯ୍ୟମଣି ସାମନ୍ତରାୟ ଏବଂ 
ଶ୍ରୀମତୀ ପ୍ରଭାତୀ ମିଶ୍ର ଓଡ଼ିଶା ସାହିତ୍ୟ ଏକାଡେମୀ 
ସମ୍ମାନ ପାଇବା ପାଇଁ ମନୋନୀତ ହୋଇଅଛି । ଏକାମ୍ର 
ପୁସ୍ତକ ମେଳାରେ ଶ୍ରୀଚନ୍ଦନ ସାହିତ୍ୟ ସଂସ୍କୃତି 
ଏକାଡେମୀ ତରଫରୁ ଶ୍ରୀ ଦେବାଶିଷ ଚକ୍ରବର୍ତୀ ଏବଂ 
ଶ୍ରୀମତୀ ଜ୍ୟୋତିର୍ମୟୀ ମହାନ୍ତି ନିଖୂଳ ଉତ୍କଳ 
ଶିଶୁମେଳା ସମିତି, ଚଣ୍ଡିଖୋଲ, ଯାଜପୁରର ବାର୍ଷିକ 
ଉତ୍ସବରେ ‹ ବୈକୁଣ୍ଠ ନାଥ ସ୍ଵୃତି ସମ୍ମାନ” ପାଇଛନ୍ତି । 
ଏମାନଙ୍କର ଗୌରବରେ ‹“ ସଂସାର ' ପରିବାର ଗର୍ବିତ | 
ସେମାନଙ୍କର ଦୀର୍ଘଜୀବନ କାମନା କରିବା ସହିତ 
ତାଙ୍କର ଲେଖନୀର ଚିର ଭାସ୍ଵରତା କାମନା କରୁଛୁ । 
ଏଥ୍ରସହିତ ଅନେକ ଅଭିନନ୍ଦନ ଜଣାଉଛୁ । 


--‹ ସଂସାର” ପରିବାର 


ଶ୍ରୀଯୁକ୍ତ ଲକ୍ଷ୍ମୀଚରଣ ସାମନ୍ତରାୟ 
ଗତସଂଖ୍ୟାରେ କୃତୀ ଲେଖକ ସମ୍ମାନ ପାଇଥିବା ଫଟୋଚିତ୍ର 
ସ୍ତମ୍ଭରେ ଭୁଲକ୍ରମେ ଶ୍ରୀଯୁକ୍ତ ଲକ୍ଷ୍ମୀଚରଣ ସାମନ୍ତରାୟଙ୍କ 
ସ୍ଥାନରେ ଶ୍ରୀଯୁକ୍ତ ନାମଯଜ୍ଞ ମିଶ୍ରଙ୍କ ଫଟୋଚିତ୍ର ସ୍ଥାନିତ 
ହୋଇଛି । ଏହି ଅନିଚ୍ଛାକୃତ ତ୍ରୁଟି ପାଇଁ ଆମେ ଦୁଃଖୂତ । 


ଏ ମାସ ପ୍ରଚ୍ଥଦରେ “ଭୋକକଥା ମା' ବୁଝେ' 


ବିଷୟ ସଂକ୍ରାନ୍ତୀୟ ଚିତ୍ର ପ୍ରଦତ୍ତ । 

ଶ୍ରୁଶିଞ୍ୟୀ 
ଶ୍ରୀ ପ୍ରସନ୍ନ କୁମାର ଦାଶ 


କୈଳାସପୁରୀ ନାଁରେ ଗୋଟିଏ ଗାଁ ଥଲା । ସେହି 
ଗାଁରେ ସୂର୍ଯ୍ୟଦେବ ନାମରେ ଜଣେ ନାମଜାଦା କବି 
ରହୁଥାଆନ୍ତି । ସେ ଭାରି ଗରିବ ଥୁଲେ, ହେଲେ କବି 
ବଡ଼ ସ୍ଵାଭିମାନୀ ଥିଲେ । କାହା ପାଖକୁ ଯାଇ ହାତ ପତେଇ 
କିଛି ମାଗିବାକୁ ସେ ପସନ୍ଦ କରୁ ନ ଥିଲେ । କବିଙ୍କର 
ଏ ଦୁରାବସ୍ଥା ଦେଖୂ ଥରେ ଗାଆଁର ବୁଢ଼ାବୁଢ଼ା ଲୋକ 
ତାଙ୍କୁ କହିଲେ-- ତୁମେ ଗାଆଁରେ ରହି କାହିଁକି ଅଭାବରେ 
ଚଳୁଛ ? ରାଜଦରବାରକୁ ଯାଉନ ! ଅନେକ ସୁବିଧା 
ସୁଯୋଗ ମିଳନ୍ତା । ନିଜ କଥା ନ ଭାବିଲେ ନାହିଁ, ହେଲେ 
ତୁମ ପରିବାର କଥା ଟିକେ ଭାବ ଭଲା ! 


ସୂର୍ଯ୍ୟଦେବ ସେମାନଙ୍କ କଥା ଶୁଣି ନ ଶୁଣିଲା 
ପରି ରହିଲେ । ରାଜଦରବାରରେ ଖୋସାମତ ନ କଲେ 
କିଛି ହୁଏନି ବୋଲି ସେ ଜାଣିଥିଲେ । ତେଣୁ ସେ 
ସବୁବେଳେ ଗାଆଁରେ ରହିବାକୁ ପସନ୍ଦ କରୁଥିଲେ । 


ଏମିତି କିଛି ଦିନ ବିତିଗଲା । ତାଙ୍କ ପରିବାରର 
ଅବସ୍ଥା ଦିନକୁ ଦିନ ଶୋଚନୀୟ ହେବାକୁ ଲାଗିଲା । 
ତାଙ୍କ ପିଲାମାନେ କ୍ଷୀର ଟିକେ ପାଇଲେନି । ଦିନେ କବିଙ୍କ 
ସ୍ତ୍ରୀ ତାଙ୍କୁ ଜିଂଘାସି କହିଲେ ତୁମ ଇଚ୍ଛା ଯାହାତାହା କର 


ପଛେ, ହେଲେ ଘରକୁ ଆଗେ ମଇଁଷିଟିଏ ଆଣ | ମୁଁ 


ରାଜା ବିକ୍ରମାଦିତ୍ୟଙ୍କ ଦାନୀପଣ କଥା ବହୁ ଲୋକଙ୍କ 
ମୁହଁରୁ ଶୁଣିଛି । ଯାଆ ତାଙ୍କ ପାଖକୁ, ମାଗ । ସେ କେବେ 
ମନାକରିବେନି । 


ଶେଷକୁ କିଛି ଉପାୟ ନ ପାଇ ସୂର୍ଯ୍ୟଦେବ 
ଉଜ୍ଜୟିନୀ ବାହାରିଲେ । ରାଜାଙ୍କୁ କ'ଣ କହି କେମିତି 
ମାଗିବେ, ସେଇ କଥା ବାଟଯାକ ଭାବି ଭାବି ଯାଇ 
କିଛିଦିନ ପରେ ଉଜ୍ଜୟିନୀରେ ପହଞ୍ଚୁଲେ; ହେଲେ ବହୁ 
ଚେଷ୍ଟା କରି ମଧ୍ଯ ରାଜାଙ୍କୁ ଭେଟିପାରିଲେ ନାହିଁ । କଟୁଆଳ 
ତାଙ୍କୁ ଭିତରକୁ ଛାଡ଼ିଲା ନାହିଁ । ସେ କ”ଣ କରିବେ କିଛି 
ଠିକ୍‌ କରିପାରିଲେ ନାହିଁ । ରାଜାଙ୍କୁ ଦେଖା ନ କରି ଗାଆଁକୁ 
ଫେରିବେ ନାହିଁ ବୋଲି ମନେ ମନେ ଠିକ୍‌ କରି ଗୋଟିଏ 
ମନ୍ଦିରରେ ରହିଲେ । 


ଦିନେ ସୂର୍ଯ୍ୟଦେବ ଉଜ୍ନୟିନୀର ରାଜପଥରେ 
ଯାଉଥାଆନ୍ତି । ଦୂରରୁ ରାଜା ହାତୀ ଉପରେ ବସି 
ଆସୁଥିବାର ଦେଖିଲେ । ତାଙ୍କ ଆଗରେ ସୈନ୍ୟସାମନ୍ତ 
ଆସୁଥିଲେ । ଏଇଟା ଠିକ୍‌ ସୁଯୋଗ ଭାବି ସେ ରାସ୍ତା 
ମଝିରେ ବସିପଡ଼ି କ'ଣ ଖୋଜିବାରେ ଲାଗିଲେ | 


ସୂର୍ଯ୍ୟଦେବଙ୍କ ପାଖରେ ଆସି ହାତୀ ଅଟକିଗଲା । 
ସୈନ୍ୟମାନେ ତାଙ୍କୁ ଘେରିଗଲେ | ରାଜା ପଚାରିଲେ- 
ତୁମେ କିଏ ? 


ମଣିମା! ମୋ ନାମ ସୂର୍ଯ୍ୟଦେବ- କବି 
କହିଲେ । ବିକ୍ରମାଦିତ୍ୟ ଫିକ୍‌ କିନା ହସିଦେଇ କହିଲେ 
ଆଶ୍ଚର୍ଯ୍ୟ କଥା, ତୁମେ କେଉଁ ସୁର୍ଯ୍ୟ, ଯାହାଙ୍କୁ ମୁଁ ଆଜି 
ଯାଏଁ ଜାଣିନି ? 

ସୂର୍ଯ୍ୟଦେବ ଚଟାପଟ୍‌ ଉତ୍ତରଦେଲେ- 
ମହାରାଜ! ମୋର କିଛି ଦୋଷ ନାହିଁ । ଆପଣ ତ 
ସବୁବେଳେ ବିଦ୍ଵାନରୂପୀ ମେଘଦ୍ଵାରା ଢାଙ୍କି ହୋଇ 
ରହିଲେ, ତେଣୁ ମୁଁ ଆପଣଙ୍କୁ କିପରି ବା ଦେଖାଦେବି ? 
ଆପଣ ମୋତେ କିପରି ଅବା ଦେଖିବେ ? ସୂର୍ଯ୍ୟଦେବ 
ଜଣେ ଅସାଧାରଣ କବି ବୋଲି ରାଜା ଜାଣିଗଲେ । ସେ 


୬ 8୪୨୪ ୪୫୪୪ ୪୪୪୧୪୪୪୪୪୪୧୪୪୪୨7 ସଂସାର୍‌ ୪୫୫୪ ହୃ ୫? ୪୪ ୧ ଡିସେମର୍‌, ୨୦୧୭ 


ଆଉ ଆଗକୁ ନ ଯାଇ ରାଜମହଲକୁ ଫେରିଆସିଲେ ଆଉ 
ସୂର୍ଯ୍ୟଦେବଙ୍କୁ ସମ୍ମାନ ସହକାରେ ରଥରେ ବସାଇ 
ଉଆସରେ ଛାଡ଼ିଦେବାକୁ ସେନାପତିଙ୍କୁ ହୁକୁମ୍‌ କଲେ । 


ସୂର୍ଯ୍ୟଦେବଙ୍କୁ ରାଜଦରବାରରେ ଅନେକ ଆଦର 
ସମ୍ମାନ କରାଗଲା । ରାଜା ତାଙ୍କର ପରିଚୟ ଅନ୍ୟ 
କବିମାନଙ୍କ ସହ କରାଇଦେଲେ | କବି ମଧ୍ଯ କେତୋଟି 
କବିତା ରାଜାଙ୍କୁ ଶୁଣାଇଲେ । ରାଜା ପଚାରିଲେ- ଆପଣ 
କେଉଁଠି ବାସ କରନ୍ତି ? ଆଗରୁ ତ ସୂର୍ଯ୍ୟଦେବ ପ୍ରସ୍ତୁତ 
ହୋଇ ରହିଥିଲେ । ସେ କହିଲେ, “ ମୁଁ କୈଳାସପୁରୀରେ 
ବାସକରେ ।” ଏହା ଶୁଣି ରାଜା ହସି ହସି କହିଲେ- 
ଆଚ୍ଛା, ଆଚ୍ଛା ତେବେ ଆପଣ ଜଟାଜୁଚଟଧାରୀ ଶିବଙ୍କ ଗାଁ”ରୁ 
ଆସିଛନ୍ତି ? ସେଠାକାର ଖବର ସବୁ କଅଣ ? ରାଜାଙ୍କର 
ଏ ପ୍ରକାର କଥା ଶୁଣି ସଭାରେ ଥିବା ସମସ୍ତେ 
ହସିଉଠିଲେ । 

ସୂର୍ଯ୍ୟଦେବଙ୍କୁ ଲାଜ ମାଡ଼ିଲା । ସେ ସାହସ କରି 
କହିଲେ- ମହାରାଜ! ଆଉ କ'ଣ ବା ସେ କଥା 
ବଖାଣିବି ? କୈଳାସପୂରୀରୂ ସବୁ ଲୁଟ୍‌ ପାଟ୍‌ 
ହୋଇଯାଇଛି । ବାବା ଭୋଳାନାଥ ଏକବାରେ କାଙ୍ଗାଳ 
ହୋଇଯାଇଛନ୍ତି । ତାଙ୍କର ସବୁ କିଛି ଚାଲିଯାଇଛି । 


ରାଜା ଆଶ୍ଚର୍ଯ୍ୟ ହେବାର ଅଭିନୟ କରି କହିଲେ 
ଏପରି କଅଣ ଅଘଟଣ ଘଟିଲା ? ଶିବ ତ ପରମେଶ୍ବର | 
ବ୍ରହ୍ମା ତ ତାଙ୍କର ହାତର କଣ୍ଢେଇ ! ସୂର୍ଯ୍ୟଦେବ ମୁହଁର 
ଭାବକୁ ବଦଳାଇ କହିଲେ, “ କ”ଣ ଆଉ କହିବି? ଏ 
କଥା ମୁଁ ଯେମିତି ଶୁଣିଛି, ସଙ୍ଗେ ସଙ୍ଗେ ଶିବଙ୍କ ପାଖକୁ 
ଧପ୍‌ପାଲିଲି । ମୋତେ କାଳେ କିଛିଟା ମିଳିବ, ଏଇ 
ଆଶାରେ । କିନ୍ତୁ.......... 


୦. 


--କିନ୍ତୁ ପୁଣି କଂଣ ? ବୋଲି ରାଜା ପଚାରିଲେ | 


କବି କହିଲେ-ଆଜ୍ଞା, ବାବା ଭୋଳାନାଥଙ୍କର 
ପାର୍ବତୀ ମାଲିକାଣୀ ହୋଇସାରିଥିଲେ । ତାଙ୍କ ଜଟାରେ 
ଥିବା ଗଙ୍ଗା ସମୁଦ୍ରକୁ ଚାଲିଯାଇଥିଲେ । ମୁଣ୍ଡରେ ଥୁବା 
ଚନ୍ଦ୍ର କଳା ପଡ଼ିଯାଇଥିଲା । ସିଏ ବି ଚନ୍ଦ୍ର ସହିତ 
ମିଶିଯାଇଥିଲା । ବେକରେ ଥବା ସାପ ପାତାଳପୁରୀକୁ 
ପଳେଇଲେ । ଏହା ଶୁଣି ବିକ୍ରମାଦିତ୍ୟ ପଚାରିଲେ 
ତେବେ ତୁମେ କଂଣ କିଛି ପାଇଲ ? ଶେଷକୁ ବୋଧହୁଏ 
କିଛି ନ ଥିଲା । 

କବି କହିଲେ- ହଁ, ଆଜ୍ଞା, ଭୋଳାବାବାଙ୍କ 
ପାଖରେ କେବଳ ଶେଷକୁ ଭିକ୍ଷାଥାଳଟା ଥିଲା । ସେ 
ମୋତେ ସେଇଟିକୁ ଦେଇ କହିଲେ, “ ତୁରନ୍ତ ଯାଇ ରାଜା 
ବିକ୍ରମାଦିତ୍ୟଙ୍କ ପାଖରେ ପହଞ୍ଚ ।” ” ତେଣୁ ମୁଁ ସେଇଠୁ 
ସିଧାସଳଖ ଆସି ଆପଣଙ୍କୁ ଦେଖାକଲି । ଏହା କହି 
ସୂର୍ଯ୍ୟଦେବ ଚୁପ୍‌ ରହିଲେ । 


କଥା ଛଳରେ ସେ ନିଜର ଅଭାବ କଥା ରାଜାଙ୍କୁ 
ଜଣାଇଦେଲେ । କବିଙ୍କଠାରୁ ସବୁ ଶୁଣି ବିକ୍ରମାଦିତ୍ୟ 
ଗମ୍ଭୀର ହୋଇଗଲେ । ସୁର୍ଯ୍ୟଦେବଙ୍କ କଥା କହିବାର 
ଚାତୁରୀରେ ରାଜା ମୁଗ୍ଧ ହୋଇଯାଇଥିଲେ । ସେ 
ଜାଣିପାରିଲେ ଯେ କବି ଗରିବ, ମାତ୍ର ପ୍ରଚଣ୍ଡ ସ୍ଵାଭିମାନୀ । 
ତେଣୁ ଲାଜରେ ସେ ନିଜର ଅଭାବ ଅସୁବିଧା କଥା 
ସିଧାସଳଖ କହିପାରୁନାହାନ୍ତି । ରାଜା କହିଲେ କବିବର ! 
କବିତା ସହିତ ମୁଁ ତୁମର ବୁଦ୍ଧିର ତାରିଫ୍‌ କରୁଛି । ତୁମର 
କଣ ଦରକାର ନିର୍ଭୟରେ କୁହ ! 


ସୂର୍ଯ୍ୟଦେବ କହିଲେ- ମଣିମା! ମୋର 
ପିଲାମାନେ ପିଇବା ପାଇଁ କ୍ଷୀରର ଆବଶ୍ୟକତା ରହିଛି । 
ତେଣୁ ଗୋଟିଏ ମଇଁଷି ବ୍ୟତୀତ ମୋର ଆଉ କିଛି ଲୋଡ଼ା 
ନାହିଁ । ସେହି ସମୟରେ ରାଜା ପଶୁପାଳକଙ୍କୁ ଡକାଇ 
ଗୋଟିଏ ଭଲ ଦୁଧୂଆଳୀ ମଇଁଷି ବାଛି କବିଙ୍କୁ ଦେବା 


୧ ଡିସେମ୍ବର୍‌, ୨୦୧୬ 8888 8? ୪ ୪? ସଂସାର୍‌ ୫? ୫ ୫? ହୀ ୪୪ ୪? ହୀ ୪ ଦେ ୭ 


ପାଇଁ କହିଲେ । ସୂର୍ଯ୍ୟଦେବ ରାଜାଙ୍କୁ ଧନ୍ୟବାଦ ଦେଇ 
ଆସିଲେ । 

ପଶୁପାଳକଜଣକ ବଡ଼ ଦୁଷ୍ଟ ପ୍ରକୃତିର ଥିଲା । 
ସେ ଗୋଟିଏ ବୁଢ଼ୀ ମଇଁଷି ବାଛି ଆଣି ତା” ଉପରେ 
ରଂଗିନ୍‌ କନା ଏପରି ଭାବରେ ପିନ୍ଧେଇଦେଲା ଯେ ତାହା 
ଗୋଟିଏ ସୁସ୍ଥ୍ସବଳ ମଇଁଷି ଭଳି ଦେଖାଗଲା । ସୂର୍ଯ୍ୟଦେବ 
ଏହା ଜାଣିପାରି ମନେ ମନେ ରାଗିଗଲେ] ମାତ୍ର 
ପଶୁପାଳକଙ୍କୁ କିଛି କହିଲେ ନାହିଁ । ମଇଁଷିର ପଘାକୁ 
ଧରି ରାଜଦରବାରରେ ପହଞ୍ଚଗଲେ । ରାଜା ଖବର ପାଇ 
ସୂର୍ଯ୍ୟଦେବଙ୍କୁ ଡକାଇପଠାଇଲେ । ସୂର୍ଯ୍ୟଦେବଙ୍କୁ ଦେଖୁ 
କହିଲେ- ହେ ସୁର୍ଯ୍ୟକବି ! ଆପଣ ସନ୍ତୁଷ୍ଟ ତ ? 


ସୂର୍ଯ୍ୟଦେବ କହିଲେ- ହେ ରାଜା ! ଆପଣଙ୍କୁ 
ଅଶେଷ ଧନ୍ୟବାଦ, କିନ୍ତୁ ଏ ମଇଁଷିଟି ବଡ଼ ଉଦାସୀ | 
ମୋ ସହିତ ଯିବା ପାଇଁ ଅରାଜି । 


୧୯୬. 


ରାଜା ପଚାରିଲେ- କାହିକି ? ଏମିତି କି ଘଟଣା 
ଘଟିଲା ? 

ରାଜାଙ୍କୁ କିଛି ନ କହି ସୂର୍ଯ୍ୟଦେବ ତାଙ୍କ କାନକୁ 
ନେଇ ମଇଷିର ମୁହଁ ପାଖରେ ଲଗାଇଲେ । 
ଜଣାଯାଉଥାଏ ସତେଯେମିତି ମଇଁଷି କିଛି କହୁଛି, 
ସୂର୍ଯ୍ୟଦେବ ଶୁଣୁଛନ୍ତି । କିଛି ସମୟ ପରେ ସୂର୍ଯ୍ୟଦେବ 
କହିଲେ- ମଇଁଷି କହୁଛି ଯେ ମୁଁ ବିଧବା ବୋଲି କ'ଣ 
ପଶୁପାଳକ ଜାଣିନି ? ସବୁ କଥା ଜାଣି ସେ କେମିତି 
ମୋ ଦେହରେ ରଂଗିନ୍‌ କନା 
ଗୁଡ଼ାଇଦେଇଛି ? ମୁଁ ବାହାରକୁ କିପରି । 
ବାହାରିବି ? ଏହା ଶୁଣି ରାଜା ବିକ୍ରମାଦିତ୍ୟ 
ବିଚଳିତ ହୋଇପଡ଼ି କହିଲେ ସତେ ନାଁ 
କ'ଣ ? ମଇଁଷି ଏ କଥା କହୁଛି ? 


ସୂର୍ଯ୍ୟଦେବ କହିଲେ- ଆଜ୍ଞା, ହଁ 


ମଇଁଷି ଏ କଥା କହୁଛି । ମୁଁ ପଶୁପକ୍ଷୀଙ୍କ ଭାଷା କିଛି କିଛି 
ବୁଝିପାରେ । 


୧୬. 


ରାଜା ପଚାରିଲେ- ସେ ନିଜକୁ ବିଧବା କହୁଛି 
କାହକି ? 


କବି ସୂର୍ଯ୍ୟଦେବ ମଇଁଷି ଉପରୁ ରଂଗିନ୍‌ କନା 
କାଢୁ କାଢୁ କହିଲେ- ଆପଣ ତ ମହିଷାସୁର କଥା 
ଜାଣିଥିବେ । ସେ ଏହି ମଇଁଷିର ସ୍ଵାମୀ ଥୁଲା । ତାକୁ ମା” 
ଦୁର୍ଗା ମାରିଲେ, ଏ କଥା ସାରା ଦୁନିଆ ଜାଣେ । ତେଣୁ 
ନୀତିନିୟମ ଅନୁସାରେ ରଂଗିନ୍‌ କନା ପିଛ୍ଧିବା ତା' ପକ୍ଷରେ 
ଅନ୍ୟାୟ । କାରଣ ବିଧବାମାନେ କେବଳ ଧଳା ଲୁଗା ହିଁ 
ପିନ୍ଧନ୍ତି । 

ରାଜା ବିକ୍ରମାଦିତ୍ୟ ବୁଢ଼ୀ ମଇଁଷିଟିକୁ ଦେଖ୍ଧ ଭୀଷଣ 
ବିରକ୍ତିଭାବ ପ୍ରକାଶ କଲେ । ତୁରନ୍ତ ପଶୁପାଳକଙ୍କୁ 
କାରାଗାରରେ ବନ୍ଦୀ କରିବା ପାଇଁ ଆଦେଶଦେଲେ । 


୮ ` ¥888୪ 8? ୪୪୪ ୪୫8 ୪8 ୪ ? 7 ହହହ 8 ?¥ ସଂସାର୍‌ ୫୪8 ®? ¥ ହେ ହ ହ ଦହ 8 ® ? ¥ ୧ ଡିସେମର୍‌, ୨୦୧୭ 


ନିଜେ ପଶୁଶାଳକୁ ଯାଇ ସବୁଠାରୁ ହୂଷ୍ଟପୁଷ୍ଟ ଗୋଟିଏ 
ମଇଁଷି ବାଛି ଆଣି ତା ସହିତ ଅନେକ ଧନରତ୍ନ ନିଜ 
ହାତରେ ସୁର୍ଯ୍ୟଦେବଙ୍କୁ ଦେଲେ । ରାଜା ବିକ୍ରମାଦିତ୍ୟଙ୍କର 
ଉଦାରତା ଦେଖୁ କବି ତାଙ୍କୁ ଧନ୍ୟ ଧନ୍ୟ କରି କହିଲେ- 
ମଣିମା ! ମୁଁ ତ ଖାଲି ଦୁଧ୍ଆଳୀ ମଇଁଷିଟିଏ ମାଗିଥିଲି । 

ଏହା ଶୁଣି ବିକ୍ରମାଦିତ୍ୟ ଠୋ ଠୋ ହସି କହିଲେ- 
କବିବର ! ଏବେ ମୁଁ ଆଉ ବାଦଲ ଘେରରେ ନାହିଁ । 


୧୬ 


ସୂର୍ଯ୍ୟଙ୍କୁ ଭଲ ରୂପେ ଦେଖଁପାରୁଛି । ମୁଁ ଖୁସି ମନରେ 


ଏତକ ଦେଉଛି; ହେଲେ ଗୋଟିଏ ସର୍ତରେ- ଏହି 
ସୂର୍ଯ୍ୟର କିରଣ ଯେପରି କେବଳ କୈଳାସପୁରୀ ଭିତରେ 
ନ ରହେ; ତାହା ଉଜ୍ନମୟିନୀ ପର୍ଯ୍ୟନ୍ତ ଆସିବା ଉଚିତ । 
କିଛି ଦିନ ଅନ୍ତେ ସୂର୍ଯ୍ୟଦେବ ପରିବାର ସହିତ 
ଆସି ଉଜ୍ଜୟ ନୀରେ ରହି ଲେ । ସେହିଦିନଠାରୁ 
ବିକ୍ରମାଦିତ୍ୟଙ୍କ ସଭାରେ ସେ ଜଣେ ସମ୍ମାନିତ କବି 
ଭାବରେ ଗଣାହେଲେ । 
ଝାଞ୍ଜରୀମଙ୍ଗଳା, କଟକ- ୭ ୫୩୦୦ ୯ 


ଆଡ. ଥୀଡାଫଳ 


ଆତର ବ୍ୟବହାର ଖୁବ୍‌ ପୁରୁଣା ବୋଲି କୁହାଯାଏ । 


ଧ୍ତଷ୍ଟଇଣ୍ଡିଜ୍‌ ଓ ଆମେରିକାରୁ ଏହାର ଉପ୍ରଭି । ଅଜନ୍ତାର 
ଗୁମ୍ଫାରେ ଏହି ଫଳର ଚିତ୍ର ମଧ୍ଯ ଖୋଦିତ ହୋଇଛି । 


ଏଥୁରେ କ୍ୟାଲସିୟମ୍‌ ଶତକଡ଼ା ୧୭ ଭାଗ, 
ଫସ୍‌ଫରସ୍‌ ଶତକଡ଼ା ୪୭ ଭାଗ, ଲୌହ ଶତକଡ଼ା 
୧.୫, ଥାଇଆମାଇନ୍‌ ଶତକଡ଼ା ୦.୩୩ ପ୍ରତିଶତ, 
ରିବୋଫ୍ଲାବିନ୍‌ ୦.୪୪ ଓ ଭିଟାମିନ-୦ ଶତକଡ଼ା 
୩୭ ଭାଗ ରହିଛି । ଏହା ଖୁବ୍‌ ଥଣ୍ଡା ଓ ଶରୀରର ସୁସ୍ଥତା 
ପାଇଁ ଖୁବ୍‌ ଦରକାରୀ । ସ୍ଵତିଶକ୍ତି ବୃଦ୍ଧି କରାଇବା ସହିତ 
ଏହା ଆମର ମାଂସପେଶୀକୁ ସୁଦୂଢ଼ କରିଥାଏ | 


୦୦. ୦୯୮ ୦ 


ଖୁବ୍‌ ଚର୍ବିଯୁକ୍ତ ଏବଂ ରକ୍ତ ସଞ୍ଚାଳନରେ ସ୍ଥିରତା 
ରକ୍ଷା କରିଥାଏ । ଯକ୍ଷ୍ମା ରୋଗରେ ଏହା ମହୌଷଧ୍ଵ ରୂପେ 
ମଧ୍ଯ କାମ କରେ | ଆୟୁର୍ବେଦିକ ମାନେ ଏହାର ଭିତର 
ମାଂସାଳ ଅଂଶ ସହିତ ଶୁଖୁଲା ଅଙ୍ଗୁର କିସ୍‌ମିସ୍‌) ମିଶାଇ 
ପାଣିରେ ଅଳ୍ପ ନିଆଁରେ ସିଝାନ୍ତି । ଅଳ୍ପ ପାଣି ହୋଇଗଲେ 
ଏହାକୁ ଛାଣି ଦିଆଯାଏ । ଆଖୁରସ, ଲବଙ୍ଗ ଓ ଡାଲଟିନି 
ମିଶାଯାଇ ଏହି ରସ ତିଆରି ହୁଏ । ଏହାହିଁ ଯକ୍ଷ୍ମା ପାଇଁ 
ଅବ୍ୟର୍ଥ ଞଷଧ ରୂପେ ବ୍ୟବହୃତ ହୁଏ । 


ଏହାର ପତ୍ରକୁ ବାଟି ଘା'ରେ ଲଗାଇଲେ ଘା” 
ଶୁଖ୍ଵଯାଏ । ଏହାର ପତ୍ରରୁ ଏକ ଦୁର୍ଗନ୍ଧ ବାହାରେ, ଯାହା 
ମୁର୍ଛାରୋଗୀ ପାଇଁ ଉପକାରୀ । ଏହି ପତ୍ରକୁ ହାତରେ 
ମକଚି ଶୁଂଘାଇଲେ ରୋଗୀର ଚେତା ଫେରିଆସେ । 


ଏହାର ମଂଜିଗୁଣ୍ଡରେ ଉକୁଣି ଓ ରୁପି ଚାଲିଯାଂନ୍ତି । 
ଏହି ପାଉଡ଼ରକୁ ଅଟାରେ ମିଶାଇ ମୁଣ୍ଡରେ ଲଗାଇଲେ 
କେଶ ମଧ୍ଯ ସଫା ହୁଏ । 
ରାତ୍ରି ଭୋଜନ ପରେ ଏହାର ରସକୁ ଲେମ୍ବରସ 
ଓ ଚିନି ମିଶାଇ ଅନେକ ପିଇଥାନ୍ତି । 

ଶ୍ରୀ ହଂସନାଥ ମୁଦୁଲି 


ଡାଳଟିଏ ଦିନେ ଚେରକୁ କହିଲା 
“ କେଡ଼େ ସୁନ୍ଦର ମୁଁ ଦିଶେ, 

ପତ୍ର-ଫୁଲ-ଫଳ ସାଥ୍ବରେ ରହି ଯେ 
ମାଟି ଉପରେ ମୁଁ ହସେ । 

ମାଟି ତଳେ ତୁହି ପଡ଼ି ରହିଚୁଟି 

କେହି ତୋତେ ଦେଖେ ନାହିଁ, 

ଆମ ଗଛ ଅଂଶ ବୋଲାଇବା ପାଇଁ 
ତୋର ଟିକେ ଜୂଂ କାହିଁ । 

ମୋତେ ଦେଖଦେଲେ ସଭିଏଁ ହସନ୍ତି 


ସୁନ୍ଦର ପଣ ମୋ ଦେଖି, 


କହେ, ତୋ ଦେହରେ ଦେଖୁବା ପାଇଁ କି 
କଅଣ ଯେ ଅଛି ବାକି । 
ସତ କହିଲୁ ତୁ, ମାଟି ତଳେ ରହି 
କାହା ଉପକାର କରୁ, 
ଗଛର ଅବା ଏ ଜୀବଜଗତର 
ପାଇଁ ତୁ ଜୀବନ ଧରୁ ।” 
ଡାଳ କଥା ଶୁଣି ଚେରଟି ଟିକିଏ 


କଣେଇ ଚାହିଁଲା ତାକୁ, 

ଇଚ୍ଛା ନଥିଲେ ବି ପାଟି ତା” ଖୋଲିଲା 
ଚାହିଁ ସେହି ଡାଳଟିକୁ । 
“ମୋତେ କିଛି କଥା କହିବା ଆଗରୁ 
ଭଲ ଭାବେ ଚିନ୍ତା କରି, 
ନିଜ ଟାଣପଣ ପରଖ ନେଏ ତୁ 
ନହେଲେ ଯିଚୁ ତୁ ହାରି । 
ଭାବିଲୁ ଟିକିଏ, ମୁଁ ନଥିଲେଟି 
ମାଟି ତଳେ ଟାଣ ହୋଇ, 
ତୋ” କଥା ଛାଡ଼ ଗଛଟି ନଥାନ୍ତା 
ଆକାଶ ଆଡ଼କୁ ଚାହିଁ । 
ମାଟିରୁ ପାଣିରୁ ଖାଦ୍ୟସାର ଯେବେ 
ମୁଁ ନ ଦିଅନ୍ତି ଆଣି 
ତମେ ସବୁ କ'ଣ ହୋଇଥାନ୍ତ ବଡ଼ 
ଦିନପରେ ଦିନ ଗଣି | 
ଦୁନିଆ ତୁମକୁ ଦେଖୁଛି ବୋଲିକି 
ମନରେ ଯେ ଗର୍ବ ଅଛି 
ସେତକ କେବଳ ସମ୍ଭବ ହୋଇଛି 
କରୁଛି ମୁଁ ବୋଲି କିଛି । 
ଜୀବଜଗତର କଥା ତୁ କହୁଛୁ 
ରଖ ଥା” ଏତିକି ମନେ, 
ମୋ ଯୋଗୁଁ ମାଟି- କ୍ଷୟରୁ ବଞ୍ଚଛ 
ଅବଶ୍ୟ ବୁଝିବୁ ଦିନେ । 
ସାରା ଗଛଟିକୁ ଜାବୁଡ଼ି ଧରି ମୁଁ 
ଅଛି ବୋଲି ମାଟି ତଳେ 
ଜୀବଜଗତର ମନ ଭରିଯାଏ 
ଫୁଲଫଳ ମିଳିଗଲେ | 
ଅଯଥା ମନରେ ନ କରି ଗରବ 
ଲାଗି ଥା” ତୋର କାମେ, 
ତାହା ହେଲେ ସିନା ପ୍ରକୃତିର ଇଚ୍ଛା 


ହେବ ପୂର୍ଣ୍ଣ ଧରାଧାମେ ।” 


୯ 


ଖଣ୍ଡଗିରି ( ଡୁମ୍‌ୁଡୁମା-କ), ଭୁବନେଶ୍ର-୭୫ ୧୦୩୦ 


୧୦ ୫୪୪ ୪୫୪ ୪? ? 1 ହକ 7 ୪୫ ସଂସାର୍‌ ୪୪88 8 ୪? ୪ ୪୪୫ ୪୧ ଡିସେମ୍‌ର୍‌, ୨୦୧୭ 


ଅନୁଦଭଦରୁ ଶିକ୍ଷା 
ଶ୍ରୀ ନଗେନ୍ଦ୍ରନାଥ ପଟ୍ଟନାୟକ 


ଶାମ ବୋଲି ଜଣେ କାଠୁରିଆ ଜଂଗଲ ପାଖାପାଖି 
ଗାଆଁରେ ରହୁଥାଏ । ନିତି ସକାଳୁ ଉଠି କାଠ କାଟିବାକୁ 
ଯାଏ ଜଂଗଲକୁ । ବେଳେବେଳେ ବହୁତ ବଢ଼ିଆ କାଠ 
କାଟି ଠୁଳ କରିବା ଚକ୍ଟରରେ ଜଂଗଲର ବହୁତ ଭିତରକୁ 
ଚାଲିଯାଏ । ସେଇ ଶୁଖିଲା କାଠକୁ ବିଡ଼ା ବାନ୍ଧି ନେଇଯାଏ 
ବଜାରକୁ ବିକିବାକୁ । ସେଇଠି କାଠବିଡ଼ାସବୁକୁ ଉଚ୍ଚା 
ଦରରେ ବିକିବାରେ ତାକୁ ବେଶ୍‌ ସାହାଯ୍ୟ ସହଯୋଗ 
ମିଳେ । କଠିନ ପରିଶ୍ରମ ଯୋଗୁଁ ତାର ବେଶ ଭଲ ଦି” 
ପଇସା ରୋଜଗାର ବି ହୁଏ । 


ଅନେକ ସମୟରେ ସିଏ ଘରୁ ଚାଦର ଓ 
କୁରାଢ଼ିଟିଏ ହାତରେ ଧରି କାଠ କାଟିବାକୁ ବାହାରେ 
ଜଂଗଲ ଆଡେ । ଜଂଗଲରେ ଆବଶ୍ୟକତାଠୁ ବେଶି କାଠ 
କାଟି ବିଡ଼ା ବାନ୍ଧିବା ପରେ ତାକୁ ଭାରି ହାଲିଆ ଲାଗିଲେ 
ସେଇଠି ଚାଦର ବିଛେଇ ଟିକେ ଗଡ଼ିଯାଏ । ବେଶ 
ଆରାମ ଲାଗିଲେ ଉଠିପଡ଼ି କାମରେ ଲାଗିପଡ଼େ । 


ଦିନେ ଜଂଗଲରେ ବହଳ ଶାଗୁଆ ଘାସ ଗାଲିଚା 
ଉପରେ ଚାଦରଟିକୁ ବିଛେଇ ଆରାମ କରୁଥିଲା ଶାମ । 
ଏତିକିବେଳେ ଆକାଶରେ ଖୁବ୍‌ ଜୋରରେ ଘଡ଼ଘଡ଼ି ଶବ୍ଦ 
ହେଲା । ଘନ ଘନ ବିଜୁଳି ମାରିଲା । ଏ ଶବ୍ଦ ବାଜିଲା 
ଶାମର କାନରେ । ଉପରକୁ ଚାହିଁ ଦେଖିଲା କଳାହାଣ୍ଡିଆ 
ବଉଦ ଆକାଶରେ ଘୋଟିଆସି ନେଳିଆ ରଂଗକୁ ଧୂସରିଆ 
କରିଦେଲାଣି । ବେଳକୁ ବେଳ ବିଜୁଳି ଆକାଶରେ ଝଲସି 
ଉଠୁଥାଏ । ତା” ସାଙ୍ଗକୁ ବଡ଼ ଜୋରରେ ବୋହୁଥାଏ 


ଥଣ୍ଡା ପବନ । ଏଠି ଖୁବ୍‌ ଜୋରରେ ବର୍ଷା ବର୍ଷିବ ବୋଲି 
ଭାବି ତା'ର ଚିନ୍ତା ଆହୁରି ବଢ଼ିଗଲା | 


ସେଦିନ ପାଖାପାଖି ଦିନ ଦିଇଟା ଯାଏ କାଠ କାଟି 
ହାଲିଆ ହୋଇଗଲା ଶାମ । ଟାଣକାଠ ଖଣ୍ଡ ବିଡ଼ାକୁ 
ସେଇମିତି ଶୁଖିଲା ରଖିବାକୁ ହେଲେ ତାକୁ ଖୁବ୍‌ କ୍ଷିପ୍ର 
ବେଗରେ ଘରେ ଆଡ଼େ ମୁହାଁଇବାକୁ ପଡ଼ିବ । ତେବେ 
ଯାଇ ଏହି ଶୁଖିଲା କାଠ ବିଡ଼ାସବୁ ବର୍ଷା ପାଣି ଭିଜିବାରୁ 
ରକ୍ଷା ପାଇଯିବ -ଏ କଥାଟି ତାକୁ ବେଶ୍‌ ଭଲ ଭାବେ 
ଜଣାଥିଲା । 


ଠିକ୍‌ ଏତିକିବେଳେ ତାର ମନେ ପଡିଗଲା ପଛ 
କଥା । ସେଦିନ ସୂର୍ଯ୍ୟ ସାଙ୍ଗରେ ବଉଦ ଲୁଚକାଳି ଖେଳ 
ଚାଲିଥିବାରୁ ଶେଷକୁ ବର୍ଷା ହୋଇ ନଥିଲା । ସେଥିପାଇଁ 
ପାଗ ଶୁଖିଲା ଥିଲା । 


ଏହିଭଳି ପୁର୍ବାନୁମାନ କରି ଶାମ ଆକାଶରେ ପାଗ 
ବଦଳିବ ବୋଲି ଭାବିଲା । କିଛି ସମୟ ପାଇଁ ସେଠାକାର 


ଝଂକାଳିଆ ଗଛଟି ମୁଳେ ଲୋଟିପଡ଼ିଲା ସେ । ଏକଡ଼ 
ସେକଡ଼ ହୋଇ ବଡ଼ ଆରାମ କଲା, କିନ୍ତୁ ହାଲିଆ 
ଲାଗିବାରୁ ସେ ସେଠି ଗଭୀର ନିଦରେ ଶୋଇପଡିଲା | 


୧ ଡିସେମ୍ଭର୍‌, ୨୦୧୨ 888 88? ୪8 ` ୪? ସଂସାର୍‌ ହୀ ହୀ ୪ ? ହୀ ହା ହୀ ୪୪ ?] ଢ଼ ୪୪? ହେ ୧୧ 


ଖୁବ୍‌ ଜୋରରେ ବର୍ଷା ହେବାରୁ ତାଂର ନିଦ 
ଚାଉଁକିନା ଭାଂଗିଗଲା । ଉଠିପଡ଼ି ଦେଖିଲା ତା'ର ସବୁ 
ପରିଶ୍ରମ ବୃଥା ହୋଇଛି । କାହିକି ନା, ଶୁଖିଲା କାଠ ବିଡ଼ା 
ଖୁବ୍‌ ଜଲଦି ବର୍ଷା ପାଣିରେ ଭିଜିଯାଇଛି । ଏତେ ଭାରୀ 
ହୋଇଛି ଯେ ତାକୁ ଉଠାଇ ଘରଯାଏ ନେବାକୁ ତାକୁ ଜୁ 
ପାଉନି । ଏଥର ଶାମକୁ ବହୁତ ଦୁଃଖ ଲାଗିଲା । କାରଣ 
ସେ ଦୁଇଟି ଘଟଣାକୁ ଠିକ୍‌ ଭାବରେ ଆକଳନ କରିପାରି 
ନଥିଲା । 


ଶାମ ସିନା ଠିକ୍‌ ନିଷ୍ପତ୍ତ ନେବାରେ ବିଫଳ ହେଲା, 
ହେଲେ ଆଗକୁ ସିଏ ଯେତେବେଳେ ଜଂଗଲକୁ କାଠ 
କାଟିବାକୁ ଯାଏ, ଆବଶ୍ୟକ ମୁତାବକ ବଢ଼ିଆ ଶୁଖିଲା 
କାଠକୁ ବିଡ଼ାକରି ଘରକୁ ବୋହିଆଣେ । କାରଣ ବର୍ଷା 
ହେଲେ ବି ସେ ତାକୁ ମୁଣ୍ଡେଇ ଅତି ସହଜରେ ବୁହାଇ 
ଆଣେ ଘରକୁ । ତା” ଛଡା, ଖିଆଲୀ ପାଗ ବଦଳିବା 
ପ୍ରତି ବି ସେ ବେଶ୍‌ ସତର୍କ ରୁହେ । 


ଜିଲ୍ଲା କୋଷାଗାର ଅଧିକାରୀ, ପୁରୀ 


ମୋବାଇଲ ରାକ୍ଷସର ହାତ 


ଅଷ୍ଟ୍ରିଆର ସିଟି ମ୍ୟୁନିସିପାଲିଟିରେ ଏକ ବିଚିତ୍ର 
ଦୃଶ୍ୟ ଦେଖବାକୁ ମିଳେ । ସେଠାରେ ରାସ୍ତା କଡ଼ରେ 
ଥିବା ପ୍ରତ୍ୟେକ ଖୁଣ୍ଟର ଚାରିଆଡ଼େ ୫ ଫୁଟ୍‌ 
ଉଚ୍ଚତାରେ ପ୍ରାୟ ନରମ ଗଦି କିମ୍ବା ଏୟାରବ୍ୟାଗ 


ମ୍ୟୁନିସିପାଲିଟି ଦ୍ଵାରା ବନ୍ଧାଯାଇଥାଏ । କାରଣ ଏଠି 


ଯିବାଆସିବା କରୂଥୁବା ପଥଚାରୀମାନେ 
ମୋବାଇଲରେ ମଗ୍ନ ହୋଇ ସବୁ ଭୁଲି ଏପରି 
କଥାବାର୍ତା ଚଲେଇଥାନ୍ତି ଯେ ସେମାନେ ଅନ୍ୟମନସ୍କ 
ହୋଇ ଖୁଣ୍ଟରେ ବାଡ଼େଇ ହୋଇଯାନ୍ତି । 


ରାଜକୁଣାରୀ ଜିନ୍‌-ଜାନ୍‌ 3 
ରାଜକକୁଣଥାର ଜିଆଇଂ 
ଶ୍ରୀମତୀ ଚନ୍ଦ୍ରିକା ପଣ୍ଡା 


ଜିନୋ ରାଜ୍ୟର ରାଜକୁମାରୀ ଜିନ୍‌ଜାନ୍‌ କେବଳ 
ଯେ ସୁନ୍ଦରୀ ଥଲେ ତା ନୁହେଁ; ଅତି ଉଦାର ବି ଥିଲେ | 
ତାଙ୍କର ଭଦ୍ର, ନମ୍ର ବ୍ୟବହାର ଓ ସରଳ ହୃଦୟ ରାଜ୍ୟର 
ସମସ୍ତଙ୍କ ମନ ମୋହିନେଇଥିଲା, ଖାଲି ଜଣଙ୍କ ଛଡ଼ା | 
ସିଏ ହେଲେ ତାଙ୍କ ସାବତ ମା | ଜିନ୍‌ଜାନ୍‌ଙ୍କୁ ସାବତ 
ମା” ବହୁତ ଘୂଣାକରୁଥିଲେ । ସବୁବେଳେ ରାଜାଙ୍କ 
ଆଗରେ ଝିଅ ନାଁରେ ଲଗେଇ, ଜୁଚେଇ କିଛି ନା କିଛି 
କହୁଥିବେ । ରାଜା ଯେତେ ବୁଝାଇଲେ ମଧ୍ଯ ସାବତ ମା” 
ବୁଝିବାକୁ ନାରାଜ । ଶେଷକୁ ଦିନେ ରାଣୀ ଜିଦ୍‌ ଧରି 
ବସିଲେ, “ ଜିନ୍ଜାନ୍‌ ଗୋଟିଏ ଅତି ବାଜେ ଝିଅ, ତାକୁ 
ଏ ରାଜ୍ୟରୁ ବାହାର କର । ” 


ରାଜା କେତେ ବୁଝାଇଲେ, କିନ୍ତୁ ରାଣୀଙ୍କର ସେହି 
ଏକା ଜିଦ୍‌କ ଝିଅ ଆମ ରାଜ୍ୟରେ ରହିବ ନାହିଁ । ଶେଷରେ 
କାନ୍ଦି କାନ୍ଦି ଜିନ୍‌ଜାନ୍‌ ରାଜ୍ୟ ଛାଡ଼ି ଚାଲିଗଲା । ପାଖ 
ଜଙ୍ଗଲରେ ଗୋଟେ କୁଡ଼ିଆ ଘର କରି ରହିଲା | ଏମିତି 
କେତେ ଦିନ ଗଲା । ଦିନେ ଜଣେ ସନ୍ନ୍ୟାସୀ ତା କୁଡ଼ିଆକୁ 


୧୨ ¥? ୪୪୪ ୪? ୪ ୪୫? ହୀ ୪ ହୀ ହ ସଂସାର୍‌ ୫ ହୀ ୪ହ ହୀ ୪? ହୀ ୪୪ ¥ ୧ ଡିସେମର୍‌, ୬୦୧୭ 

ଆସି କିଛି ଖାଇବାକୁ ମାଗିଲେ । ସନ୍ନ୍ୟାସୀ ଭାରି ଭୋକିଲା 
ଥିଲା ପରି ଲାଗିଲେ । ତାଙ୍କ ବ୍ୟବହାରରେ ମୁଗ୍ଧ ହୋଇ 
ଜିନ୍‌ଜାନ୍‌ ତାଙ୍କ ପାଖରେ ଥୁବା ଫଳମୂଳ ସବୁ ସନ୍ନ୍ୟାସୀଙ୍କୁ 
ବାଢ଼ିଦେଲେ । ସନ୍ନ୍ୟାସୀ ଖାଇସାରି ଜିନ୍‌ଜାନ୍‌ଙ୍କୁ ବହୁତ 
ଆଶୀର୍ବାଦ ଦେଲେ । ତାଙ୍କ ହାତରେ ଗୋଟେ ପତ୍ର 
ଠୋଲାରେ ଠୋଲାଏ ମଲମ ଦେଇ କହିଲେ- ଝିଅ 
ଲୋ ତୁ ଭାରି ଦୟାଳୁ, ଉଚ୍ଚ ହୃଦୟର ଝିଅ | ମୁଁ ତୋତେ 
ଏ ମଲମ ଦେଉଛି । ଯାହାର ଯେଉଁ ରୋଗ ଥାଉ ନା 
କାହିକି, ଏ ମଲମ ଲଗାଇଦେଲେ ପୂରା ଭଲ 
ହୋଇଯିବ । 


କିଛି ଦିନ ପରେ ଜିନ୍‌ଜାନ୍‌ ଯେଉଁ ଜଙ୍ଗଲରେ 
ରହୁଥିଲେ, ତା” ପାଖ ରାଜ୍ୟ ଜୋନିରେ ଚହଳ 
ପଡ଼ିଗଲା । ରାଜ୍ୟର ରାଜକୁମାର ଜିଆଙ୍ଗଙ୍କୁ ସୋପା ସାପ 
କାମୁଡ଼ିଦେଇଥୁଲା । ସୋପା ସାପର ବିଷ ଏତେ ଭୟଙ୍କର 
ଯେ ସିଏ ଥରେ ଯାହାକୁ କାମୁଡ଼େ, ତା'ର ବଞ୍ଚବା ଅସମ୍ଭବ 
ହୋଇଯାଏ । ରାଜାରାଣୀ ଆଶା ଛାଡ଼ି ବସିଥାନ୍ତି । ରାଜ୍ୟ 
ସାରା ହାହାକାର ପଡ଼ିଥାଏ । ଯେତେ ବୈଦ୍ୟ, ଯେତେ 
ଗୁଣିଆ ସମସ୍ତେ ଜିଆଙ୍ଗଙ୍କ୍‌ ଦେଖୁ ନାସ୍ତି ବାଣୀ 
ଶୁଣାଇଦେଇଥାନ୍ତି । ରାଜା ଚାରିଆଡ଼େ ଡେଙ୍ଗୁରା ପିଟାଇ 
ଦେଲେ, “ ଯିଏ ରାଜକୁମାରଙ୍କୁ ଭଲ କରିଦେବ, ତାକୁ 
ରାଜ୍ୟରୁ ଅଧା ଦିଆଯିବ । ” 


ଏ ପ୍ରଚାର ଶୁଣି ରାଜକୁମାରୀ ଜିନ୍‌ଜାନ୍‌ ଜୋନି 
ରାଜ୍ୟକୁ ଆସିଲେ । ତାଙ୍କୁ ରାଜକୁମାରଙ୍କ ଶୋଇବା ଘରକୁ 
ନିଆଗଲା । ସେତେବେଳକୁ ଜିଆଙ୍ଗଙ୍କ ଦେହସାରା ବିଷ 
ଚରିଯାଇଥାଏ । ତାଙ୍କ ପାଖରେ ଜଣେ ଦାସୀ ଗାଲରେ 
ହାତ ଦେଇ ବସିଥାଏ । ରାଜକୁମାରୀ ଜିନ୍‌ଜାନ୍‌ 
କାଳବିଳମ୍ବ ନ କରି ରାଜାପୁଅ ପାଖରେ ବସି ତାଙ୍କ 
ମୁଣ୍ଡରେ ମଲମ ମାରିଦେଲେ । ସଙ୍ଗେ ସଙ୍ଗେ ରାଜାପୁଅ 


ଟିକେ ଟିକେ ମୁଣ୍ଡ ହଲାଇଲେ ଓ ଧୀରେ ଧୀରେ “ଓଃ”, 
“ଆଃ” କହିଲେ | 


ଯେଉଁ ଦାସୀ ଜିଆଙ୍ଗଙ୍କ ପାଖରେ ବସିଥିଲା, ତା 
ନାଁ ଥିଲା ମିନ୍‌ଟିନ୍‌ । ସିଏ ଅତି ଦୁଷ୍ଟ ଓ ଖଳ ପ୍ରକୃତିର 
ସ୍ତ୍ରୀଲୋକ ଥିଲା ଓ ନିଜେ ରାଜାପୁଅଙ୍କୁ ବାହା ହେବାକୁ 
ବହୁତ ମନ କରିଥାଏ | ସିଏ ଯେମିତି ଦେଖିଲା ରାଜାପୁଅ 
ଜିନ୍‌ଜାନ୍‌ଙ୍କ ମଲମରେ ଭଲ ହୋଇଆସିଲେଣି, ସାଙ୍ଗେ 
ସାଙ୍ଗେ ଗୋଟେ ବୁହି ପାଞ୍ଚୁଲା । ରାଜକୁମାରୀଙ୍କୁ କହିଲା, 
“ତୁମକୁ ଆମ ରାଣୀ ଜରୁରୀ କାମରେ ଡାକୁଛନ୍ତି, ତୁରନ୍ତ 
ଯାଅ ।” 


ଏକଥା ଶୁଣି ରାଜକୁମାରୀ ସାଙ୍ଗେ ସାଙ୍ଗେ ରାଣୀଙ୍କ 
ପାଖକୁ ଚାଲିଗଲେ । ମିନ୍‌ଟିନ୍‌ ସେଠି ବସିଥାଏ | 
ରାଜକୁମାର ଜିଆଙ୍ଗ ଯେତେବେଳେ ଆଖ ଖୋଲିଲେ, 
ମିନ୍‌ଟିନ୍‌କୁ ଦେଖଲେ । ସିଏ ଆଖରୁ ଛଳନାର ଲୁହ ଗଡ଼ାଇ 
କହିଲା, “ ହେ ଭଗବାନ ! ଶେଷରେ ମୋ ୩ଷଧରେ 
ରାଜାପୁଅ ଭଲ ହୋଇଗଲେ ! ” ରାଜାପୁଅ ବି ତା କଥାରେ 
ବିଶ୍ଵାସ କରି କହିଲେ, ' “ ତୁମକୁ ଅଜସ୍ର ଧନ୍ୟବାଦ ମୋ 
ପ୍ରାଣ ବଞ୍ଚାଇଲ । ମୁଁ ତୁମ ପାଖରେ ରଣୀ ରହିଲି |!” 


ଯେତେବେଳେ ରାଜା, ରାଣୀ ଓ ଅନ୍ୟମାନେ 


୧ ଡିସେମ୍ବର୍‌, ୨୦୧୬ ୪818 888 8 ୪? ୪? ° ସଂସାର୍‌ ୫8 ୪୫? ହୀ ୪ ହୀ ୪୪? ହୀ ୪ ହୀ ୪୪?" ୧୩ 


ସେଠିକି ଆସିଲେ, ମିନ୍‌ଟିନ୍‌ ତା କାହାଣୀ ଦୋହରାଇଲା, 
“ମୁଁ ବାରଟି ଚେରମୁଳି ଛେଚି ଯେଉଁ ମଲମ କରିଥିଲି, 
ତାକୁ ଲଗାଇଲାରୁ ରାଜାପୁଅ ଭଲହୋଇଗଲେ।” ତା 
କଥା ସମସ୍ତେ ବିଶ୍ଵାସ କରିଗଲେ । ରାଜା କହିଲେ, “ ମା” 
ତୁମେ ମୋ ପୁଅକୁ ଭଲ କରିଦେଲ, ତୁମେ ହିଁ ମୋ ପୁଅ 
ଜିଆଙ୍ଗକୁ ବାହା ହେବ, ମୋର ବୋହୂ ହେବ । ” 


ବାହାଘର ପରମାସରେ ହେବାକୁ ସ୍ତ୍ରିର ହେଲା । 
କିନ୍ତୁ ରାଜକୁମାରୀ ଜିନ୍‌ଜାନ୍‌ଙ୍କ ବ୍ୟବହାରରେ ମୁଗ୍ଧ ହୋଇ 
ରାଣୀ ତାଙ୍କୁ ନିଜ ଦାସୀ ହିସାବରେ ରଖିଲେ । ଦୁଃଖରେ 
ତାଙ୍କ ଛାତି ଫାଟିଗଲା ପରି ଲାଗୁଥାଏ; କିନ୍ତୁ କିଛି କହିବାର 
ବାଟ ନ ଥାଏ । ସତ କଥା କହିଲେ ବି କିଏ ବିଶ୍ଵାସ 
କରିବ ହ ସେମିତି ଦୁଃଖରେ ଥାଆନ୍ତି । ରାଜପ୍ରାସାଦରେ 
ସମସ୍ତେ ତାଙ୍କୁ ଭଲପାଆନ୍ତି । ଏମିତି କି ରାଜାପୁଅ ବି 
ମନେ ମନେ ଭାବୁଥାଆନ୍ତି- ଯଦି ମିନ୍‌ଟିନ୍‌ ମୋ ପ୍ରାଣ 
ରକ୍ଷା କରି ନ ଥାନ୍ତା, ମୁଁ ଜିନ୍‌ଜାନ୍‌ଙ୍କୁ ବାହା ହୋଇଥାଆନ୍ତି; 


=== 


କିନ୍ତୁ ଏତେ ଅକୃତଜ୍ଞ ତ ହୋଇ ପାରିବିନି । ” 


ଦିନେ ରାଜାପୁଅ ଜିନୋ ରାଜ୍ୟକୁ ଯିବାକୁ 
ବାହାରିଲେ । ରାଜମହଲର ସମସ୍ତଙ୍କୁ କ'ଣ ଆଣିବି 
ବୋଲି ପଚାରିଲେ । ସମସ୍ତେ କ'ଣ ନା କ'ଣ ବରାଦ 
କଲେ । କିଏ ଗହଣା ତ କିଏ ପୋଷାକ ତ ଆଉ କିଏ 
ଘରସଜା ଜିନିଷ । ଯେତେବେଳେ ଜିନ୍‌ଜାନ୍‌ଙ୍କୁ 
ପଚାରିଲେ, ଜିନୋ ନାଁ ଶୁଣି ତାଙ୍କ ଆଖୁରୁ ଲୁହ ଗଡ଼ି- 
ଆସିଲା । ସିଏ କହିଲେ, “ ମୋ ପାଇଁ ରାଜାଙ୍କ ବଗିଚାରୁ 
ରାଜା ନିଜେ ତୋଳି ଦେଇଥିବା ଗୋଟିଏ ଫୁଲ ଆଣିବ । ” 
ରାଜାପୁଅ ଏ ବରାଦରେ ଅବାକ୍‌, କହିଲେ, “ ମୁଁ ଭାବିଥିଲି 
ଅନ୍ୟମାନଙ୍କ ପରି ତୁମେ ବି ଗହଣାଗାଣ୍ଠତି କି ପୋଷାକ 
ପାଇଁ କହିବ, କିନ୍ତୁ ଇଏ କି ଅଭୁତ ବରାଦ !” ଜେମା 
କହିଲେ, “ ମୋ ଦେଶର ରାଜା ତୋଳିଦେଇଥିବା 


ଗୋଟିଏ ଫୁଲ ହିଁ ମୋ ପାଇଁ ଅମୂଲ୍ୟ । ମୋର ଆଉ 
କିଛି ଦରକାର ନାହି । ” 


ଜୋନିରୁ ଜିନୋ ଯିବା ରାସ୍ତାରେ ସେଇ ଜଙ୍ଗଲ 
ମଧ୍ଯରେ ସେଇ ବାଟ ଦେଇ ଯିବାବେଳେ ଜଣେ 
ସନ୍ନ୍ୟାସୀଙ୍କୁ ଭେଟିଲେ | ସନ୍ଜ୍ୟାସୀ ଜି ନ୍‌ଜାନ୍‌ଙ୍କୁ 
ଜାଣିଥୁଲେ | ଜିଆଙ୍ଗଙ୍କୁ ଦେଖୂ ସେ କହିଲେ, 
“ରାଜକୁମାର ତୁମେ ଜଣେ ଅତି ଦୟାଳୁ ସହୃଦୟ ଝିଅ 
ପ୍ରତି ବହୁତ ଅନ୍ୟାୟ କରିଛ । ଏଥରପାଇଁ ତୁମ ସାରା ରାଜ୍ୟ 
ବହୁତ ଦୁଃଖୀ ହେବେ ।” ରାଜାପୁଅ ସେ ଝିଅଟି କିଏ 
ବୋଲି ଯେତେ ପଚାରିଲେ ସନ୍ନ୍ୟାସୀ କିଛି କହିଲେ ନାହିଁ । 
ଯେତେ ସେ ଝିଅ ବିଷୟରେ ପଚାରିଲେ, ସନ୍ନ୍ୟାସୀ କିଛି 
ଉତ୍ତର ଦେଲେନାହିଁ । 


ଜିନୋର ରାଜାଙ୍କୁ ଜିଆଙ୍ଗ ଯେତେବେଳେ 
ଜିନ୍‌ଜାନ୍‌ ବରାଦ କରିଥିବା ଜିନିଷ ବିଷୟରେ କହିଲେ, 
ରାଜା ସ୍ତବ୍ଧ ହୋଇଗଲେ । ପଚାରିଲେ, “ ରାଜପ୍ରାସାଦର 
ସେ ଝିଅଟି ନାଁ କ'ଣ ଯିଏ ଜିନୋର ଫୁଲ ବରାଦ 
କରିଛି ?” ରାଜାପୁଅ କହିଲେ, “ ସେ ଝିଅଟି ନାଁ 
ଜିନ୍‌ଜାନ୍‌ ।” 


“ ଜିନ୍‌ଜାନ୍‌ ମୋ ଝିଅ ! ଦୟାକରି ମୋତେ ତା 
ପାଖକୁ ନେଇ ଚାଲନ୍ତୁ !” ' କାନ୍ଦି କାନ୍ଦି ରାଜା ଜିଆଙ୍ଗଙ୍କୁ 
ଅନୁରୋଧ କଲେ । ଏତିକିବେଳେ ଜିନ୍‌ଜାନ୍‌ଙ୍କ ସାବତ 
ମା” ଆସି କହିଲେ, ‹ “ ସିଏ ଗୋଟିଏ ଡାହାଣୀ, କାହିକି 
ତା” ପାଖକୁ ଯିବ ? ଯାଇଛି କଳଙ୍କ ଯାଇଛି ।”” ସ୍ତ୍ରୀର 
କଥାରେ ରାଜା ବହୁତ ରାଗିଗଲେ । ପ୍ରହରୀମାନଙ୍କୁ ଡାକି 
ଆଦେଶ ଦେଲେ- ଏ ସ୍ତ୍ରୀଲୋକ ଗୋଟିଏ ରାକ୍ଷସୀ, 
ୟା”କୁ ରାଜ୍ୟ ସୀମା ପାର୍‌ କରିଦିଅ । ପ୍ରହରୀମାନେ 
ଆଦେଶ ପାଳନ କଲେ । 

ୟା” ଭିତରେ ଜୋନି ରାଜପ୍ରାସାଦରେ ମିନ୍‌ଟିନ୍‌ 
ମନେ ମନେ ଭାବିଲା, “ ରାଜାପୁଅ ଏ ଦାସୀ ଜିନ୍ଜାନ୍‌କୁ 
ବହୁତ ଭଲପାଉଛନ୍ତି । ଇଏ ଯେତେଦିନ ରହିବ, ମୋ 
ପାଇଁ ବିପଦ । ତାକୁ ମାରିଦେବା ଦରକାର । ” ୟା ଭାବି 
ସିଏ ଜିନ୍‌ଜାନ୍‌ଙ୍କ ପାଇଁ ବିଷ ମଗାଇ ଯତ୍ନ ସହକାରେ 
ସୁପ୍‌ ତିଆରି କଲା ଓ ତାଙ୍କ ପାଖକୁ ନେଇକରି ଗଲା | 
ଗେହ୍ଲେଇ ହୋଇ କହିଲା, “ ଜିନ୍ଜାନ୍‌ଲୋ ତୁ କେତେ 
ଝଡ଼ିଗଲୁଣି । ଏତେ କାମ କରୁଛୁ ଭଲରେ ଖାଉନୁ ! ନେ 
ଏ ସୁପ୍‌ ଟିକେ ପିଇଦେ, ମୁଁ ନିଜେ ତିଆରି କରି ଆଣିଛି | 
ପିଇଦେଲେ ବହୁତ ଭଲଲାଗିବ । ” 


ଜିନ୍‌ଜାନ୍‌ କାଚ ଗିନାଟି ଧରିଛନ୍ତି, ହଠାତ୍‌ ବାହାରୁ 
ଜିଆଙ୍ଗଙ୍କ ସ୍ଵର ଶୁଭିଲା । ଦେଖଲ ଜିନ୍‌ଜାନ୍‌ ମୁଁ କାହାକୁ 
ଆଣିଛି ? ତାଙ୍କ ପଛେ ପଛେ ଘର ଭିତରକୁ “ମୋ ଝିଅ' 
କହି କହି ପଶିଲେ ଜିନୋର ରାଜା |। ଖୁସିରେ ଅଧୀର 
ହୋଇ ` ବାପା” ବୋଲି ଡାକି ଡାକି ଜିନ୍‌ଜାନ୍‌ ରାଜାଙ୍କୁ 
କୁଣ୍ଢାଇ ପକାଇଲେ । 


ତରବରରେ ହାତରୁ ଗିନାଟି ଖସିପଡ଼ି ଖଣ୍ଡ ଖଣ୍ଡ 
ହୋଇଗଲା । ମାଛ ବାସ୍ବାରେ ଗୋଟିଏ ବିଲେଇ ଆସି 
ସୁପ୍‌ ଚାଟି ବସିଲା, ଆଉ ସାଙ୍ଗେ ସାଙ୍ଗେ ମରିକରି ତଳେ 
ଗଡ଼ିପଡ଼ିଲା । ମିନ୍‌ଟିନ୍‌ର ଚାଲାକି ବୁଝିବାକୁ କାହାକୁ ଡେରି 
ଲାଗିଲା ନାହିଁ । ମୁହଁ ତଳକୁ ପୋତି ସିଏ ତା'ର ସବୁ 
ଦୋଷ ସ୍ଵୀକାର କଲା । ରାଜା ତାକୁ ବନ୍ଦୀ କଲେ | 


ରାଜାପୁଅ ଜିଆଙ୍ଗ ଓ ରାଜକୁମାରୀ ଜିନ୍‌ଜାନ୍‌ଙ୍କ 
ବାହାଘର ଖୁବ୍‌ ଆଡ଼ମ୍ବରରେ ହେଲା । ସେମାନେ ସୁଖରେ 
ରହିଲେ । (ଥାଇ ଲୋକକଥା) 


ବରମୁଣ୍ଡା, ଭୁବନେଶ୍ବର 


ଏ. _-ଲ, ଏ. _-⁄ 


ଖେଳ କ୍ରୂଇଜ୍‌ ””।( 


୧ 


୨ 


୩ 


୪ 


୫। 
୬। 


୭ 


୮ 


୯ । 


୧୦ 


ଶ୍ରୀ ଓମ୍‌ ପ୍ରକାଶ ରଥ ୀ 

^ ୬ 
ଓସ୍କାର ପୁରସ୍କାର କେଉଁ ଖେଳ ପାଇଁ ଦିଆଯାଏ ? 
ଫୁଟବଲ୍‌ ଖେଳରେ କେଉଁ ଖେଳାଳି ପ୍ରଥମେ ସବୁଜ 
କାର୍ଡ ପାଇଥିଲେ ? 


ଇଂଲଣ୍ଡର ପ୍ରସିଦ୍ଧ ଲେଖକ ସାର ଆର୍ଥର କୋନାନ୍‌ 
ଡୋଏଲ କେଉଁ କ୍ଟବ ତରଫରୁ କ୍ରିକେଟ୍‌ 
ଖେଳିଥିଲେ ? 

ସାଇନା ନେହେଲ ଓ ପି.ଭି.ସିଵୁ ଜାପାନର କେଉଁ 
କଂପାନୀ ଦ୍ଵାରା ପ୍ରସ୍ତୁତ ଖେଳସାମଗ୍ରୀ ବ୍ୟବହାର 
କରନ୍ତି ? 

କେଉଁ ଖେଳରେ ବିଜେତା ପଛକୁ ଯାଆନ୍ତି ? 
୨୦୧୯ରେ ହେବାକୁ ଥିବା ଫିଫା ମହିଳା 
ବିଶ୍ଵକପ୍‌ର ସ୍ଲୋଗାନ କ'ଣ ? 

୨୦୨ ୨ରେ ହେବାକୁ ଥିବା ଏସୀୟ କ୍ରୀଡ଼ାରେ 
କେଉଁ ମହାଦେଶକୁ ଭାଗନେବା ପାଇଁ ପ୍ରଥମଥର 
ଆମନ୍ତ୍ରଣ କରାଯାଇଛି ? 

ଆମେରିକାର କେଉଁ ଅଭିନେତା ତଥା ସ୍ବଵେର୍ଟବୋର୍ଡ 
ଖେଳାଳି '71€ 174୩181' ରୂପେ ପରିଚିତ ? 
ଜିଭ୍‌ ମିଲ୍‌ଖା ସିଂ କେଉଁ ଖେଳ ସହ ସଂପ୍କ୍ତ ? 

। ଚଳିତ ବର୍ଷ ଓଡ଼ିଶାର କେଉଁ ମୁଷ୍ଟିଯୋଦ୍ଧା 
ତାଲିମ୍‌ଦାତା ଦ୍ରୋଣାଚାର୍ଯ୍ୟ ପୁରସ୍କାର ପାଇଛନ୍ତି ? 


(@@ଜ ¢/_ ହୁଭ6ଜେ) 


୧ ଡ୍ରସେମ୍ବର୍‌, ୨୦୧୭ ୪୪୪ ୪୫୪୪୪୪୪୪୪୪ ସଂସାର୍‌ ୪୪8୪ ୪୪୪ ୪୫୪୪; ୪୪ ୪8୫୫ ୪ ®? ° ୧୫ 


ଚିନି ଟବାକୋର ନ୍ଡନ ବିକଳ୍ପ 


ଡକ୍ତୃର ମୁରାରି ମୋହନ ଦାଶ 


ଟବାକୋ ଶରୀର ପାଇଁ ଯେପରି କ୍ଷତିକାରକ, 
ଚିନି ମଧ୍ଯ ସେପରି ଅନିଷ୍ଟକାରୀ । ଏକଥା ଗବେଷକମାନେ 


ଜାଣି ଲୋକମାନଙ୍କ ମଧ୍ଯରେ ସଚେତନତା ସୃଷ୍ଟି କରିବାକୁ 


ଏବେ ଚେଷ୍ଟାକରୁଛନ୍ତି । ଚିନି ପାଟିକୁ ଯେତେ ମିଠା 
ଲାଗେ, ଶରୀର ପାଇଁ ସେତିକି ବିପଜ୍ଜନକ । କାରଣ 
ଶର୍କରା ହୃଦ୍‌ଘାତର ଆଶଙ୍କା ବୂଦ୍ଧି କରିଥାଏ । ଚିନି ଖାଇବା 
ହ୍ରାସ କଲେ ରକ୍ତଶର୍କରା ଓ କୋଲେଷ୍ଟେରଲ୍‌ ମାତ୍ରା ହ୍ରାସ 
ପାଏ । 


୮୦ ପ୍ରତିଶତ ପ୍ରକ୍ରିୟାକରଣ ଖାଦ୍ୟରେ ଚିନି 
ଥାଏ । ଚିନିକୁ ଲୁଣ ପରି ଆମେ ଖାଦ୍ୟ ସଂରକ୍ଷକ ଭାବରେ 
ମଧ୍ଯ ବ୍ୟବହାର କରୁ । କେଚ୍‌ଅପ୍‌, ବ୍ରେଡ୍‌, ଥଣାପାନୀୟ, 
ଚକୋଲେଟ୍‌, ବିସ୍କୁଟ୍‌, ଆଇସ୍‌କରିମ୍‌ ଓ ଜଙ୍କଫୂଡ୍‌ରେ ଅଧକ 


୦୦୮୬ `୧୬.୮ 


ପରିମାଣରେ ଚିନି ଥୁବା ହେତୁ ସେଗୁଡ଼ିକ ସପ୍ତାହରେ 


ଦୁଇଥରରୁ ଅଧ୍ବକ ଖାଇବା ଉଚିତ ନୁହେଁ । ସେଥୁପାଇଁ 


କହନ୍ତି- ଚିନି ହେଉଛି ଟବାକୋର ନୂତନ ବିକଜ୍ପ ଦ୍ରବ୍ୟ, 
ଯାହା ହୃଦ୍‌ଘାତ କରାଏ । 


ˆ ୩ 


ଚିକିତ୍ସକଙ୍କ ଅନୁସାରେ ଚିନିକ୍ତ୍‌ ଆମେ 
ପାନୀୟରେ, ଜଙ୍କଫୁଡ୍‌ରେ, ବେକରି ଦ୍ରବ୍ୟରେ ବ୍ଯବହାର 
କରିଥାଉ ଏବଂ ସେ ଖାଦ୍ୟଗୁଡ଼ିକ ପୂଥୁଳତା ପାଇଁ ଦାୟୀ | 
ଲୋକ ପୂଥୁଳ ହେଲେ ହୂଦ୍‌ଘାତର ଆଶଙ୍କା ବୃଦ୍ଧିପାଏ । 
ହୃଦ୍‌ରୋଗ ବିଶେଷଜ୍ଞମାନେ କହନ୍ତି ଯେ ଅତ୍ୟଧକ ଚିନି 
ଖାଇବା ହେତୁ ସାଧାରଣ ଲୋକ ଓ ପୂଥୁଳଙ୍କଠାରେ 
ଟାଇପ୍‌-୨ ଡାଇବେଟିସ୍‌ ୨୫ ପ୍ରତିଶତ ବୃଦିପାଏ । 
ଅନେକ ପୃଥୁଳ ବ୍ଯକ୍ତି ଜୀବନଶୈଳୀ ଯୋଗୁଁ 
ଡାଇବେଟିସ୍‌ରେ ଆକ୍ରାନ୍ତ ହେଉଥିଲାବେଳେ ସାଧାରଣ 
ଲୋକ ଆନୁବଂଶିକ ଗୁଣ ଯୋଗୁଁ ଓ ଅତ୍ୟଧକ ଚିନି 
ବ୍ୟବହାର କରିବା କାରଣରୁ ଡାଇବେଟିସ୍‌ରେ ଆକ୍ରାନ୍ତ 
ହୋଇଥାନ୍ତି । 


ନିୟମିତ ସୁସ୍ବାଦୁ ପାନୀୟ, ଜୁସ୍‌ ଓ କୋଲା 
ପିଉଥୁବା ଲୋକମାନଙ୍କ ଶରୀରରେ ଶର୍କରାର ମାତ୍ରା ବୃଦ୍ଧି 
ପାଇଥାଏ । ଏବେ ଗବେଷଣାରୁ ଜଣାଯାଇଛି ଯେ ଚିନିରୁ 
ମିଳୁଥିବା ପ୍ରତ୍ୟେକ ୧୫୦ କ୍ୟାଲୋରୀ ଶକ୍ତି ପାଇଁ ୧୧ 
ଗୁଣ ଡାଇବେଟିସ୍‌ ହେବାର ଆଶଙ୍କା ବୃଵି ପାଏ । 
ସେଥୁପାଇଁ ପ୍ରକ୍ରିୟାକରଣ ଖାଦ୍ୟରେ ଥବା ଶର୍କରା ଦାୟୀ 
ହୋଇଥାଏ । ଆଜିକାଲି ଅନେକ ଲୋକ ତାଙ୍କ ଖାଦ୍ୟ 
ତାଲିକାରେ ପ୍ରକ୍ରିୟାକରଣ ଖାଦ୍ୟ ଓ କାର୍ବନଯୁକ୍ତ ପାନୀୟକୁ 
ଯୋଗ କରିଛନ୍ତି । ଭାରତୀୟମାନେ ମଧ୍ଯ ଦିନକୁ କେତେ 
ଚିନି ବ୍ୟବହାର କରିବା କଥା ଜାଣନ୍ତି ନାହିଁ ଓ ମିଠା ଖାଇ 


§ ହଣ ଚାଲନ୍ତି । ଫଳରେ ସେମାନେ ପୂଥୁଳତା, ଡାଇବେଟିସ୍‌ 


ଓ ହୂୃଦ୍‌ଘାତର ଶିକାର ହୁଅନ୍ତି । ଆଜିକାଲି ଯୁବକ¬ 


୮; 388୪ ଯୁବତୀମାନଙ୍କୁ ଅଧ୍ରକ ଡାଇବେଟିସ୍‌ ଓ ହୃଦ୍‌ଘାତ ହେଉଛି । 


ଜି'ଏଏଲ-୧, ଭି.ଏସ୍‌.ଏସ୍‌ ନଗର, ଭୁବନେଶ୍ର-୭୫୧୦୦୭ 


+ ++ 


ଗୁଡ଼ି 


ଶ୍ରୀ ପ୍ରତାପ କିଶୋର ମହାନ୍ତି 


ଆସ ହେ ମିତ ଆସ ସଙ୍ଗାତ 
ଉଡ଼ାଇବା ଆମେ ଗୁଡ଼ି, 
ଭଳି କି ଭଳି କେତେ ଆକୂତି 
ରଖୁଅଛି ମୁଁ ଗଢ଼ି । 


ପଉଷ, ମାଘ 
ଦିନ ତ ଆସିଗଲା, 
ଏକାଠି ଆମେ 
ଉଡ଼ାଇ ଗୁଡ଼ିଗୁଡ଼ା । 


ଗୁଡ଼ି ଉଡ଼ାଣ 


ମଜା ଲୁଟିବା 


ଗୁଡ଼ିରେ ଗୁଡ଼ି 
ନୀଳ ଗଗନ ବକ୍ଷେ, 

ବାଦଲ ଡେଇଁ ତାରାଙ୍କୁ ଛୁଇଁ 
ଉଠିବୁ ଅନ୍ତରୀକ୍ଷେ । 


ନଟେଇ ଭରା ସୁତାରେ ମାଞ୍ଜା 
ଯତନେ ଅଛି ମାଖି, 

ସାଙ୍ଗରେ ସାଙ୍ଗ, ତୋ ଗୁଡ଼ି ଡୋର 
ସହଜେ ଦେବି କାଟି । 


୧୬ ¥? ୨? ୪୪? ୪? ୫୪୫? ୪; ହୁ ସଂସାର୍‌ ୫ ୪ହ ହୀ ହୀ ୪୪ ¥ ୧ ଡିସେମାର୍‌, ୬୦୧୭ 


। ପିଲାଠୁ ବୁଢ଼ା ସମସ୍ତେ ବାଇ 
। ଆକାଶେ ଗୁଡ଼ି ଚାହିଁ, 

ଖେଳ ପଡ଼ିଆ, ନଦୀ ବାଲିରେ 
ଉଡ଼ାନ୍ତି ଦଳ ହୋଇ । 

କଟାଗୁଡ଼ିକୁ ଧରିବା ପାଇଁ 
ଧାବନ୍ତି ଏଣେ ତେଣେ, 

ଚଳନ୍ତି ଯାନେ ନିଘା ନ ରଖୁ 
ଆହତ ଅସାବଧାନେ । 

ତେଣୁ ହେ ସାଙ୍ଗ ହୁସିଆରିରେ 
ଆନନ୍ଦେ ସରବେ ମିଶି, 

ବିପଦ ଠାରୁ ଦୂରରେ ରହି 
ଗୁଡ଼ି ଉଡ଼ାଇବା ହସି । 


ପୁର୍ବତନ ଅଧ୍ଯକ୍ଷ, ଷ୍ଟିୱାର୍ଟ ବିଜ୍ଞାନ ମହାବିଦ୍ୟାଳୟ କଟକ 


ଗୋପାଳ ହରିକୁ କହିଲା- ଜାଣିଛୁ, 
ମୋ ବାପାଙ୍କ ସମ୍ମୁଖରେ ସମସ୍ତେ 


୩” 


ହରି- କାହିଁକି, ତୋ ବାପା କି ଚାକିରି 
କରିଛନ୍ତି କି ? 


ଗୋପାଳ- ଚାକିରି ନୁହେଁ, ସେ ବାରିକ | କେଶ କାଟିବା 
ସମୟରେ ସମସ୍ତେ ତାଙ୍କ ଆଗରେ ମୁଣ୍ଡ ନୂଆନ୍ତ । 

ସଂ ର ର ର 
କ୍ଲିନିକ୍‌ ଆଗରେ ଲମ୍ବାଧାଡ଼ି ଲାଗିଥିଲା । ଜଣେ ବ୍ଯକ୍ତି 
ଭିଡ଼ ଠେଲି ବାରମ୍ବାର ଆଗକୁ ଆସିବାକୁ ଚେଷ୍ଟା କରୁଥିଲା, 
ହେଲେ ଧାଡ଼ିରେ ଛିଡ଼ା ହୋଇଥିବା ଲୋକେ ତାଙ୍କୁ ଆଗକୁ 
ଆସିବାକୁ ଦେଉ ନଥିଲେ । 
ଭଦ୍ରବ୍ୟକ୍ତି“ ଠିକ୍‌ ଅଛି, ତାହାହେଲେ ଆଜି ମୁଁ କ୍ଲିନିକ୍‌ 
ଖୋଲିବି ନାହିଁ । 


୧ ଡ୍ରିସେମ୍ବର୍‌, ୨୦୧୭ ୪୪୪୪୫୪୪୨୪୪୪୪୪୪୫ ସଂସାର୍‌ ୫୪୪ ୪୪ ୪୫୪୪୪୪୪୪୪୪୪୪୪୪୨୪୪୪୪ ୧୭ 


ଚିକି ବିଚାର ବଡ଼ କା 


ଶ୍ରୀ ମହେନ୍ଦ୍ର କୁମାର ଘଡ଼େଇ 


କେଉଁ ଗୋଟାଏ ଜରୁରୀ କାମରେ ରେଳରେ ଯାଇ 


ପଦ୍ନଚରଣବାବୁ ଘରକୁ ଫେରୁଥିଲେ । ରେଳଯାତ୍ରାରୁ 


ଫେରି କୋଶେ ବାଟ ଚାଲିବା ବଡ଼ ମୁସ୍କିଲ୍‌ । ଏତେ 
ସକାଳୁ ରିକ୍ସା କେଉଁଠୁ ମିଳିବ ? ଘରକୁ ଖବର ଦେଇଛନ୍ତି, 
କିଏ ଗାଡ଼ି ନେଇ ଆସିଲେ ଯିବେ । 


ଏଇ ସମୟରେ ରେଳଷ୍ଟେସନରେ ବୁଲୁଥିବା 
ପିଲାଟି ଉପରେ ନଜର ପଡ଼ିଲା ।| ଡଉଲଡାଉଲ 
ଟେହେରା । ପାଠୁଆ ପିଲା ଭଳି ଜଣାପଡ଼ୁଛି । ସାଇକେଲ୍‌ 
ଉପରେ ବସି ବଡ଼ ପାଟିରେ ଚିଲାଉଛି ଆଜ୍ଞା ! ଖବର 
କାଗଜ ନେବେ, ତାଜା ଖବର, ଆଜିର ସକାଳ ଖବର 
କାଗଜ | ଓଡ଼ିଆ, ଇଂରାଜୀ, ହିନ୍ଦୀ..... 
ଦୈନିକ..... ସାପ୍ତାହିକ.... ଯାହା 
ଖୋଜିବେ, ତାହା ପାଇବେ | ନିଅନ୍ତୁ 
ଆଜ୍ଞା, କହି ଗଳିରୁ ଗଳି ଘୁରି ବୁଲୁଥାଏ । 


ପିଲାଟିର ଚାଲିଚଳନ ତାଙ୍କୁ 
ନିଆରା ଲାଗିଲା । ପାଖକୁ ଡାକି ଖଣ୍ଡିଏ 
ଖବରକାଗଜ କିଣିଲେ । ତା'ବାପା, ମା', :( „ 
ଘର, ପାଠପଢ଼ା ବିଷୟରେ ସେ ପଚାରି ।ବ 
ବୁଝିଲେ । 

ବାପ ଛେଉଣ୍ଡ ପିଲାଟି ରୋଗିଣା _.> 
ମାଆର ଞଷଧ କିଣା ଓ ନିଜ ପାଠପଢ଼ା ପାଇଁ ଏ କାମ 
କରୁଛି । କେହି ତାକୁ ବାଧ୍ଯ କରିନି କି କାମରେ ଲଗାଇ 
ଠକୁନି । ନିଜ ଇଚ୍ଛାରେ ଆଦରି ନେଇଛି ଏ କାମ । କାମ 


ପ୍ରତି ଛୋଟ ବଡ଼ ଭାବନା ରଖୁଁନି କି କେବେ ଲଞ୍ୟଯା 
ବୋଧ କରିନି । ପିଲାବେଳର ଏଇ ଭାବନା ବଡ଼ ବେଳକୁ 
ପ୍ରଚଣ୍ଡ ପ୍ରତିଭାର ଅଧ୍ନକାରୀ କରେ । କାମ ପ୍ରତି ଶ୍ରଦ୍ଧା 
ବଢ଼ାଇ ନିର୍ଭୀକ ଓ ସଚ୍ଚୋଟ କରି ଗଢ଼ି ତୋଳେ । ଏଇ 
ବିଚାର ମନକୁ ଆଣି ପଦ୍ନଚରଣବାବୁ ମନେ ମନେ ଖୁସି 
ହୋଇଗଲେ । 


ଲତାକୁ ବାଡ଼ ବଡ଼ ସାହାରା ଦେଲା ଭଳି ଉଦ୍ୟମୀ 
ପିଲାକୁ ଆଉ ଟିକିଏ ସାହାରା ମିଳିଗଲେ ସିଏ ଆଗେଇ 
ଯିବ । ପ୍ରତିକୂଳ ପରିସ୍ଥିତି ତାଂ ଉଦ୍ୟମ ଓ ସାହସକୁ ବାଟ 
ଓଗାଳି ପାରିବନି । ସେଥୁପାଇଁ ତାକୁ କହିଲେ, “ ଆରେ 
ପୁଅ ! ତୋର ଯେତେ ପଇସା ଲାଗିବ ମୁଁ ଦେବି । ତୁ 
ଆଉ ଏମିତି ଖରାତରାରେ ବୁଲି କଷ୍ଟ କରିବୁନି । 
ତୋ'ମାଆର ଓଷଧ ଓ ତୋ” ପାଠପଢ଼ାରେ କେବେ 
ଅସୁବିଧା ହେବନି । ତୁ କଥା ଦେ” ବଡ଼ ହୋଇ ଏ 
ଜାତିର ମଙ୍ଗ ର । ଏଇଆ କଣ ନା ?”” 


\ ବ୍ୟ୍‌ 


ଧ୍ 


ପିଲାଟି ମୁଣ୍ଡ ହଲାଇ ହଁ ବୋଲି ଅତି ଧୀର ଗଳାରେ 
କହିଲା । ଏଥର ପଦ୍ନଚରଣବାବୁ ପିଲାଟିକୁ କୋଳେଇ 


୧୮ 88୪୪ ୪&୫୪୪୪୪ ୪୪୪୪ 8୫୪୪??? ୪ ହ ସଂସାର୍‌ ୪୪୫8 ୪ 8? ୪ ହ ୪ ଦହ ୪୧ ଡିସେମ୍‌ର୍‌, ୨୦୧୭ 


ନେଲେ । କହିଲେ, “ ଆଉ ଡେରି କାହିକି ? ଏବେଠାରୁ 
ଏ କାମ ଛାଡ଼ି ଲାଗି ଯା” ପାଠପଢ଼ାରେ | ଦେଖୁବୁ ଭଲ 
ଫଳ ଆପଣା ଛାଏ ତେ! ହାତ ମୁଠାକୁ ଚାଲିଆସିବ । ” 


ପିଲାଟି ଏତକ ଶୁଣି କାନ୍ଦ କାନ୍ଦ ହୋଇଗଲା । 
କହିଲା - ମାଆର ସେବା ଆଉ ମୋ” ଭବିଷ୍ୟତ ପାଇଁ 
ଏ ସୁଯୋଗ ମୋଂଠୁ ଛଡ଼ାଇ ନିଅନ୍ତୁନି । ତାଂ ଛଡ଼ା 
ସକାଳବେଳା ଏ କାମ ସରିଲା ପରେ ଦିନମାନ ମୁଁ 
ପାଠପଢ଼ାରେ ଲାଗିଯାଉଛି । 


କିଛି ନ କରି ଅନ୍ୟ ଉପରେ ନିର୍ଭର କରିବା ଅର୍ଥ 
ନିଜ ହାତରେ ନିଜର ଭବିଷ୍ଯତକୁ ଡୁବେଇ ଦେବା । 
ମନରେ ଥରେ ଅଳସ ବସା ବାନ୍ଧିଗଲେ ତାକୁ ଦୂରେଇବା 
ଜମା ସହଜ ନୁହେଁ । କଥାର ଅଛି ପରା- “ ବସି ଖାଇଲେ 
ନଭ ବାଲି ସରେ) । ତା ଛଡ଼ା କର୍ମ କରିବାକୁ ଭଗବାନ 
ପରା ଆମକୁ ହାତଗୋଡ଼ ଦେଇଛନ୍ତି, ତା'ଠୁ ଆଉ ଅଧକ 
କ'ଣ ଲୋଡ଼ା ? ତାକୁ କାମରେ ଲଗାଇ ଦେହରୁ ଝାଳ 
ନିଗାଡ଼ିପାରିଲେ ଅଭାବ ଜମା ପାଖ ମାଡ଼ିବନି । ଦୃଢ଼ 
ମନୋବଳ ଆଉ କଠୋର ପରିଶ୍ରମ କରିବାକୁ ଗୀତାରେ 
ଶ୍ରୀକୃଷ୍ଣ କହିଥିବା କଥା ଶ୍ରେଣୀ ଗୁରୁଜୀ କହୁଥିଲେ । ଠିକ୍‌ 
ସମୟରେ ଠିକ୍‌ କାମ କରି ନ ପାରି ଯେଉଁମାନେ 
ହାରିଯାଆନ୍ତି, ସେମାନେ ଅନ୍ୟର ହାତଟେକା ଦାନକୁ 
ଅପେକ୍ଷା କରନ୍ତି । 


ମତେ ଯେଉଁ ସାହାଯ୍ୟ ଦେଇଥାନ୍ତେ, ତାହା 
ଗୋଟିଏ ବିଦ୍ୟାଳୟକୁ ଦେଇଦିଅନ୍ତୁ । ସେଠି ପିଲାଙ୍କ 
ପାଠପଢ଼ା ଉପକରଣ, ପାଠାଗାର ପାଇଁ ଭଲ ବହି କିଣା- 
ଯାଇପାରିବ । ସ୍ଵଚ୍ଛତା ପାଇଁ ପାଇଖାନା ଓ ଶୌଚାଳୟ 
ଗଢ଼ାଯାଇ ପାରିବ । ଆପଣଙ୍କ ଦାନ ମୋ” ଭଳି ଗୋଟିଏ 
ନୁହେଁ, ବର୍ଷ ବର୍ଷ ଧରି କୋଟିଏରେ ପହଞ୍ଚିବ | ତାଂ 
ଦ୍ଵାରା ଆପଣଙ୍କର ଦାନ ପାଣିରେ ପଡ଼ିଲାନି, ମୋତେ 


ମୋ ' ଲକ୍ଷ୍ୟରେ ପହଞ୍ଚିବାରେ ବାଧକ ସାଜିଲାନି । 


ଆପଣଙ୍କର ଏଇ ଛୋଟିଆ ସାହାଯ୍ୟ ବିରାଟ 
ଅଞ୍ଚନରେ ଆଲୋକ ଦେଖାଇବ । ଏଇ ଆଲୋକର 
ଶିଖାକୁ ମୁଁ ଜମା ଲିଭିବାକୁ ଦେବିନି । ମୁଁ କାହାର ବାଟ 
ଓଗାଳିବିନ । 

ପିଲାଟି ମୁହଁରୁ ଏତକ ଶୁଣି ପଦ୍ମଚରଣବାବୁଙ୍କ 
ଆଖରୁ ଦି”ଟୋପା ଲୁହ ଝରିପଡ଼ିଲା । କହିଲେ, “ ହଁ, 
ତୁ ଠିକ୍‌ କହିଛୁ । ଭାଗ୍ୟ ବୋଲି କିଛି ନାହିଁ । କର୍ମ ହିଁ 
ମଣିଷର ଭାଗ୍ୟ ଗଢ଼େ । ତୋ” ଭଳି କର୍ମ ଉପରେ ବିଶ୍ଵାସ 
ରଖୁଥିବା ପିଲାମାନଙ୍କର କେଉଁଠି କିଛି ଅଭାବ ରହିବନି । 
ସେମାନେ ସମାଜକୂ ସଜାଡ଼ି ନେଇ ଆଗରେ 
ପହଞ୍ଚାଇବେ । ” 


ପିଲାଟିକୁ ବିଦାୟ ଦେଇ ପଦ୍ମଚରଣବାବୁ ସିଧା 
ଯାଇ ଗାଁ” ସ୍କୁଲରେ ପହଞ୍ଚିଲେ । ବଡ଼ଗୁରୁଜୀଙ୍କ ସହ କଥା 
ହୋଇ, “ ଟିକି ବିଚାର, ବଡ଼ କାମକୁ ଆଗେଇନେବାକୁ 
ଅନୁରୋଧ କଲେ । ଏ କାମ ପାଇଁ ସାରା ଜୀବନ ସଞ୍ଚଲା 
ଧନକୁ ବଡ଼ଗୁରୁଜୀଙ୍କ ହାତକୁ ଟେକିଦେଲେ | 


ଏ କଥା ଯିଏ ଶୁଣିଲା ବାଃ ବାଃ କଲା | 
କ୍ଷେତ୍ରମୋହନ ବିଦ୍ୟାପୀଠ, କଠରପଡ଼ା, ପିଠାପଡ଼ା, ନିଣିିନ୍ତକୋଇଲି, 
କଟକ- ୭୫୪ ୨୦୭ | 


¿2୬୦୧ 


ଖେଳ କୁଇଜର ଉତ୍ତର 
୧) ଚେସ୍‌, ୨) କ୍ରିଷ୍ଠିଆନ୍‌ ଗାଲାନୋ (ଇଟାଲୀ), ୩) 
ମେଲ୍‌ବୋର୍ଣ୍ର କ୍ରିକେଟ୍‌ କ୍ଲବ୍‌, ୪) ଯୋନେକ୍ସ୍‌ (\୮୦୮୯୬, 
୫ ) ଦୌଡ଼ିଟଣା (14£ ୦୮୪୮), ୬) [9816 10 5111, 
୭) ଅଷ୍ଟ୍ରେଲିଆ, ୮) ଟୋନି ହକ୍‌, ୯) ଗଲ୍‌ଫ୍‌, ୧୦) 
ବ୍ରଜଭୂଷଣ ମହାନ୍ତି । 


୧ ଡ୍ରିସେମ୍ବର୍‌, ୨୦୧୭ ୪8୪୪ ୪୪୫୪୪୪୪୪୪୪୪ ସଂସାର୍‌ ୪୪8୪ ୪୪୪ ୪୫୪ ୪ ୪? 1 ହହହହହ `° ୧୯ 


ଥ 


ଏ ଆଗର୍ର 
ଵକନାଉ ଥିଲା । 
ଶ୍ରୀ ଉମାକାନ୍ତ ମହାନ୍ତି 


ବେଶ୍‌ କିଛିଦିନ ତଳର କଥା କହୁଛି; ଆମେ ଆମ 
ଗାଁ ମାଇନର ସ୍କୁଲରୂ ମାଇନର ପାସ୍‌ କରି, 
ଜଗତସିଂହପୁର ଜିଲ୍ଳା, ବାଲିଆ- ବାଗଲପୁର ଗାଁର ବିଖ୍ୟାତ 
ଅଳକା ହାଇସ୍କୁଲରେ ଅଷ୍ଟମ ଶ୍ରେଣୀରେ ନାମ 
ଲେଖାଇଲୁ । 


ଅଳକା ହାଇସ୍କୁଲରେ ସେତେବେଳେ ବହୁ ଜ୍ଞାନୀ- 
ଗୁଣୀ-ଦକ୍ଷ ଶିକ୍ଷକ ଥାଆନ୍ତି । ସେମାନଙ୍କ ନାଆଁ ଚାରିଆଡ଼େ 
ପ୍ରଚାରିତ ହୋଇଥାଏ । ସେଥୁପାଇଁ ବହୁ ଦୂରଦୂରାନ୍ତରୁ 
ବି ପିଲାମାନେ ଆସି ହଷ୍ଟେଲରେ ରହି ପଢୁଥାଆନ୍ତି । 


ସ୍କୁଲରେ ଭୂଗୋଳ ପଢ଼ାଉଥାଆନ୍ତି ନରୋତ୍ତମ 
ସାର୍‌ । ଆଖପାଖ ଅଞ୍ଚଳରେ ଜଣେ ବିଖ୍ୟାତ ଭୂଗୋଳ 
ଶିକ୍ଷକ ହିସାବରେ ତାଙ୍କର ବେଶ୍‌ ନାଁ ଥାଏ । ଆମର 
ପ୍ରଥମ ଭୂଗୋଳ କ୍ଲାସ୍‌ରେ ସାର୍‌ ଆମକୁ ପଚାରିଲେ, 
“ ଆଚ୍ଛା ପିଲାମାନେ ! ଆମ ଦେଶର ନାଁ କ'ଣ ତମ ଭିତରୁ 
କିଏ ଜାଣିଛ କହିଲ ?” 


“ସାର୍‌ ! ଭାରତ....ଭାରତ.....ଭାରତ | ” ବୋଲି 
ଆମେ ସମସ୍ତେ ସମସ୍ଵରରେ କହିଉଠିଲୁ । ଏପରି 
ଉତ୍ତରରେ ସାର୍‌ଙ୍କ ମୁହଁଟା ଟିକିଏ ଆମ୍ବିଳା ହୋଇଗଲା 
ଭଳି ଆମକୁ ଜଣାଗଲା । କହିଲେ, “ ହଇରେ ! ତମେ 


୭/୮ଟା ମାଇନର ସ୍କୁଲରୁ ପାସ୍‌ କରି ଏଠାକୁ ଆସିଛ । 
ତମ ସ୍କୁଲଗୁଡ଼ିକ ମଧ୍ଯରୁ କେତେକ ବହୁତ ପୁରୁଣା; କିନ୍ତୁ 
କେହି ଜଣେ ହେଲେ ବି ଆମ ଦେଶର ନାଁଟା ଠିକ୍‌ 
ଭାବରେ କହିପାରିଲ ନାହିଁ ।! ' 


ଆମେ ସମସ୍ତେ ତଳକୁ ମୁହଁ ପୋତି ବସି ରହିଲୁ । 
ଆମ ଭିତରୁ ବ୍ରଜ ପଚାରିଲା, “ ସାର୍‌ ! ଆମେ କ'ଣ 
ଭୁଲ୍‌ କଲୁ ଯେ ? ଆମ ଦେଶର ନାଁ ତ ଭାରତ ବୋଲି 
ଆମେ ଜାଣିଛୁ | ଆହୁରି ପୁଣି କ'ଣ ? ” 


“ନାଁ, ଆମ ଦେଶର ନାଁ ଖାଲି ଭାରତ ନୁହେଁ | 
ଭାରତବର୍ଷ । ବର୍ଷ କହିଲେ ଆମ ସମୟର ଅବଧୂ 
ମାପିବାର ଏକ ମାପକାଠି ବୋଲି ବୁଝିଥାଉ-- ଯେମିତିକି 
ଦୁଇବର୍ଷ, ପାଞ୍ଚବର୍ଷ, ଦଶବର୍ଷ ଇତ୍ୟାଦି । ” 


ଏତଦ୍‌ବ୍ୟତୀତ ସଂସ୍କୃତରେ ବର୍ଷ ଶବ୍ଦର ଅନ୍ୟ 
ଅର୍ଥଟି ହେଉଛି ' ଦେଶ” । ସଂସ୍କୃତ ହେଉଛି ଆମ 
ଭାରତର ମୁଳଭାଷା । ଅନ୍ୟ ଅର୍ଥରେ କହିବାକୁ ଗଲେ, 
ଭାରତୀୟ ଭାଷାସମୂହର ଜନନୀ ହେଉଛି ସଂସ୍କୃତ । ବର୍ଷ 
ଶବ୍ଦଟି ସଂସ୍କୃତରୁ ଆସିଥିବା ଏକ ତତ୍‌ସମ ଶବ୍ଦ । 


ପୁରାଣ ଅନୁସାରେ ପ୍ରାଚୀନ ଯୁଗରେ ଏସିଆ 
ମହାଦେଶର ଏକ ବିସ୍ତୃତ ଅଞ୍ଚଳକୁ ଜମ୍ବଦ୍ଵୀପ ବୋଲି 
କୁହାଯାଉଥିଲା । ଏହି ଜମ୍ବେଦ୍ଵୀପ ନଅଗୋଟି ‹ ବର୍ଷ” ବା 
ତିନି “ଖଣ୍ଡ” ରେ ବିଭକ୍ତ ହୋଇଥିଲା । ସେଥୁରୁ ନବମ 
ଖଣ୍ଡଟି ହେଉଛି ଆମର ଭାରତବର୍ଷ । 


ଆଉ ଅନ୍ୟଯଗୂଡ଼ିକ ହେଉଛି ବଉଁ ମାନର 
ଆଫଗାନିସ୍ଥାନ ସମେତ ମଧ୍ଯଏସିଆର କେତୋଟି ଦେଶ | 
କ'ଣ ବୁଝିଲ ତ ? ତମକୁ ଆଉ କେହି ତମ ଦେଶର ନାଁ 
ପଚାରିଲେ ତମେ କେବଳ ଭାରତ ନ କହି କହିବ 
ଭାରତବର୍ଷ । 


._ ଆଚ୍ଛା କହିଲ, ଆମ ଦେଶର ନାଁ ଭାରତବର୍ଷ 
କାହିକି ହୋଇଛି ? କାହାର ନାମ ଅନୁସାରେ ଏପରି 


୨୦ 88୪୪ ୪୪୪୪ 7୪୪୪ ୪୪୪୪୨୪7୪୪୬୫ ସଂସାର୍‌ ୪୫୫୫ ୫ ୪ ? ୪ ହକ ହ.ହ ୪ ୧ ଡିସେମର୍‌, ୨୦୧୭ 


ନାମକରଣ ହୋଇଛି ? ସେ ବିଷୟରେ କ'ଣ ଜାଣିଛ 
କହିଲ ? 

-- ସାର୍‌, ଭରତଙ୍କ ନାମ ଅନୁସାରେ ଆମ ଦେଶର 
ନୀ “ଭାରତବର୍ଷ ହେଇଛି | 


-ହଁ,. ଠିକ୍‌ କହିଲ ଯେ ପ୍ରାଚୀନ ଭାରତରେ 
ଏକାଧ୍ରକ ଭରତଙ୍କ ନା ଆମେ ପୁରାଣରୁ ଜାଣିବାକୁ ପାଉ । 
କେଉଁ ଭରତଙ୍କ ନୀ ଅନୁସାରେ ଭାରତ ହୋଇଛି ? 


ବ୍ରଜ ପୁଣି କହିଲା- “ସାର୍‌, ପୌରବ ବା 
ପୁରୁବଂଶର ସମ୍ରାଟ ଦୁଷ୍ମନ୍ତ ଆଉ ଶକୁନ୍ତଳାଙ୍କ ପୁତ୍ର 
ଭରତଙ୍କ ନାମ ଅନୁସାରେ ଆମ ଦେଶର ନୀ ଭାରତ 
ହୋଇଛି । କୃଷ୍ଣ ଠିଆ ହୋଇପଡ଼ି କହିଲା, ' “ନା ସାର୍‌, 
ସେକଥା ନୁହେଁ । ଅଯୋଧ୍ୟାର ମହାରାଜା ଦଶରଥଙ୍କ ପୁତ୍ର 
ଶ୍ରୀରାମଚନ୍ଦ୍ରଙ୍କର କନିଷ୍ଠ ଭ୍ରାତା ଭରତଙ୍କ ନାମ ଅନୁସାରେ 
ଆମ ଦେଶର ଏପରି ନାମକରଣ ହୋଇଛି !' ' 


ନାଁ, ଏ ଦୁଇଟିଯାକ ମତ ଭୁଲ୍‌ । ଅବଶ୍ୟ କେତେକ 
ବ୍ୟକ୍ତି ଏହିପରି କହିଥାଆନ୍ତି; କିନ୍ତୁ ପ୍ରକୃତ କଥା ହେଉଛି 
ଏ ଦୁଇଜଣଙ୍କ ବ୍ୟତୀତ ଆଉଜଣେ ଭରତ ବି ଥିଲେ । 
ସେ ବି ପ୍ରାଚୀନ ଭାରତର ଜଣେ ମହାନ୍‌ ବ୍ୟକ୍ତିତ୍ଵ ଥିଲେ । 
ଜଣେ ଚକ୍ରବର୍ତୀ ପ୍ରଜାବତ୍ସଳ ସମ୍ରାଟ ବି ଥଲେ । ତାଙ୍କରି 
ନାମ ଅନୁସାରେ ଆମ ଦେଶର ଏପରି ନାମକରଣ 
ହୋଇଛି । ଏ ବିଷୟରେ ଶ୍ରୀମଦ୍‌ ଭାଗବତରେ ବିସ୍ତୃତ 
ଭାବେ ଲେଖାଯାଇଛି । ଭାଗବତ ପଞ୍ଚମ ସ୍କାନ୍ଦଟି ପଢ଼ିଲେ 
ସଚୁକଥା ଜାଣିପାରିବ । 


“ସାର୍‌ ! ତାଙ୍କ ବିଷୟରେ ଆମକୁ ଟିକିଏ ଭଲ 
ଭାବରେ କୁହନ୍ତୁ।” ଆମ ଭିତରୁ କିଶୋର ଏପରି 
ପଚାରିଲା | ସାର୍‌ ଆରମ୍ଭ କଲେ. “ ହଉ, ତେବେ ଶୁଣ | 
ଅତି ପ୍ରାଚୀନ କାଳରେ ରଷଭଦେବ ନାମରେ ଜଣେ 
ସମ୍ରାଟ ଥିଲେ । ସେ ବିଷ୍ଣୁ ଅଂଶରେ ଜାତ ହୋଇଥିଲେ । 
ସତ୍ୟ-ଧର୍ମ-ନ୍ୟାୟ-ପ୍ରେମ-ଦୟାରେ ପ୍ରଜାପାଳନ 


କରୁଥିଲେ । ସେ ସର୍ବଦା ବିଷ୍ଣୁଙ୍କୁ ମନଦେଇ ଧ୍ୟାନ 
କରୁଥିଲେ । ଯାଗ-ଯଜ୍ଞରେ ମନ ଦେଉଥିଲେ | 


ସମୟକ୍ରମେ ତାଙ୍କର ଶହେଗୋଟି ପୁତ୍ର ଜାତ 
ହେଲେ, କିନ୍ତୁ ଏ ସମସ୍ତଙ୍କ ମଧ୍ଯରେ ସର୍ବଶ୍ରେଷ୍ଠ ଥୁଲେ 
ଭରତ । 


ତନୟ ଶତ ମଧ୍ୟେ ସାର, ଶ୍ରେଷ୍ଠ ଯେ ଭରତ କୁମାର 
ପରମ ଭାଗବତ ସେହି, ନିରତେ ପ୍ରଭୁଙ୍କ ଭଜନ । 


ଏକାଧାରରେ ସେ ମଧ୍ଯ ଥୁଲେ ଜଣେ ମହାବୀର 
ଏବଂ ଚକ୍ରବର୍ତୀ ସମ୍ରାଟ । ତାଙ୍କ ବାହୁବଳରେ ସେ 
ସସାଗରାଧରା (ସେତେବେଳର ଜମୁ୍ୂଦ୍ବୀପ) ଜୟ 
କରିଗଲେ । 

ଗୋ-ବ୍ରାହ୍ମଣ-ଦେବତା-ନାରୀ-ଦୁର୍ବଳ- ଏପରିକି 
ଅରଣ୍ୟର ପଶୁପକ୍ଷୀମାନଙ୍କୁ ସମଦୂଷ୍ଟିରେ ଦେଖୁଥିଲେ; 
ସେମାନଙ୍କୁ ଅଭୟ ଦେଇଥିଲେ । 


ତାଙ୍କ ରାଜତ୍ବ କାଳରେ ରାଜ୍ୟରେ ଅକାଳମ୍ପତ୍ୟୁ- 
ବନ୍ୟା-ମରୁଡ଼ି-ଶତ୍ୁବିଗ୍ରହ-ଂ ରୋଗ ଶୋକ ସବୁ ଦୂରୀଭୂତ 
ହୋଇଗଲା । ଧରଣୀ ବକ୍ଷରେ ଜାତି ଜାତି ସୁନାର ଫସଲ 
ହସିଉଠିଲା । 

ରାଜ୍ୟରେ ଘିଅ-ମହୁ-ଦୁଧ-ଦହିର ବନ୍ୟା ବହି 
ଚାଲିଲା । ଦେବଦେବୀଙ୍କ ମନ୍ଦିରରେ ସର୍ବଦା ପୂଜାର୍ଚ୍ଚନା 
ଚାଲିଲା । ଅରଣ୍ୟରେ ପ୍ରତ୍ୟେକ ମୁନିରଷି କରୁଥିବା 
ଯାଗଯଜ୍ଞର ପବିତ୍ର ଓକାର ଧ୍ଵନି ସହିତ ଘୂତାହୁତିର 
ଧୁମକୁଣ୍ଡଳୀ ଆକାଶ ପର୍ଯ୍ୟନ୍ତ ଉଠି ଯାଉଥଲା । ସ୍ଵର୍ଗରେ 
ଥିବା ଦେବତାମଣ୍ଡଳୀ ଭରତଙ୍କ ରାଜ୍ୟରେ ଅମୂତବର୍ଷା 
କରି ଚାଲିଲେ । ସେମାନେ ଭରତଙ୍କ ରାଜ୍ୟରେ ପ୍ରଜା 
ହିସାବରେ ବସବାସ କରିବା ପାଇଁ ଆଗ୍ରହ ପ୍ରକାଶ କଲେ । 


ଏହିପରି ପ୍ରାୟ ହଜାର ବର୍ଷ ରାଜପଣ କରି 
ସମୟକ୍ରମେ ସେ ଦେହତ୍ୟାଗ କଲେ । 


୧ ଡ୍ରିସେମ୍ବର୍‌, ୨୦୧୭ ୪୪8୪ 8୪8୫୪୪୨୪୪୪୪୪୪୫ ସଂସାର୍‌ ୪୪୪୪ ୪8୪୫ ୪8 ୪?  ହହହହହ 7 ହହ "୨ ୧ 


କଉିବ୍ୟ ଆଗ 


ଶ୍ରୀ ଶଶୀକାନ୍ତ ବେହେରା 


ଦ୍ଵାପର ଯୁଗର କଥା । ଗୋପପୁରର ନନ୍ଦରାଜା 
ଓ ରାଣୀ ଯଶୋମତୀଙ୍କର ଏକମାତ୍ର ପୁତ୍ର ଅତି ଗେହ୍ଲା 
କହ୍ନେଇ । କହ୍ନେଇଟା ଭାରି ଦୁଷ୍ଟ । ଜନ୍ମ ହେବାର 
ତିନିଦିନରେ ଶେଯ ପାରି ମାଆ ଯଶୋମତୀ କଅଁଳ 
ଖରାରେ ଶୁଆଇଥିଲେ । ପୁତନା ଅସୁରୁଣୀ ତା” ସ୍ତନରେ 
ବିଷ ଭରି କହ୍ଲନେଇକୁ ଖୁଆଇ ମାରିଦେବାକୁ ଆସିଥିଲା । 
ହେଲେ କହ୍ଲେଇ ପୁତନା କୋଳରେ ଶୋଇ ସ୍ତନରୁ କ୍ଷୀର 
ଶୋଷି ଶୋଷି ତାକୁ ମାରିଦେଲେ । 


ପୁଣି ଦିନେ କହ୍ନେଇ ଆଣ୍ଠେଇ ଆଣ୍ଠେଇ ଖେଳୁ 
ଖେଳୁ ଯାମଳା-ଅର୍ଜୁନ ଅସୁର ଦୁଇଟା କହ୍ଲନେଇକୁ ମାରିବାକୁ 
ଅର୍ଜୁନ ଗଛ ରୂପରେ କହ୍ନେଇ ଆଗରେ ଉଭାହେଲେ । 
କହ୍ନେଇ ତାହା ଜାଣିପାରି ନିଜ ଦେହରେ ବନ୍ଧା ହୋଇଥୁବା 
ଖୁଆ ଦଉଡ଼ିକୁ ସେହି ଅର୍ଜୁନ ଗଛ ଦେହରେ ଗୁଡ଼େଇ 
ଏପରି ଏକ ଝୁଙ୍କଦେଲେ ଯେ ଅର୍ଜୁନ ଗଛଦୁଇଟି 
ଭାଙ୍ଗିଗଲା ଓ ଦୁଇ ଅସୁର ମରିଯାଇଥିଲେ । 


ଏହିଭଳି ଜଣେ ପ୍ରଥୁତଯଶା, ପୁଣ୍ଯଶ୍ଳୋକ 
ନରପତିଙ୍କ ନାମ ଅନୁସାରେ ଆମ ଦେଶର ନାମ 
“ଭାରତବର୍ଷ” ହୋଇଛି | 
ଆଗରୁ ଅଜନାଭ ଥିଲା, ଭରତୁଁ ଭାରତ ହୋଇଲା | 
2ହ 2£ 2ହ 
ଏ ଭୁମି ଯାହାର ନାମରେ, ଭାରତ ହୋଇଲା ସଂସାରେ | 
ଏହି ସମୟରେ ଘଣ୍ଟା ବାଜିଯିବାରୁ ଭୂଗୋଳ କ୍ଲାସ୍‌ 
ଶେଷ ହେଲା । 
ମଣ୍ଡାସାହି, ଜଗତସିଂହପୁର- ୭୫୪ ୧୧୪ 


କହ୍ନେଇ ଆଠ ନଅ ବର୍ଷ ହେବାରୁ ଯମୁନାନଦୀ 
କୂଳରେ ସାଥୀପିଲା ସୁଦାମ, ସୁବଳ, ଦାମଙ୍କ ମେଳରେ 
ଗାଇ ଚରେଇବାକୂୁ ଯାଉଥୁ ଲେ। ଗାଭଗୂଡ଼ିକ 
ଏଣେତେଣେ ଚରିବାର ଦେଖ୍ବ କଦମ୍ବ ଗଛ ଶାଖରେ 
ବଇଁଶୀ ବଜାଉଥିଲେ । ବଇଁଶୀ ସ୍ଵର ଶୁଣି ଗାଭଗୁଡ଼ିକ 
ପୁଣି ଏକାଠି ହୋଇଯାଉଥିଲେ । କେବେ କେବେ ଗା 
ଅଡ଼େଇ ପାଖରେ ଥୁବା ଗିରିଗୋବର୍ଵନ ପାହାଡ଼କୁ 
ଯାଉଥିଲେ । ସାଥୀ ପିଲାଙ୍କ ସାଥୁରେ ଲୁଚକାଳି ଖେଳ 
ଖେଳୁଥିଲେ । ବଣଭୋଜି କରୁଥିଲେ । ଯମୁନାନ୍୍ 
ପାଣିରେ ପହଁରୁଥୁଲେ । ପୁଣି ବଇଁଶୀ ବଜେଇ ଗାଭ୍ 
ଅଡ଼େଇ ଗୋପପୁରକୁ ଫେରୁଥିଲେ । 


କହ୍ନେଇଙ୍କର ସବୁଠାରୁ ବେଶି ଦୁଷ୍ଟାମି ଥୁଲା 
ଗୋପପୁରରେ । ଘରେ ଘରେ ପଶି ଲୁଚି ଲୁଚି ଖଣ୍ଡଦହି, 
ଲହୁଣି, କ୍ଷୀର, ସର ଖାଇବା | ସାଥୀମାନଙ୍କୁ ଏକାଠି କରି 
ଲୁଚକାଳି ଖେଳ ଖେଳିବା ବାହାନାରେ ଘରେ ଘରେ 
ପଶିବାକୁ ସହଜ ହୋଇଥାଏ | ସଭିଙ୍କ ଅଲକ୍ଷ୍ୟରେ 
କେତେବେଳେ ସିକାରୁ ଦହି, କ୍ଷୀର, ସର ଖାଆନି, କେହି 
ତାର ଚେର୍‌ ପାଆନ୍ତି ନାହିଁ । 


ଗୋପ, ଗୋପାଳୁଣୀମାନେ ଯଶୋମତୀଙ୍କ 
ନିକଟରେ ପ୍ରତିଦିନ କହ୍ନେଇ ନାମରେ ଫେରାଦ ହୁଅନ୍ତି । 
କ୍ଷୀର, ଦହି, ଲହୁଣି ଚୋରି କରିଛି ବୋଲି ଗୁହାରି କରନ୍ତି | 
ହେଲେ କହ୍ନେଇ ଚୋରି କରି ଖାଇଥୁବାର ନିଜ ଆଖ୍ରରେ 
କେହି ଦେଖ ନ ଥିବାରୁ ଯଶୋମତୀ ମାଆ କାହାରି କଥାକୁ 
ବିଶ୍ଵାସ କରନ୍ତି ନାହିଁ“ ଏଡ଼େ ଟିକିଏ ପିଲା! ଉଚ୍ଚରେ 
ଟଙ୍ଗା ହୋଇଥୁବା ସିକାରେ ଥୁବା ଠେକି, ମାଠିଆରୁ ଦହି, 
କ୍ଷୀର, ସର, ଲହୁଣି କିପରି ଖାଇପାରିବ ? ତା'ର ଟିକି 
ଟିକି ହାତ କ”ଣ ସିକାକୁ ପାଇବ ? ଅସମ୍ଭବ ଲାଗେ 
ଯଶୋମତୀ ମାଆଙ୍କୁ । ତେଣୁ ସେ କହନ୍ତି- ଯାହା ଘରେ 
ପଶି ଯେତେବେଳେ ଚୋରି କରି କ୍ଷୀର, ଦହି ଖାଉଥିବ, 

ତାଙ୍କୁ ସାଙ୍ଗେ ସାଙ୍ଗେ ଧରି ତାଙ୍କ ନିକଟରେ ହାଜର 
କରାଇବ । 


ଯଶୋମତୀ ମାଆ କହ୍ନେଇଙ୍କୁ ଯେତେ ପଚାରିଲେ 
ମଧ୍ଯ କହ୍ନେଇ କହନ୍ତି- ମୁଁ ତ ଗାଭ ନେଇ ଯମୁନା କୂଳକୁ 
ଯାଇଥିଲି । ମୁଁ ପୁଣି ଘରେ ଘରେ ପଶି କ୍ଷୀର, ଲହୁଣି, 
ସର, ଦହି ଚୋରି କରି ଖାଇଲି କେତେବେଳେ ? ଏଇ 
ତ ମୁଁ ସାଥୀ ସୁଦାମ, ସୁବଳ, ଦାମଙ୍କ ସହିତ ଲୁଚକାଳି 
ଖେଳୁଥିଲି । ମାନୁଛି ଲୁଚିବାକୁ ୟା” ତା” ଘରେ ପଶୁଥିଲି, 
ହେଲେ ମୁଁ ଏ ସବୁ ଚୋରି କରିନି । ଦେଖୁନାହଁ ମୁଁ ମୋ 
ପାଟି ମେଲାଇ ଆଁ କରୁଛି । ମୋ ଓଠରେ କି ପାଟିରେ 
କ'ଣ ଦହି କି ସରଲହୁଣି ଲାଗିଛି କି ? କହ୍ନେଇ ପାଟି 
ମେଲେଇ ବଡ଼ ଆଁ କରି ଯଶୋମତୀଙ୍କୁ ଦେଖାଇଲେ । 
ଯଶୋମତୀ ମା” କହ୍ଵେଇର ପାଟି ଆଁ ଭିତରେ ସପ୍ରବ୍ରହ୍ମାଣ୍ଡ 
ଦେଖ ଆଶ୍ଚର୍ଯ୍ୟ ହୋଇଯାଇଥିଲେ । 


ସବୁଦିନ କହ୍ନେଇ ନାଁରେ ଗୋପାଳୁଣୀମାନଙ୍କର 
ଫେରାଦ ଶୁଣି ଶୁଣି ଯଶୋମତୀ ଚିନ୍ତିତ ହୋଇପଡ଼ିଲେ । 
ମନକୁ ଗୋଟିଏ ଉପାୟ ଆସିଲା | ଘରେ ରହିଥିବା ଲହୁଣି 
ଠେକି ସିକାରେ ଗୋଟିଏ ଘଣ୍ଟି ବାନ୍ଧିଦେଲେ ଏବଂ ଘଣ୍ଟିକୁ 


ତାଗିଦ୍‌ କରି କହିଲେ-- ଦେଖ୍‌ ଘଣ୍ଟି! ତୁ ଏଇ ସିକାରେ 
ଥାଇ ଲହୁଣି ଠେକିକୁ ଜଗିବୁ । ଯିଏ ଆସି ଲହୁଣି ଚୋରି 
କରିବ, ତୁ ନିଶ୍ଚୟ ବାଜିବୁ | ତୋ ଟିଂ ଟିଂ ଶବ୍ଦ ଶୁଣି ମୁଁ 
ଚୋରକୁ ଧରି ପାରିବି । ମନେରଖ ଯେମିତି କଉ୍ତଭବ୍ୟରେ 
ହେଳା ନ କରୁ! 


ଯଶୋମତୀ ଘରକାମରେ ଲାଗିଗଲେ | କହ୍ନେଇ 
ଗାଭ୍ତଗୋଠରୁ ଫେରିଲେ । ଯଶୋମତୀ କହ୍ନେଇଙ୍କୁ 
ଖୁଆଇପିଆଇ ଖେଳିବାକୁ ଛାଡ଼ିଦେଇ ଘର କାମରେ 
ମନଦେଲେ | କହ୍ଜେଇ ଖେଳିବା ବାହାନାରେ 
ଯଶୋମତୀଙ୍କ ଅଲକ୍ଷ୍ୟରେ ଘରେ ପଶି ଦେଖଲେ ସିକାରେ 
ଲହୁଣୀଠେକି ଥୁଆହୋଇଛି । ଲୋଭ ସମ୍ଭାଳି ନ ପାରି 
ଦହି, କ୍ଷୀର ବିକିବାକୁ ନେଉଥିବା ପସରାକୁ ଓଲଟାଇ ତା 
ଉପରେ ଠିଆ ହୋଇ ସିକାକୁ ହାତ ବଢ଼ାଇବା ସମୟରେ 
ସିକାରେ ବନ୍ଧା ହୋଇଥୁବା ଘଣ୍ଟି ଉପରେ ନଜର ପଡ଼ିଲା | 


କହ୍ନେଇ ଜାଣିଲେ ଯେ ତାଙ୍କ ଚୋରି ଧରିବା ପାଇଁ 
ମା” ଯଶୋମତୀ ସିକାରେ ଘଣ୍ଟି ବାନ୍ଧିଛନ୍ତି । ସିକାରୁ ଲହୁଣୀ 
ଠେକି ଓହ୍ଲାଇଲେ ସିକା ଦୋହଲିବ ଏବଂ ଘଣ୍ଟି ନିଶ୍ଚୟ 
ବାଜିବ । ଘଣ୍ଟ ଶବ୍ଦ ଶୁଣି ମା” ଆସି ତାଙ୍କୁ ଧରିନେବେ | 
ତେଣୁ ସେ ଘଣ୍ଟକୁ ନ ବାଜିବା ପାଇଁ ହାତଯୋଡ଼ି ନିବେଦନ 
କଲେ । ହେଲେ ଘଣ୍ଟି କହିଲା- ତା” କେବେ ସମ୍ଭବ 
ନୁହେଁ । ମୁଁ କେବେ ମୋ କର୍ତବ୍ୟରେ ହେଳା କରିବି 
ନାହିଁ । ଯଶୋମତୀ ମା” ମୋତେ ମୋ କର୍ଭବ୍ୟରେ ହେଳା 
ନ କରିବା ପାଇଁ ତାଗିଦ୍‌ କରିଛନ୍ତି । ତେଣୁ ଆପଣ ସିକାକୁ 
ଛୁଇଁଲାମାତ୍ରେ ମୁଁ ନିଶ୍ଚୟ ଟିଂ ଟିଂ ହୋଇ ବାଜିବି । କହ୍ନେଇ 
ଯେତେ କାକୁତମିନତି ହେଲେ ମଧ୍ଯ ଘଣ୍ଟ ତା କଥାରେ 
ଅଟଳ ରହିଲା । 


କହ୍ନେଇ ଖୁବ୍‌ ଜୋର୍‌ରେ ରାଗିଯାଇ ଘଣ୍ଟକୁ 
କହିଲେ, “ ଦେଖ୍‌ ମୋ କଥା ନ ମାନି ତୁ ଯଦି ବାଜିବାକୁ 
ଚେଷ୍ଟା କରୁ, ତେବେ ଏଇ ଗାଇରଖା ବାଡ଼ିରେ ପିଟି 


୧ ଡ୍ରିସେମ୍ବର୍‌, ୨୦୧୭ ୪୪୪ ୫୪୫୪୪୪୪୪୪୪୪ ସଂସାର୍‌ ୪୪ ୪୪୪୪ ୪୫୪ ୪୨୪୪ ୪୪୪8 ୪ 8? † ° ୨୩ 


ପିଟି ଭାଙ୍ଗି ଖଣ୍ଡ ଖଣ୍ଡ କରିଦେବି ।” କହ୍ନେଇ କଥା ଶୁଣି 
ଘଣ୍ଟି ଅବିଚଳିତ ଓ ନିର୍ଭୀକ ଭାବେ କହିଲା, “ ଆପଣ 
ମୋତେ ଭାଙ୍ଘିଦିଅନ୍ତୁ । କର୍ତବ୍ୟ ପାଳନ ପାଇଁ ମୋ ଜୀବନ 
ଚାଲିଯାଉ ପଛେ, ତଥାପି ମୁଁ କେବେ ମୋ କର୍ତବ୍ୟରେ 
ହେଳା କରିବି ନାହିଁ ।” ' 

କହ୍ନେଇ ନିରୁପାୟ ହୋଇ ନିଜର ବିଶ୍ଵରୂପ ଧାରଣ 
କଲେ । ତାହା ଦେଖୁ ଘଣ୍ଟ କହିଲା, “ ପ୍ରଭୁ ! ଆପଣ ? 
ମୋ ହୃଦୟ ମଧ୍ଯରୁ ଶତ ଶତ ପ୍ରଣାମ ଘେନା କରନ୍ତୁ | 
ମୋ କଉଁବ୍ୟ ପାଳନ ପାଇଁ ମୋ ଜୀବନ ଦେବାକୁ ପ୍ରସ୍ତୁତ 
ଅଛି । ମୋତେ କ୍ଷମା କରିବେ ପ୍ରଭୁ ! ମୁଁ ମୋ କଉଁବ୍ୟରେ 
ହେଳା କରିପାରିବି ନାହିଁ ।” 

କହ୍ନେଇ ସ୍ମିତ ହସି କହିଲେ, “ ଧନ୍ୟ ଧନ୍ୟ ତୁ 
ଘଣ୍ଟ ! ମୁଁ ତୋତେ ପରୀକ୍ଷା କରୁଥିଲି ତୁ ତୋ କର୍ତବ୍ୟ 
କିପରି ଭାବରେ ପାଳନ କରୁଛୁ । ତୁ ଆଜି ତୋ 
ପରୀକ୍ଷାରେ ଉତ୍ତୀର୍ଣ୍ଣ ହୋଇଛୁ । ତୋ କର୍ତବ୍ୟ ନିଷ୍ଠାରେ 
ମୁଁ ସନ୍ତୁଷ୍ଟ । ଏଣୁ ତୁ କି ବର ମାଗୁଛୁ ମାଗ ।” ଘଣ୍ଟି 
ବିନୟ କଣ୍ଠରେ କହିଲା, “ ପ୍ରଭୁ! ମୋତେ ଏହି ବର 


ପ୍ରଦାନ କରନ୍ତୁ ଯେ ଯୁଗ ଯୁଗ ପାଇଁ ଆପଣଙ୍କ ସେବା, 
ପୂଜା ଓ ଭୋଗ ଲାଗିବା ସମୟରେ ମୋତେ ବ୍ୟବହାର 
କରାଯାଉ । ଦିଅଦେବତାଙ୍କ ସେବା, ପୂଜାରେ ମୋ 
ସମୟ ବିତୁଥାଉ । 


କହ୍ନେଇ କହିଲେ, “ତୋର ଏଇ କଥା ସତ 
ହେବ । ଯୁଗ ଯୁଗ ପାଇଁ ଦିଅଦେବତାଙ୍କ ସେବା, ପୂଜା 
ସମୟରେ ତୋତେ ବ୍ୟବହାର କରିବେ ଓ ତୁ ଟିଂ ଟିଂ 
ବାଜି ଜଣାଇବୁ ଯେ ସଭିଏଁ ନିଜ ନିଜର କର୍ତ୍ରବ୍ୟରେ 
ଅଟଳ ରହିବେ । ଏଥର ମୁଁ ଆସୁଛି ।” ଓଲଟା ହୋଇଥୁବା 
ପସରା ଉପରୁ ତଳକୁ ଓହ୍ଲାଇ କହ୍ଲେଇ ଧୀରେ ଧୀରେ 
ଘରୁ ବାହାରକୁ ଚାଲିଗଲେ । 


ପରମାନନ୍ଦପୁର, ବାହାବଳପୁର, ତିହିଡ଼ି, ଭଦ୍ରକ 


ପ୍ରାର୍ଥନା ଦ୍ଵାର୍‌ ରୋ୍‌ଗର୍‌ ଚିକତ୍ସା 
( ସ୍ଵାମୀ ଶିବାନନ୍ଦଙ୍କର ଉକ୍ତିରୁ ଉଦ୍ଧୃତ) 

ସମସ୍ତ ରୋଗର ଉପଶମ ପାଇଁ ସର୍ବୋକୃଷ୍ଣ ୩ଷଧ ହେଉଛି 
କୀର୍ଭନ, ଜପ ଓ ଧ୍ଯାନ ଯୋଗ । ଏହାଦ୍ଵାରା ଏଁଶ୍ଵରିକ ଶକ୍ତିର 
ପୁନରୁତ୍‌ଥାନ ହୋଇ ଶରୀରର କୋଷ ଓ ସ୍ଵାୟୁସମୂହକୁ ଶକ୍ତି 
ଯୋଗାଇଥାଏ । ମେଡିକାଲ ବୋର୍ଡ ସୁପାରିଶ କରିଛନ୍ତି ଯେ 
ଯେତେବେଳେ କୌଣସି ଜଟିଳ ରୋଗ ପାଇଁ ୫ଓଷଧ କାର୍ଯ୍ୟକ୍ଷମ 
ହେଉନାହିଁ, ହତାଶ ଅବସ୍ମାରେ ପ୍ରାର୍ଥନା ହିଁ ଆପଦରୁ ଉଦ୍ଧାର 
କରିଥାଏ | 

ଅନ୍ୟଗୋଟିଏ ସହଜରେ ଉପଲବ୍ଧ ହେଉଥୁବା ନିଧାର୍ଯ୍ୟ 
୩ଢଷଧ ହେଉଛି ସର୍ବଦା ପ୍ରଫୁଲ୍ଲ ରହିବା ଓ ହସିବା । ଭଗବାନ 
ଧନ୍ଵନ୍ତରୀ- ଯେ କି ଆୟୁର୍ବେଦିକ ୩ଷଧର ଉଦ୍ଭାବକ, ସେ ଦୃଢ଼ 
ଭାବେ ଘୋଷଣା କରି କହିଛନ୍ତି କେବଳ ଅଚ୍ୟୁତ ଅନନ୍ତ ଗୋବିନ୍ଦ 
ବାରମ୍ବାର ଉଚ୍ଚାରଣ କରି ଯେ କୌଣସି ରୋଗରୁ ମୁକ୍ତ ହୁଅ । ଏହା 
ତାଙ୍କର ନିଷ୍କପଟ ଘୋଷଣା | 


ସଂଗ୍ରାହକ- ଡା, ଅଜିତାନନ୍ଦ ଗୋସ୍ଵାମୀ କଟକ-୧୨ 


୨୪ 87? ୪୪୪ ୪୪? 0 ୪ ` ୪ ହ ସେସାର୍‌ ୫୪୪ ହ ହବ ହୀ ହ ହୀ ୪୪ ¥ ୧ ଡିସେମର୍‌, ୬୦୧୭ 


ଅଳସୁଆ ହେଲେ ପଛରେ ପଡ଼ିବ 
କେବେ ହେବେନି ଆଗୁଆ 
ହୁଅ ନାହିଁ ଅଳସୁଆ । 
ନଚମ୍ 6 ଶଣୀ, ନ୍ଦୁବଳଳ୍ୟୋେତି ଜଳ ବିଜ୍ଯାଳୟ, ଗନ୍ଦୁର, କିଂଶୋନ 
ଜରଣ, ଥଳୁଚୁଳ 


ଣୀଡ୍ରିଆ ପାଗ 
ଶ୍ରୀ ପ୍ରଦୀପ କୁମାର ଦାଶ 
ଶ୍ରୀ ସୁନୀଲ ପ୍ରଧାନ 
୧ । ଓରିଶାରୁ ଓଡ଼ିଶା କେବେ ହେଲା ? 
ଶୀତୁଆ ଶୀତୁଆ ପାଗ ୨। ଦି” ପ୍ରିନ୍‌ସ୍‌ପାଲ ଉପନିଷଦ ପୁସ୍ତକର ଲେଖକ 
ଶୀତ କରୁ ଉପଭୋଗ କିଏ ? 
ମାଘ ମାସର ଏ ହାଡ଼ଭଙ୍ଗା ଶୀତ ୩ | ` #[¥ ର ପୂର୍ଷରୂପ କଣ ? 
ଅଜାଙ୍କୁ ହେଉନି ବାଗ, 38 ` - > 2 × ଜ 
୭୭ ୦ ୪ । ନରେନ୍ଦ୍ର ମୋଦି କେଉଁ ଗ୍ରନ୍ର ଡିଜିଟାଲ୍‌ ଭସନ 
ନିଆଁ ଧୁନି ଜାଳି ମାରି ମାରି ତାଳି 


ଉଦ୍‌ଘାଟନ କରିଛନ୍ତି ? 


କହୁଥାନ୍ତି କେତେ ଢଗ 0000 000 
୫ । ପରମଧାମ ଆଶ୍ରମର ପ୍ରତିଷ୍ଠାତା କିଏ ? 


ଶୀତୁଆ ଶୀତୁଆ ପାଗ । 


ଖା ଜି ୬ । ବିଶ୍ଵର ବୃହତ୍ତମ ହ୍ରଦର ନାମ କ'ଣ ? 
ଶୀତକୁ ନାହିଁରେ ଡର, ୭ । ପୂଥୂବୀର ବୂହତ୍ତମ ସାଗରର ନାମ କ”ଣ ? 
କାଉ ଭାଇ ଆମ ଡାକ ଛାଡ଼ିଲାଣି ୮ । ମ୍ୟାନ୍‌ବୁକ୍‌ର ପୁରସ୍କାର କେଉଁ ଦେଶରେ ପ୍ରଦାନ 
‹“ କାମ କର କାମ କର”, କରାଯାଏ ? 
ଚାଷୀଭାଇ ଆମ ଶୀତକୁ ନ ଡରି ୯ । ୯ରୁ ୧୦୦୦ ମଧ୍ଯରେ କେତୋଟି ମୌଳିକ 
କାମରେ ନାହିଁ ତା' ତର | ସଂଖ୍ୟା ଅଛି ? 
2 ୧୦ । ସ୍ଵଚ୍ଛଭାରତ ଅଭିଯାନରେ ୧ ନମ୍ବର ସ୍ଥାନ କେଉଁ 
। ଡାକିଲାଣି ପରାକୁଆ _। ଜଟା ଖାଉ 
ଗାଆଁର ଦାଣ୍ଡରେ ନିଆଁ ତାପିବାକୁ 


= ± ହରିଶଙ୍କର ରୋଡ, ବଲାଙ୍ଗିର (ଓଡ଼ିଶା- ୭୬୭ ୦୩୮ 
ଏକାଠ ହେଲେଣ ଛୁଆ, 


(ନଜନ ୨୯ ହୁଵା6ଜେ) 


୧ ଡ୍ରିସେମ୍ବର୍‌, ୨୦୧୭ ୪8୪୪ ୪୫୪୪୪୪୪୪୪୪ ସଂସାର୍‌ ୪8୪ ୪୪୪ ୪୫୪୪; ୪୪8? ° ୨୫ 


ବିଫଳଡା ଗଲା ହାରି 
ଡାକ୍ତର ନିତ୍ୟାନନ୍ଦ ସ୍ଵାଇଁ 


ପରୀକ୍ଷା ଦେଲେ ପାସ୍‌ ହୋଇପାରେ, ଫେଲ୍‌ ବି 
ହୋଇପାରେ । ଯେଉଁମାନେ ପାସ୍‌ କରିଯାଆନ୍ତି, ସମସ୍ତେ 
ଯେ ଭଲ ପାଠୁଆ ଓ ବେଶୀ ବୁଦଵିଆ ଏହା ଧରିନେବା 
ଭୁଲ୍‌ । ସେହିପରି ଯେଉଁମାନେ ପରୀକ୍ଷାରେ ଫେଲ୍‌ 
ହୋଇଯାଆନ୍ତି, ସେମାନେ ସମସ୍ତେ ଯେ ପାଠରେ ନିକମା 
ଓ ନିର୍ବୃଦିଆ ଏହା ଧରିନେବା ଠିକ୍‌ ନୁହେଁ । ଭଲ 
ପଢ଼ାପଢ଼ି କରୁଥୁବା ପିଲା ଭିତରୁ କେହି କେହି ପରୀକ୍ଷାରେ 
ଫେଲ୍‌ ହୋଇଯିବା କି କମ୍‌ ନମ୍ବର ରଖୁବାର ଅନେକ 
ଉଦାହରଣ ଅଛି । 


ତୁମେମାନେ ଉଇନ୍‌ଷ୍ଟନ୍‌ ଚର୍ଚ୍ଚିଲ ଓ ଆଲ୍‌ବର୍ଚ 
ଆଇନ୍‌ଷ୍ଟାଇନ୍‌ଙ୍କ ନାଆଁ ଶୁଣିଥୁବ । ଏମାନେ ବି ପରୀକ୍ଷାରେ 
ଦୁଇ ତିନିଥର ଲେଖାଏଁ ଫେଲ୍‌ ହୋଇଥିଲେ । ଏହା ସତ୍ତ୍ଵେ 
ଚର୍ଚ୍ଚିଲ ହୋଇପାରିଥିଲେ ବ୍ରିଟେନ୍‌ର ପ୍ରଧାନମନ୍ତ୍ରୀ ଏବଂ 
ନୋବେଲ ପୂରସ୍କାର ପାଇ ଥିଲେ ସାହି ତ୍ଯରେ । 
ଆଇନ୍‌ଷ୍ଟାଇନ୍‌ଙ୍କୁ ସବୁଠାରୁ ବେଶୀ ବୁଵିଆ ବୋଲି 
କୁହାଯାଉଛି ଏବଂ ପଦାର୍ଥ ବିଜ୍ଞାନରେ ନୋବେଲ 
ପୁରସ୍କାର ପାଇଥୁଲେ । 


କିନ୍ତୁ ବଡ଼ ଦୁଃଖର କଥା ଯେ ଏବକାର କେତେକ 
ପିଲା ପରୀକ୍ଷାରେ ଫେଲ୍‌ ହୋଇଥିବାର ଖବର ପାଇବା 
ମାତ୍ରେ ଖୁବ୍‌ ଭାଙ୍ଗିପଡୁଛନ୍ତି ଓ ଆତ୍ଛହତ୍ଯା କରି 


ପକାଉଛନ୍ତି । କୌଣସି ପରୀକ୍ଷାର ଫଳ ବାହାରିବା ପରେ 
ପରେ ଫେଲ ହୋଇଥୁବା କେହି କେହି ପିଲା ଆତ୍ନହତ୍ୟା 
କରି ପକାଉଥିବା ତୁମେ ଖବରକାଗଜରୁ ପଢ଼ିବାକୁ 
ପାଉଥ୍ରବ । ଏଭଳି ପିଲାଙ୍କ ସଂଖ୍ୟା କ୍ରମେ ବଢ଼ୁଥୁବାର 
ଦେଖାଯାଉଛି । ତୁମ୍ଭେମାନେ ଶୁଣିଲେ ଆଶ୍ଚର୍ଯ୍ୟ ହେବ 
ଯେ ମାତ୍ର ତିନିମାସ ଭିତରେ ମହାରାଷ୍ଟ୍ରରେ ଆତ୍ନହତ୍ୟା 
କରି ପକେଇଥୁଲେ ଶହେରୁ ବେଶୀ ଛାତ୍ରଛାତ୍ରୀ । ପୁଣି 
ସେହି ମହାରାଷ୍ଟ୍ରରେ ଫେଲ୍‌ ପିଲାମାନଙ୍କ ପାଇଁ ଆଦର୍ଶ 
ରହି ଆସିଛନ୍ତି ପ୍ରକାଶ କାରେକର । ଶୁଣିବ ତାଙ୍କ କଥା ? 


ପ୍ରକାଶ କାରେକରଙ୍କୁ ଏବେ ୫ ୬ବର୍ଷ | ସେ 
ଜଣେ କିରାଣି କିନ୍ତୁ ଏହି କିରାଣି ଚାକିରିଟା ତାଙ୍କୁ 


ସହଜରେ ମିଳିନି । ଏଥୁପାଇଁ ତାଙ୍କୁ ୨ ୬ବର୍ଷ ଧରି ଅକ୍ଳାନ୍ତ 
ପରିଶ୍ରମ କରିବା ପାଇଁ ପଡ଼ିଛି | 


ସେ ମୁମ୍ବାଇର ସିଟି ରେଲ୍‌ଞ୍ବେ କମିଶନରେଟ୍‌ 
ଅଫିସ୍‌ରେ ପ୍ରଥମେ ପିଅନ ଚାକିରିରେ ନିଯୁକ୍ତି 
ପାଇଥିଲେ । ସେତେବେଳକୁ ସେ ଥିଲେ ଅଣମ୍ୟାଟ୍ରିକ୍‌ 
( ନବମ ଶ୍ରେଣୀ ପାଶ୍‌) । ମ୍ୟାଟ୍ରିକ୍‌ ପାସ କରି ନ ଥୁବାରୁ 
କିରାଣି ଚାକିରି ନପାଇ ପାଇଲେ ପିଅନ ଚାକିରି: ମାତ୍ର 
ପିଅନ ଚାକିରିରେ ତାଙ୍କର ମନ ମାନିଲାନି । କୌଣସି 
ପ୍ରକାରେ କିରାଣି ଚାକିରିଟି ପାଇବା ଉପରେ ତାଙ୍କର 
ଆଖ । ହେଲେ ସେ ତ ମ୍ୟାଟ୍ରିକ୍‌ ପାସ୍‌ କରିନାହାନ୍ତି, 
ତେଣୁ ମ୍ୟାଟ୍ରିକ୍‌ ପରୀକ୍ଷା ଦେବା ପାଇଁ ସେ ମନସ୍ଥ କଲେ । 
୧୯୭୭ ମସିହାରେ ଦେଲେ ମ୍ୟାଟ୍ରିକ୍‌ ପରୀକ୍ଷା । 
ପରୀକ୍ଷାର ଫଳ ବାହାରିଲା, ହେଲେ ପ୍ରକାଶ ଫେଲ୍‌ | 


ପ୍ରକାଶ ପୁଣି ପରୀକ୍ଷାରେ ବସିଲେ । ପୁଣି ଫେଲ୍‌ | 
ସେ ପରୀକ୍ଷାର ପିଛା ଛାଡ଼ିଲେନି କି ଫେଲ୍‌ ତାଙ୍କ ପିଛା 
ଛାଡ଼ିଲାନି । ସେ ପ୍ରଥମ ମ୍ୟାଟ୍ରିକ ପରୀକ୍ଷା ଦେଇଥିଲେ 
୧ ୯ ୭ ୭ ମସିହାରେ ସିନା ମାତ୍ର ମ୍ୟାଟ୍ରିକ ପାସ୍‌ କଲେ 


୨୬ 88୪୪ ୪୪୪୪୨୪୪୪୪୪୪୪୪୨୪୪୪୪୬୫ ସଂସାର୍‌ ୪୫୫୫ ୪ ୪? ୪ ୪ ହ.ହ ୪ ୧ ଡିସେମର୍‌, ୨୦୧୭ 


୨୦ ୦ ୩ ମସିହାରେ । ମ୍ୟାଟ୍ରିକ୍‌ଟା ପାସ୍‌ କରିବା ନିମନ୍ତେ 
ତାଙ୍କୁ ଲାଗିଗଲା ଦୀର୍ଘ ୨ ୬ବର୍ଷ । ଆଚ୍ଛା, ଅନୁମାନ କରି 
କହିପାରିବ ଏଇ ୨ ୬ ବର୍ଷ ଭିତରେ ସେ କେତେଥର 
ପରୀକ୍ଷା ଦେଇଥିଲେ ? ଶୁଣିଲେ ତୁମେ ହୁଏତ ବିଶ୍ଵାସ 
କରିବନି; ହେଲେ ସେ ପରୀକ୍ଷା ଦେଇଥିଲେ ୪ ୪ ଥର | 
ଏଇ ୪୪ଥରର ପରୀକ୍ଷାରୁ ୪୩ଥର ସେ ପରୀକ୍ଷାରେ 
ଫେଲ୍‌ ହୋଇଥିଲେ । 


ଏ ସଂପର୍କରେ ତାଙ୍କୁ ପଚାରିବାରୁ ସେ କହିଥିଲେ, 
““ ଗୋଟିଏ ପିଅନ ହୋଇ ମ୍ୟାଟ୍ରିକ୍‌ ପରୀକ୍ଷା ଦେବା ଓ 
କିରାଣି ହେବା ନିମନ୍ତେ ମନ ବଳେଇବାଟା ଅନେକଙ୍କ 
ଦେହରେ ଗଲାନି । ତେଣୁ ମୁଁ ଫେଲ୍‌ ହେବାର ଶୁଣିଲେ 
ସେମାନେ ମୋତେ ଟାହିଁଟାପରା କରନ୍ତି । ଅପମାନିଆ 
କଥା କହନ୍ତି । ଏହା ତ ଦିନ ଅଧକର କଥା ନୁହେଁ । 
ଲମ୍ବା ୨ ୬ବର୍ଷର ତିକ୍ତ ଅନୁଭବ; ତଥାପି ମୁଁ ବ୍ୟସ୍ତ 
ହୋଇପଡ଼େନି । “ଫେଲ୍‌ ହେବାରେ ଫେଲ୍‌' ନ ହୋଇ 
ମଧ୍ଯ ମୁଁ ସେମାନଙ୍କ ଉପହାସ ଓ ମୋର ବିଫଳତାରେ 
ଭାଙ୍ଗିପଡ଼ିଲିନିତ ବରଂ ମୋର ଜିଦ୍‌ ବଢ଼ିଗଲା । ବିଫଳତାକୁ 
ବିଫଳତାର ସ୍ଵାଦ ଚଖେଇ ପାନେ ଦେବା ପାଇଁ ସଂକଳ୍ପ 
ଜାରି ରଖିଲି । ପିଅନରୁ କିରାଣି ହେବି ଓ ଅଲବତ୍‌ ହେବି - 
ଏହାହିଁ ହୋଇଗଲା ମୋର ଏକମାତ୍ର ବ୍ରତ । ମୋର ପ୍ରୟାସ 
ଜାରି ରଖୁଲି । ମୋ ମାନସିକ ଦୃଢ଼ତା ଦେଖୁ ବିଫଳତା 
ହାର ମାନିଗଲା ଏବଂ ମୁଁ ହାତେଇନେଲି ସଫଳତା | 
ସୁତରାଂ ମୋ କିରାଣି ଚାକିରିଟାକୁ ମୋତେ କେହି ଯାଚି 
କରି ଦେଇନାହାନ୍ତି କି ମୋ ଉପରେ ଦୟାପରବଶ ହୋଇ 
ଦେଇନାହାନ୍ତି । ଦୀର୍ଘ ୨ ୬ବର୍ଷର ପରିଶ୍ରମ କରି ହିଁ ମୁଁ 
ଏହାକୁ ହାସଲ କରିଛି । ତେଣୁ ଏହାର ତୃପ୍ତି ମୋ ପାଇଁ 


ନିଆରା ।' 
ପ୍ରକାଶ ପୁଣି କହିଛନ୍ତି ୧୯୭ ୭ ମସିହାରେ ମୁଁ 


ଯେଉଁ ପରୀକ୍ଷା ଦେଇଥିଲି, ସେଥରକ ଫେଲ ହୋଇଥିଲି 
ସବୁ ବିଷୟରେ | ପରେ ପ୍ରଥମେ ପାସ୍‌ କଲି ମରାଠୀ, 
ତା'ପରେ ଧୀରେ ଧୀରେ ପାସ୍‌ କରିଗଲି ହିନ୍ଦୀ, ବିଜ୍ଞାନ 
ଏବଂ ଇଂରାଜୀ । ଆଉ ଗଣିତ ? ଗଣିତଟା ମୋତେ ଖୁବ୍‌ 
ନାକେଦମ୍‌ କରିଦେଲା । ମାତ୍ର ମୁଁ ଆଦୌ ଆଶା 


==5େୋ = 


ହରେଇଲିନି କି ଫେଲ ପାଖରେ ହାର ମାନିଲିନି ।' ” 


ଶୁଣିଲ ତ ପ୍ରକାଶ କାରେକରଙ୍କ କାହାଣୀ । ତାଙ୍କ 
ନିକଟରେ ବିଫଳତା ହାରିଚଲା । ସ୍ଵୀକାର କରିନେଲା 
ନିଜର ପରାଜୟ, କିନ୍ତୁ ଏହା ସମ୍ଭବ ହେଲା କିପରି ? 
କଅଣ ଥୁଲା ଏହାର ରହସ୍ୟ ? ତାଙ୍କର ନିଷ୍ଠା, ଅଧ୍ୟବସାୟ, 
ଦୃଢ଼ସଂକଳ୍ପ, ପ୍ରଚଣ୍ଡ ଇଚ୍ଛାଶକ୍ତି ଓ ଲକ୍ଷ୍ୟ ହାସଲ କରିବା 
ନିମନ୍ତେ ଜିଦ୍‌ ହିଁ ତାଙ୍କୁ ବିଜୟୀ କରିଥିଲା । 


ତାହାହେଲେ ଏବେ ଚିନ୍ତା କର । ଯଦି ପ୍ରକାଶ 
ପାରିଲେ, ତାହାହେଲେ ତୁମ୍ଭେମାନେ ପାରିବନି କାହିଁକି ? 
ଏଠାରେ ମ୍ୟାଟ୍ରିକ୍‌ ପରୀକ୍ଷାରେ ପାସ୍‌ କଥା ପଡ଼ିନି । ତୁମ 
ଜୀବନରେ ଅନେକ ଥର ଓ ଅଲଗା ଅଲଗା ପ୍ରକାରର 
ପରୀକ୍ଷା ଆସିବ । ସବୁ ପରୀକ୍ଷାରେ ଯେ ତୁମକୁ ସଫଳତା 
ମିଳିବ, ଏହାର ବି କୌଣସି ନିଶ୍ଚୟତା ନାହିଁ | କିନ୍ତୁ ନିଜ 
ଲକ୍ଷ୍ୟ ହାସଲ ପାଇଁ ତୁମେ ଯଦି ଅବିରତ ଉଦ୍ୟମ ଜାରି 
ରଖ୍ବ, ତେବେ ସଫଳତା ଦିନେ ନା ଦିନେ ଆସି 
ଧରାଦେବ ତୁମ ହାତରେ । ଅବଶ୍ୟ ଧରାଦେବ । 


ପ୍ରକାଶଙ୍କ ଜୀବନର ଏହି ସତ ଘଟଣାଟି ଯଦି 
ଧୂପକାଠିର ବାସନା ପରି ଚାରିଆଡ଼କୁ ଖେଳେଇ 
ହୋଇଯିବ ଓ ସମସ୍ତେ ତାହା ଆଦର୍ଶ ଭାବରେ ଗ୍ରହଣ 
କରିନେଇପାରିବେ । ତେବେ ସମସ୍ତେ ଏହାର ସୁଫଳ 
ଉପଭୋଗ କରିପାରିବେ । 


ଅଭୀପ୍ସା, ସେକୃର-୬, ପଟ୍‌ ନଂ- ୧୧୩୧, ଅଭିନବ ବିଡ଼ାନାସୀ, 
କଟକ-୭୫୩୦୧୪ 


୧ ଡିସେମ୍ବଭର୍‌, ୨୦୧୬ 888 88? ୪ ୪? ସେସାର୍‌ ୫? ୫ ୫? ୪୪ ୪୫? ହୀ ୪ ବୈ ୨୭ 


କୁନି ପିଲାର କୁନି କଳ୍ପନା 


ବାଙ୍ଗାଲୋରରେ ଛୋଟ ପିଲାଟିଏ ଏକ ଇଂରାଜୀ 
ମାଧ୍ଯମ ବିଦ୍ୟାଳୟରେ ମୌଖ୍ରକ ପରୀକ୍ଷା ଦେବାକୁ ଗଲା । 
ସେ ଜାଣିପାରୁ ନଥୁଲା ଯେ ତାକୁ କାହିଁକି ସେଠିକି 
ଡକାଯାଇଛି । ସେଠାରେ ସ୍ଥାନ ପାଇବା ଅସମ୍ଭବ । ପିଲାଟି 
ପହଞ୍ଚଲା ପରୀକ୍ଷା ସ୍ଥାନରେ । ସେ ପିଲାଟିକୁ ଅଧ୍ଷକ୍ଷ ପ୍ରଶ୍ନ 
ପଚାରିଲେ ତୁମର ନୀ କ”ଣ ? 
_ ସୀତା 
-- ଖୁବ୍‌ ଭଲ ନାଟିଏ | ତାହାହେଲେ ତୁମେ ଜାଣିଥୁବା 
କିଛି କଥା ମୋତେ କୁହ । 
_ ମୁଁ ତ ବହୁତ କଥା ଜାଣିଛି । କେଉଁ ବିଷୟରେ 
ଆପଣ ଜାଣିବାକୁ ଚାହାଁନ୍ତି ? 
ସୀତାର ମାଆ ତାକୁ ଟିକିଏ ସତର୍କ କରିଦେଲେ, 
ତା'ର କଥା କହିବାର ଶୈଳୀ ଦେଖ୍ୁ, ମାତ୍ର ଅଧ୍ୟକ୍ଷ 
ମହାଶୟା ଇସାରାରେ ତା” ମାଂ'ଙ୍କୁ କହିଲେ ଚୁପ୍‌ 
ରହିବାକୁ । ଅଧ୍ଯକ୍ଷ ମହାଶୟା କହିଲେ, “ତା'”ହେଲେ 
ତୁମେ ଜାଣିଥିବା ଇଂରାଜୀ ଗୀତ କିମ୍ବା ଗପ କୁହ ।” 
-- ` ତୁମେ କ'ଣ ଚାହଁ ଗୀତ ନା ଗପ ? 
-- ଆଚ୍ଛା, ତୁମେ ଗପଟିଏ କୁହ | 
-- ` ତୁମେ ଆମ ପାଠପଢ଼ା ବହିରୁ ଗପ ଶୁଣିବାକୁ ଚାହଁ 
ନା ମୁଁ ଲେଖଥୁବା ଗପ ଶୁଣିବାକୁ ଚାହଁ | 


-- ଅଧକ୍ଷା ଆଶ୍ଚର୍ଯ୍ୟାନ୍ିତ ହୋଇ କହିଲେ- ତୁମେ କ'ଣ 
ବି ଗପ ଲେଖୁଛ ? 
-- କାହିଁକି ମୁଁ ଲେଖପାରିବି ନାହିଁ ? 
ଆଶ୍ଚର୍ଯ୍ୟ ହେଲେ ଅଧ୍ୟକ୍ଷ ମହାଶୟା ଏବଂ 
ସେଠାରେ ଉପସ୍ଥିତ ସମସ୍ତେ ଖୁବ୍‌ ଉତ୍ସାହିତ ହେଲେ 
ପିଲାଟିର କଥାଶୁଣି । ଅଧ୍ୟକ୍ଷ ମହାଶୟା କହିଲେ, “ହଉ 
ତା'ହେଲେ ତୁମେ ଲେଖିଥିବା ଗପଟିକୁ କୁହ |” 


ସେ ଆରମ୍ଭ କଲା- 
ଦିନେ ରାବଣ ସୀତାଙ୍କୁ ଅପହରଣ କରି ଶ୍ରୀଲଙ୍କା 
ନେଇଗଲା । ଏ କଥା ଶୁଣି ସମସ୍ତେ ଭାବିଲେ ଯେ ଏ 
ପିଲା ଆରମ୍ଭରୁ ହତାଶ କଲାଣି; ମାତ୍ର ଅଧ୍ଯକ୍ଷା ପିଲାଟିକୁ 
କହିଲେ- କୁହ, ତା'ପରେ କ'ଣ ହେଲା | 
-- ରାମ ହନୁମାନଙ୍କୁ କହିଲେ ସୀତାଙ୍କୁ ରକ୍ଷା କରିବାରେ 
ସାହାଯ୍ୟ କରିବା ପାଇଁ । 
- ତାଂପରେ ? 
-- ` ବର୍ଭମାନ ହନୁମାନ ତାଙ୍କର ସାଙ୍ଗ ସ୍ବାଇଡର୍‌ମ୍ୟାନ୍‌କୁ 
ଡାକିଲେ । 
କେହି ଆଶା କରି ନଥିଲେ ପିଲାଟି ଗପଟିକୁ ଏଭଳି 
ଭିନ୍ନ ମୋଡ଼ ଦେବ ବୋଲି । 
-- କାହିଁକି ସେ ସ୍ବାଇଡର୍‌ମ୍ୟାନ୍‌କୁ ଡାକିଲେ ? 
-- _ କାରଣ ଭାରତ ଓ ଶ୍ରୀଲଙ୍କା ମଧ୍ଯରେ ବହୁତ ପାହାଡ଼ 
ପର୍ବତ ଅଛି ତ, ତେଣୁ ସ୍ପାଇଡର୍‌ମ୍ୟାନ୍‌ର ଦଉଡ଼ି 
ସାହାଯ୍ୟରେ ସେ ପର୍ବତ ଡେଇଁ ଯାଇପାରିବ । 


_ ଅଧ୍ୟକ୍ଷା ପଚାରିଲେ, “ହନୂମାନ ତ ନିଜେ 
ଉଡ଼ିଯାଇପାରେ । ସେ କାହିଁକି ସ୍ପାଇଡରମ୍ୟାନକୁ 
ଡାକିଲେ ?” 
ହଁ ଯେ, ହନୁମାନ ପରା ସଂଜୀବନୀ ପାହାଡ଼ ହାତରେ 


୨୮ ¥? ୪୪୪୪ ୪୪? ୪ ୪? ୪ ୪୪ ସଂସାର୍‌ ୫୪ ୪ ହ ହୀ ହୀ ୪୪ ¥ ୧ ଡିସେମର୍‌, ୬୦୧୭ 


ଧରିଥିଲେ, ସେ କ'ଣ ଏତେ ଶୀଘ୍ର ଉଡ଼ିପାରିବେ ? 

ସମସ୍ତେ ଚୁପ୍‌ ହୋଇଗଲେ । ତା'ପରେ ପିଲାଟି 

ପଚାରିଲା, “ ତା'ପରେ ମୁଁ କହିବି ନା ଏତିକିରେ ବନ୍ଦ 
କରିବି ।” 

_ ହଁ, କୁହ । 

- ତା”ପରେ ହନୁମାନ ଆଉ ସ୍ବାଇଡରମ୍ୟାନ ମିଶି 
ସୀତାଙ୍କୁ ରକ୍ଷା କଲେ । ସୀତା ସେମାନଙ୍କୁ ଧନ୍ୟବାଦ 
ଦେଲେ । 

-- କାହିଁକି ଧନ୍ୟବାଦ ଦେଲେ ? 

._ ଆମକୁ ଯିଏ ସାହାଯ୍ଯ କରେ, ଆମେ ତାକୁ 
ଧନ୍ୟବାଦ କହୁ ନା ! ତେଣୁ ସୀତା ହନୁମାନଙ୍କୁ 
କହିଲେ- ଗୋଟିଏ ମୋଟା ଲୋକକୁ ଡାକିବା ପାଇଁ | 

ସମସ୍ତେ ଆଶ୍ଚର୍ଯ୍ୟ ହେଲେ, ପିଲାଟି ଜାଣିପାରିଲା 
ସମସ୍ତଙ୍କର ଆଶ୍ଚର୍ଯ୍ୟ ଭାବକୁ । ସେ ପୁଣି ଆରମ୍ଭ କଲା 

ସୀତା ସେଠାରେ ଅଛନ୍ତି, ତେଣୁ ତାଙ୍କୁ ସୁବିଧାରେ 
ରାମଙ୍କ ପାଖୁ ନେବା ପାଇଁ ସେ ଲୋକଟିଏ ଡାକିଲା । 

_ କାହିଁକି ? ହନୁମାନ ତ ଆରାମରେ ସୀତାଙ୍କୁ 
ନେଇପାରିଥାନ୍ତେ | ନୁହେଁ, କି ? 

_ ହଁ, କିନ୍ତୁ ସେ ପରା ସଂଜୀବନୀ ପାହାଡ଼ ଗୋଟେ 
ହାତରେ ଧରିଛି ଆଉ ସ୍ପାଇଡରମ୍ୟାନକୁ ଆର 
ହାତରେ ଧରିଛି । (ସମସ୍ତେ ହସ ସମ୍ଭାଳିପାରିଲେ 
ନାହଁ ।) 

- ସେ ପୁଣି କହିଲା, ସେମାନେ ଯେତେବେଳେ 
ଭାରତକୁ ଫେରିଲେ, ମୋ ସାଙ୍ଗ ଅକ୍ଷୟକୁ 
ଭେଟିଲେ । 

-- ` ଆରେ, ଅକ୍ଷୟ କେମିତି ଗପ ଭିତରେ ପଶିଲା ? 

-- ` ଏଇଟା ମୋ ଗପ | ମୁଁ ଯାହାକୁ ହେଲେ ଏ ଗପରେ 


ଭର୍ଭି କରିପାରିବି । ଅଧ୍ୟକ୍ଷା ମହାଶୟା ଆଦୌ 
ରାଗିଲେ ନାହିଁ, ସେ ତା'ପର କଥା ପାଇଁ ଅପେକ୍ଷା 
କଲେ । 

- _ ତା'ପରେ ସମସେ ଭାରତକୁ ଆସି ବାଙ୍ଗାଲୋରର 
ମାଜେଷ୍ଟିକ ବସ୍‌ ଷ୍ଟପ୍‌ରେ ଓହ୍ଲେଇଲେ । 

_ କାହିଁ କି ସେମାନେ ମାଜେଷ୍ଟିକ୍‌ ବସଷ୍ଟପ୍‌ରେ 
ଓହ୍ଲେଇଲେ ? 

- କାରଣ ସେମାନେ ବାଟ ଭୁଲିଗଲେ ଆଉ ସେ 
ମୋଟା ଲୋକଟା ମୁଣ୍ଡରେ ବୁଦ୍ଧି ପଶିଲା । ସେ 
ଡୋରାକୁ ଡାକିଲା । ଡୋରା ଆସିଲା ଆଉ ସୀତାକୁ 
ମ୍ୟାଲେସ୍‌ୱରାମ୍‌ ଫିପ୍‌ଥ୍‌-କ୍ରସ୍‌କୁ ଆଣିଲା | 

ଅଧ୍ୟକ୍ଷା ପଚାରିଲେ- କାହିଁକି ମ୍ୟାଲେସ୍‌ୱାରାମ୍‌କୁ ଆସିଲା ? 

- କାରଣ ସୀତା ସେଇଠି ରୁହେ ଆଉ ମୁଁ ହେଉଛି 
ସୀତା । 

ଅଧ୍ୟକ୍ଷା ଏତେ ଖୁସିହେଲେ ଯେ ପିଲାଟିକୁ କୁଣ୍ଢେଇ 
ପକାଇଲେ ଏବଂ ଡୋରା କଣ୍ଢେଇଟିଏ ଉପହାର 
ଦେଲେ । ସେ ସେହି ବିଦ୍ୟାଳୟରେ ନାମ ଲେଖାଇଲା । 

ପିଲାମାନେ ଖୁବ୍‌ ଅଦ୍ଭୂତ । କିନ୍ତୁ ଆମେ ତାଙ୍କର 
ଡେଣା ବା ତାଙ୍କର କ୍ଷମତାକୁ ଚାପିଦେଉ, ଏଇଥୁପାଇଁ 
ଯେ ଆମେ ଯେମିତି ଚାହୁଁଛୁ, ସେମାନେ ସେମିତି 
ଚଳିବେ ¬ ଏହା ଆଶା କରି | ସେମାନଙ୍କ ଦୃଷ୍ଟିକୋଣ 
ଅନୁଯାୟୀ ଆମେ ତାଙ୍କୁ ଚାଲିବାକୁ ଦେଉନା । 

ଆସନ୍ତୁ, ପ୍ରତ୍ୟେକ ପିଲାକୁ ଆମେ ସ୍ବାଧୀନତା 
ଦେବା ଏବଂ ସେମାନଙ୍କ ସ୍ବପ୍ନକୁ ସତ୍ୟରେ ପରିଣତ 
କରିବା ପାଇଁ ଲକ୍ଷ୍ୟ ରଖୁବା | (ଇଂରାଜୀରୁ ଅନୂଦିତ) 

-- ଓମ୍‌ ପ୍ରକାଶ 


= ନ୍‌ 


୧ ଡ୍ରିସେମ୍ବର୍‌, ୨୦୧୨ ୪୪୪ ୪୪୫୪୪୪୪୪୪୪୪ ସଂସାର୍‌ ୪୪ ୪୪୪୪ ୪୫୪୪୪୪୪୪୪୪୪୫୪୪୪୨୪୪ ୨୯ 


ଆଭ ଲାଗିଥୁଲା ଗରାଖ ସେବାରେ 
ବରା ତରକାରି ଦେଇ, 
ନିଆଁ ଲାଗିଗଲା ଅଜାଙ୍କ ଧୋତିରେ 
ସମସ୍ତେ ରହିଲେ ଚାହିଁ । 
ନିଆଁକୁ ଡରି ତ କେହି ଆସିଲେନି 
ଆଇ ଛାଦଡ଼ୁଥିଲା ରଡ଼ି, 
ହରିଜନ ଝିଅ କମଳକୁ ନେଇ 
ଅଜାଙ୍କୁ ଧରିଲା ଭିଡ଼ି । 
ମରଣ ମୁହଁରୁ ବଞ୍ଚୁଗଲେ ଅଜା 
ହରିଜନ ଝିଅ ପାଇଁ 
ଗୋଟିଏ ଜାଡି, ମଣିଷ ଜାଡି ଛାତିରେ ଜାବୁଡ଼ି ଗେଲ କଲେ ଆଭ 
ଶ୍ରୀ ଜୟଦେବ ପାଣିଗ୍ରାହୀ ୩୩୩୩ 
ହରିଜନ ଝିଅ ବଦଳାଇଦେଲା 
ଆମ ଗାଁ ଛକରେ ଦନେଇ ଅଜା ଆମ ଗୀ ଇତିହାସ, 
ଦୋକାନରେ ଭିଡ଼ ଭାରି, ସେବେଠୁ ଗାରେ ଜାତି ଭେଦଭାବ 
ଅଜା ଛାଣୁଥାନ୍ତି ପୁରୀ ଆଉ ବରା ସମୁଳ ହୋଇଲା ନାଶ । 
ଆଉ କରେ ତରକାରି । ଗୋଟିଏ ଜାତି ମଣିଷ ଜାତି 
ଭାରି ସୁଆଦିଆ ଜଳଖୁୂଆ ଖାଇ ଗୋଟିଏ ଧର୍ମ ପ୍ରେମ, 
ସଭିଏଁ ହୁଅନ୍ତି ଖୁସି, ସାରା ଭାରତରେ ଟେକ ରଖୁଦେଲା 
ପଇସାକୁ ନେଇ ଦନେଇ ଅଜା ଆମ ମଫସଲ ଗ୍ରାମ । 
ଅଣ୍ଟାରେ ଦିଅନ୍ତି ଖୋସି । ବିଡିଏ କଲୋନୀ, ଚନ୍ଦଶେଖରପୁର, ଭୁବନେଶ୍ବର-୭୫୧୦୧୬ 
ଶୀତୁଆ ସକାଳେ ହରିଜନ ଝିଅ 
କମଳଟେ ଘୋଡ଼ି ହୋଇ, 
` ୪ ସା.ଜ୍ଞାନ ପରୀକ୍ଷାର ଉତ୍ତର- 
କହିଲା ଆଇ ହେ ତରକାରି ଦିଅ - _ 
ଗିନାଟାକୁ ତଳେ ଥୋଇ । ୧) ୧.୧୧.୨୦୧୧, ୨) ସର୍ବପଲ୍ୟୀ ରାଧାକ୍ରିଷ୍ଣନ୍‌, 
ତାକୁ ଦେଖୁ ଅଜା କହିଲେ ' ଝିଅଲୋ ୩) 811 101) 5 10; ୪) ଭାମବ ମାନସ, 
ଦୂରେଇକି ଠିଆ ହୁଅ, ୫ ) ଆଚାର୍ଯ୍ୟ ବିନୋବା ବାଭେ, ୬) କାସ୍ପିୟାନ ସାଗର, 
ଦୋକାନଟା ମୋର ମାରା ହୋଇଯିବ ୭ ଜୂମଧ୍ଯ ସାଗର, ୮ ) ଗ୍ରେଟ୍‌ ବ୍ରଟେନ୍‌, ୯) ୧୬୮ଟ, 


ଗରାଖ ମୋଡ଼ିବେ ମୁହଁ ।” ୧୦). ମହାସୂର| 


୩୦ 


ଚୋର ସର୍ଦ୍ଦାର ସାଜିଲେ 
ସାଧୁସନ୍ବଧାସୀ 


ଶ୍ରୀ କୌଶିକ କୁମାର ହୋତା 


ସୁଜନପୁର ନାଁରେ ଛୋଟ ଗାଁଟିଏ । ଗାଆଁର ପୂର୍ବ 
ମୁଣ୍ଡରେ ଅନନ୍ତଗୋପାଳଙ୍କ ମନ୍ଦିର । ମନ୍ଦିର ବେଢ଼ାରେ 
ରୁହନ୍ତି ସନ୍ଧ୍‌ ସ୍ଵରୁପାନନ୍ଦ । ଗାଆଁର ସୁଖ, ଦୁଃଖ, ହାନି, 
ଲାଭ, ମେଳା ମଉଚ୍ଛବ- ସବୁଥିରେ ସନ୍ଗୁଙ୍କର ମତ ନେଇ 
କାମ କରାଯାଏ । ଆବାଳବୃଦ୍ଧବନିତା ସମସ୍ତେ 
ସ୍ଵରୂପାନନ୍ଦଙ୍କ ଆଶୀର୍ବାଦ ଭିକ୍ଷା କରନ୍ତି । ଗାଆଁର ନ୍ୟାୟ, 
ନିଶାପର ବିଚାର ମଧ୍ୟ ସନ୍ଧଙ୍କ ପାଖରେ ହୁଏ । ସତ 
କହିବାକୁ ଗଲେ, ସୁଜନପୁରର ଲୋକଙ୍କ ଭିତରେ ଭାଇ, 
ବନ୍ଧୁ ଓ କୁଟୁମ୍ବର ଭାବ ଦେଖାଯାଏ । 


ଦିନକର ଘଟଣା । ସେ ଗାଆଁକୁ ଅତିଥ ରୂପେ 
ପରମାନନ୍ଦ ସ୍ଵାମୀ ନାମରେ ଜଣେ ସନ୍ନ୍ୟାସୀ ଆସିଥିଲେ । 
ଗାଁ”ର ଲୋକମାନେ ସ୍ଵରୂପାନନ୍ଦଙ୍କ ସହିତ ସ୍ଵାମୀ 
ପରମାନନ୍ଦଙ୍କର ମଧ୍ଯ ସେବା କଲେ । ଲୋକମାନଙ୍କର 
ସେବା ଓ ଆତିଥ୍ୟ ପାଇ ପରମାନନ୍ଦ ସ୍ଵାମୀ ନିଜକୁ 
କୃତକୃତ୍ୟ ମନେକଲେ; କିନ୍ତୁ ମନେ ମନେ ଭାବିଲେ 
ତାଙ୍କ ନିଜ ଆଶ୍ରମରେ ଗ୍ରାମବାସୀମାନେ ଏପରି ସେବା 
ଦିଅନ୍ତି ନାହିଁ। ତାଙ୍କ ମନରେ ଭର୍ଷା ଜାତ ହେଲା । 
ଭାବିଲେ ସନ୍ଗ୍‌ ସ୍ଵରୂପାନନ୍ଦ ତ ଖୁବ୍‌ ଆନନ୍ଦରେ ଅଛନ୍ତି । 
ତେଣୁ ସେ ଲୋକଙ୍କ ମନରେ ବିଷମଞ୍ଜଟିଏ ବୁଣିବାକୁ 
ଚେଷ୍ଟାକଲେ । 


ତା'ପରଦିନ ସନ୍ଗ୍‌ ସ୍ଵରୂପାନନ୍ଦଙ୍କ ସହିତ 
ପରମାନନ୍ଦ ମହାରାଜା ନିକଟସ୍ଥ କୃଷ୍ଣସାଗର ପୋଖରୀକୁ 
ସ୍ବାନତର୍ପଣ ନିମନ୍ତେ ବାହାରିଗଲେ । ଉଭୟ ବହୁସମୟ 


88? ହକ 7 ୧; ହ ହହହହ ୪ 7 ୪୪ ସଂସାର୍‌ ୫ ୪. ହା ୪୫୫ ୪ ® ? † ୪୪୫. ୧ ଡିସେମାର୍‌, ୨୦୧୭ 


ଧରି ସ୍ମାନ ପୂର୍ବକ ସୁର୍ଯ୍ୟ ନମସ୍କାର କରୁଥାନ୍ତି । ସନ୍ତର୍ପଣରେ 
ପରମାନନ୍ଦ ସ୍ଵାମୀ ଛୋଟ ମାଛଟିଏ ଧରିପକାଇଲେ । 
ମାଛଟିକୁ ନିଜ ଅଣ୍ଡରେ ପୂରାଇ ନିଜ ଆଶ୍ରମକୁ 
ଫେରିଲେ । ଉଭୟ ସାଧୁଙ୍କ ନିମନ୍ତେ ଖାଦ୍ୟ ପରିବେଷଣ 
କରାଗଲା । ସ୍ଵାମୀ ପରମାନନ୍ଦ ସନ୍ତର୍ପଣରେ ସନ୍ଗ୍‌ 
ସ୍ଵରୂପାନନ୍ଦଙ୍କ ଖାଦ୍ୟ ଭିତରେ ମାଛଟିକୁ ଲୁଚାଇଦେଲେ । 


ଏ ଦୃଶ୍ୟଟିକୁ କେହି ଦେଖ ନ ଥିଲେ । ଖାଦ୍ୟ 
ଖାଇବାର କିଛି ସମୟ ପରେ ସ୍ଵରୂପାନନ୍ଦଙ୍କ ଖାଦ୍ୟରେ 
ମାଛକୁ ଦେଖାଇ ପରମାନନ୍ଦ ସ୍ଵାମୀ କହିଲେ, “ ଏଭଳି 
ଜଣେ ଅନୀତିସମ୍ପନ୍ନ ସାଧୁଙ୍କ ପାଖରେ ଜଳ ଗ୍ରହଣ କରିବା 
ମଧ୍ୟ ଉଚିତ ନୁହେଁ । କାରଣ ସେ ମତ୍ସ୍ୟ ଭକ୍ଷଣ କରୁଛନ୍ତି । 
ସାଧୁସନ୍ଛ୍୍‌ ପାଖରେ ଏହା ଶୋଭାପାଏନା । ” ଏହା କହି 
ସେ ଠିଆ ହୋଇପଡ଼ିଲେ । ଏହା ଶୁଣି ଆଶ୍ରମର ସବୁ 
ଲୋକ ସେଠାରେ ଜମା ହୋଇଗଲେ । ସତକୁ ସତ 
ସେମାନେ ଦେଖିଲେ ସାଧୁ ସ୍ଵରୂପାନନ୍ଦଙ୍କର ଖାଦ୍ୟରେ 
ମାଛ ଅଛି । ସେମାନେ ଆଖିରେ ମଧ୍ୟ ବିଶ୍ଵାସ କରି 
ପାରିଲେ ନାହିଁ, ଏମିତି କିପରି ହେଲା । ମାତ୍ର ସନ୍ଗ୍‌ 
ସ୍ଵରୂପାନନ୍ଦ ନିର୍ବିକାର ଭାବରେ ଖାଦ୍ୟ ଖାଇ ଚାଲିଥାନ୍ତି । 


୧ ଡ୍ରିସେମ୍ବର୍‌, ୨୦୧୭ ୪୪ ୪8୪8୫୪୪୨୪୪୪୪୪୪୫ ସଂସାର୍‌ ୪୪୪୪ ୪ ୪8୫୪ ୪? ହି 1 ୧ 


କିଛି ସମୟ ପରେ ଖାଦ୍ୟ ଖାଇସାରି ସନ୍ଗ୍‌ 
ସ୍ଵରୁପାନନ୍ଦ ଶୟନ ମଣ୍ଡପକୁ ଆସିଲେ । ସେତେବେଳକୁ 
ପରମାନନ୍ଦ ମହାରାଜ ଲୋକମାନଙ୍କୁ ସ୍ଵରୂପାନନ୍ଦଙ୍କ 
ବିରୋଧରେ ନାନା କୁମନ୍ତ୍ରଣା ଦେଇ ଚାଲିଥାନ୍ତି । 
ଲୋକମାନେ ମଧ୍ୟ ସ୍ଵରୂପାନନ୍ଦଙ୍କ ପ୍ରତି ବିମୁଖ ହୋଇ 
ଉଠିଲେ । ଗାଆଁଟା ଯାକର ଲୋକ ସନ୍ଛ୍‌ ସ୍ଵରୂପାନନ୍ଦଙ୍କୁ 
ଆଶ୍ରମ ଛାଡ଼ି ଚାଲିଯିବାକୁ କହିଲେ । କିଂକର୍ତବ୍ୟବିମୂଢ଼ 
ହୋଇ ସ୍ଵରୂପାନନ୍ଦ ଆଶ୍ରମରୁ ପାଦ ଆଗକୁ ବଢ଼ାଇଲେ । 
ମନେମନେ ପରମାନନ୍ଦଜୀ ବହୁତ ଖୁସି ହେଉଥାନ୍ତି । 
ସ୍ଵରୂପାନନ୍ଦ ଗାଆଁରୁ ବାହାରିଯାଇ ଗାଆଁର ପଶ୍ଚି ମମୁଣ୍ଡରେ 
ଥିବା ବରଗଛ ତଳେ ଆଶ୍ରୟନେଲେ । ସନ୍ଧ୍ୟା ପରେ 
ରାତି ମାଡ଼ିଆସିଲା । ସ୍ଵରୂପାନନ୍ଦ ନିଜ ଉତ୍ତରୀୟଟି 
ଗଛମୂଳରେ ବିଛାଇଦେଇ ଶୋଇଗଲେ । 


ସନ୍ଶଙ୍କର କାର୍ଯ୍ୟକୁ ନିରୀକ୍ଷଣ କରିବା ପାଇଁ 
ଦୁଇଜଣ ଲୋକ ଗଛ ପଛଆଡ଼େ ଛପି ରହିଥାନ୍ତି । ହଠାତ୍‌ 
ଘନ ଅନ୍ଧକାର ରାତ୍ରିରେ ଦୁଇଜଣ ଚୋର ଆସି ସେହି 
ଗଛ ମୁଳରେ ପହଞ୍ଚୁଲେ । ସେମାନେ ଚୋରି କରି 
ଆଣିଥୁବା ହୀରା, ନୀଳା, ମୋତି, ମାଣିକ ଓ ନାନାପ୍ରକାର 
ମୂଲ୍ୟବାନ ଗହଣାଗାଣ୍ଠି ବାକ୍ଵଟିକୁ ଫିଟାଇ ଭାଗ କରିବାକୁ 
ଲାଗିଲେ । ଭାଗ କରି ସାରିବା ପରେ ପଛକୁ ଘୁରି ଦେଖନ୍ତି 
ତ କିଏ ଜଣେ ଶୋଇଛନ୍ତି । ସ୍ଵରୂପାନନ୍ଦଙ୍କୁ ଏ ଅବସ୍ଥାରେ 
ଦେଖ ସେମାନେ ତାଙ୍କୁ ଚିହ୍ନିପାରିଲେ ଏବଂ ପରସ୍ପର 
କୁହାକୁହି ହେଲେ- ଆମ ଗାଆଁର ଭଗିଆ ସାହୁ ହେଉଛନ୍ତି 
ଚୋରମାନଙ୍କର ସର୍ଦ୍ଦାର । ସେ ପରମାନନ୍ଦ ସ୍ଵାମୀ ସାଜି 
ସୁଜନପୁର ଗାଆଁକୁ ଆସି ସନ୍ଧୁ ସ୍ଵରୂପାନନ୍ଦ ସ୍ଵାମୀଙ୍କୁ ଗାଆଁରୁ 
ତଡ଼ିଦେଇଛନ୍ତି । ଏବେ ଆମେ ଆମ ସଙ୍ଦ୍ଦାରଙ୍କୁ ଧରି ଏ 
ଗାଆଁରେ କଳାକନା ବୁଲାଇବା । 


ଏହା କହି ସେମାନେ ଧନରତ୍ନ ଧରି ବିଜୁଳି 
ବେଗରେ ସେ ସ୍କାନ ଛାଡ଼ି ଚାଲିଗଲେ । ଗଛ 


ଆଢୁଆଳରେ ରହି ଗାଆଁଲୋକ ଦୁଇଜଣ ଚୋରଙ୍କର 
କଥାକୁ କାନଡେରି ଶୁଣୁଥୁଲେ । ସଙ୍ଗେ ସଙ୍ଗେ ଗାଆଁକୁ 
ଯାଇ ସମସ୍ତଙ୍କୁ ଏକଜୁଟ କରି ଖବରଟି ଶୁଣାଇଦେଲେ । 
ସମସ୍ତେ ମେଳି ବାନ୍ଧି ଆସି ଡାକୁ ସର୍ଦ୍ଦାର ଭଗିଆ ସାହୁ 
ଓରଫ୍‌ ପରମାନନ୍ଦଜୀ ମହାରାଜାଙ୍କୁ ଆଶ୍ରମରେ 
ବାନ୍ଧିପକାଇଲେ । ପୁଲିସ୍‌କୁ ଖବର ଦେଇ ଉତ୍ତମମଧ୍ଯମ 
ଦେବାର ବ୍ୟବସ୍ଥା ମଧ୍ଯ କଲେ । ଖାଲି ସେତିକି ନୁହେଁ, 
ପିଲାଠାରୁ ବୁଢ଼ା ପର୍ଯ୍ୟନ୍ତ ସମସ୍ତେ ଯାଇ ସନ୍ଛ୍‌ ସ୍ଵରୁପାନନ୍ଦଙ୍କ 
ପାଦତଳେ କ୍ଷମାଭିକ୍ଷା କଲେ ଏବଂ ସନ୍ଗଙ୍କୁ ନିଜ ଆଶ୍ରମକୁ 
ଫେରାଇଆଣି କରିଥିବା ଭୁଲ୍‌ ପାଇଁ ପ୍ରାୟଶ୍ଚିତ୍ତ କଲେ । 


ସପ୍ତମ ଶ୍ରେଣୀ, କେରଳା ପବ୍ଲିକ୍‌ ସ୍କୁଲ, ଅଶନବଣୀ, ମୟୂରଭଞ୍ଜ 


ଜାଣିବା କଥା 


ବଙ୍ଗାରି ମଥାଇ ହେଉଛନ୍ତି ପ୍ରଥମ ପରିବେଶବିତ୍‌, 
ଯିଏକି ନୋବେଲ୍‌ ଶାନ୍ତି ପୁରସ୍କାର ପାଇଛନ୍ତି । ସେ 
ଆଫ୍ରିକାର ବୃକ୍ଷମାତା ଭାବରେ ସର୍ବଜନବିଦିତ । 
ପରିବେଶର ସୁରକ୍ଷା ପାଇଁ ସେ “ଦି ଗ୍ରୀନ୍‌ ବେଲଟ୍‌ 
ମୋଭ୍‌ମେଣ୍ଟ' ନାମରେ ସଂଗଠ ନଟିଏ ପ୍ରତିଷ୍ଠା କରିଛନ୍ତି । 


ଶ୍ରୀ ଜ୍ୟୋତିରଞ୍ଜନ ବିଶ୍ଵାଳ, ଦୁର୍ଗାପୁର, ତାଳଚେର, ଅନୁଗୁଳ- 
୭୫୯୧୦୦ 


୩୨ 8୪8୪୫୪୫୪୫୪୪୪୪୪୪୪୪୫୪୪୨୪୪୪୪୫୪୪ ସଂସାର୍‌ ୪୫୫୫ ୪୪? ୪୪ ୪୫୫ ୪ ୧ ତିସେମର୍‌, ୨୦୧୭ 


। ଭାରଡ 
୪୧. ଥଦାସାଗରରେ 
ତ ଜି 


ଦିଗନ୍ତବିସ୍ତାରୀ ଭାରତ ମହାସାଗରର ନୀଳ 
ଜଳରାଶି ମଧ୍ଯରେ ଶ୍ରୀଲଙ୍କାର ଅବସ୍ଥିତି । ସବୁଜ 
ଅରଣ୍ୟାନି, ନଦୀ, ପର୍ବତମାଳା, ଅସଂଖ୍ୟ ନାରିକେଳ 
ବୃକ୍ଷ ଏହାକୁ ଅନୁପମ ସୌନ୍ଦର୍ଯ୍ୟରେ ମଣ୍ଡିତ କରିଥାଏ । 
ଏହି ଅନୁପମ ସୌନ୍ଦର୍ଯ୍ୟ ପାଇଁ ଏହାକୁ “ଭାରତ 
ମହାସାଗରର ମୁକ୍ତା' ବୋଲି ଅଭିହିତ କରାଯାଏ | ବିଶ୍ଵର 
ପର୍ଯ୍ୟଟନ ମାନଚିତ୍ରରେ ଶ୍ରୀଲଙ୍କାର ସ୍ଥାନ ବହୁ ଉଚ୍ଚରେ । 
ପୂଥ୍ବୀର ଅନେକ ଦେଶରୁ ସୌନ୍ଦର୍ଯ୍ୟପିପାସୁ ଦର୍ଶକ ଏ 
ଦେଶକୁ ଆସିଥାନ୍ତି । 


ଭାରତୀୟ, ବିଶେଷ କରି ହିନ୍ଦୁମାନଙ୍କ ପାଇଁ 
ଶ୍ରୀଲଙ୍କା କେବଳ ରମଣୀୟ ସ୍ଥାନ ନୁହେଁ, ପବିତ୍ର ସ୍ଥାନ 
ବୋଲି ମନେକରାଯାଏ । ବାଲ୍ଲିକୀ ରାମାୟଣରେ 
ଶ୍ରୀଲଙ୍କାକୁ ସ୍ଵର୍ଣ୍ଣଲଙ୍କା ବୋଲି ବର୍ଣ୍ଣନା କରାଯାଇଛି । ଆମେ 
ପିଲାଦିନରୁ ଶୁଣି ଆସୁଛୁ, “ ପୁଷ୍େଷୁ ଚମ୍ପା, ନଗରେଷୁ 
ଲଙ୍କା” । ରାମାୟଣରେ ବର୍ଣିତ ଜନକନନ୍ଦିନୀ ଦେବୀ 
ସୀତାଙ୍କୁ ଅଶୋକ ବନରେ ବନ୍ଦିନୀ କରାଯିବା କଥା 
ପଢୁପଢୁ ମନ ଚାଲିଯାଏ ତ୍ରେତୟା ଯୁରକୁ । ପ୍ରଭୁ ଶ୍ରୀରାମ, 
ଲକ୍ଷ୍ମଣ ଅସଂଖ୍ୟ ବାନରସେନାଙ୍କ ସାହାଯ୍ୟରେ ଭାରତ 
ମହାସାଗରରେ ସେତୁବନ୍ଧ ନିର୍ମାଣ କରି ସୀତାଙ୍କୁ ଉଦ୍ଧାର 


କରିଥିଲେ । ଏହାର ସତ୍ୟାସତ୍ୟ ଜାଣିବା ପାଇଁ ଗବେଷଣା 
କରାଯାଇଛି ମଧ୍ଯ । ମନରେ ପ୍ରଶ୍ଵବାଚୀ ଆସେ, 
ସେତେବେଳେ ଏକବିଂଶ ଶତାବ୍ଦୀ ପରି ଇଂଜିନିୟରିଂ 
ବିଦ୍ୟା କ'ଣ ଏତେ ଉତ୍କର୍ଷତା ଲାଭ କରିଥିଲା ? ଯଦି 
ନ ହୋଇଥାନ୍ତା, ଏତେ ବାନରସେନା ସମୁଦ୍ର ଅତିକ୍ରମ 
କଲେ କିପରି ? ସତ୍ୟ ଯାହା ହେଉନା କାହିଁକି, ପ୍ରତ୍ୟେକ 
ହିନ୍ଦୁର ହୃଦୟରେ ପ୍ରଭୁ ଶ୍ରୀରାମ, ଦେବୀ ସୀତାଙ୍କ ସ୍ଥାନ 
ଏବେ ମଧ୍ଯ ଭକ୍ତିରେ ସମୁଜ୍ଜଵଳ । ଶ୍ରୀଲଙ୍କାରେ ପାଦ ରଖୁ 
ସ୍ବଣ୍ଣ୍ଜମୟୀ ଲଙ୍କାର ଅବଶେଷ, ଅଶୋକ ବାଟିକା 
ଦେଖିବାର ଆକାଂକ୍ଷା ବହୁ ଦିନରୁ ଥିଲା । ସୁଯୋଗ ମିଳିଲା 
ବର୍ଷକ ତଳେ ୨୦ ୧ ୬ ମସିହାରେ । ଆମେ କେତେ 
ଜଣ ବନ୍ଧୁଁ ଶ୍ରୀଲଙ୍କା ଯାତ୍ରା କଲୁ ହୃଦୟରେ ଶ୍ରୀରାମଙ୍କୁ 
ପ୍ରଣତି ଜ୍ଞାପନ କରି | 


ସେଠାକୁ ଯିବା ପାଇଁ ଆମେ ଗୋଟିଏ ଭ୍ରମଣକାରୀ 
ସଂସ୍ଥା ( ଟ୍ରାଭେଲ ଏଜେନ୍ସି) ସହ ଯୋଗାଯୋଗ ସ୍ଥାପନ 
କରିଥିଲୁ । ସେମାନେ ଆମର ଭିସା, ଯିବାଆସିବା, 
ହୋଟେଲରେ ରହିବାର ସୁବନ୍ଦୋବସ୍ତ କରିଥିଲେ । 
ସେଠାରେ ଦର୍ଶନୀୟ ସ୍ଥାନ ସବୁ ଦେଖୁବା ପାଇଁ ଗାଡ଼ି ଓ 
ଦୁଇଜଣ ଡ୍ରାଇଭର ବ୍ୟବସ୍ଥା କରିଥିଲେ । ଆମେ ୬ଜଣ 
ଚେନାଇରୁ ଉଡ଼ାଜାହାଜରେ ବସିଲୁ ରାତି ୧୧ଟା 
ସମୟରେ । ଶ୍ରୀଲଙ୍କାର ବିମାନଘାଟିରେ ପହଞ୍ଚୁଲୁ ସକାଳ 
୪.୩୦ରେ | ରାତିରେ ଯାତ୍ରା କରିଥିବାରୁ ଆକାଶମାର୍ଗରୁ 
ଶ୍ରୀଲଙ୍କାର ସୌନ୍ଦର୍ଯ୍ୟ ଦେଖୁବାର ସୁଯୋଗ ହେଲାନାହିଁ । 
ଆମକୁ ନେବା ପାଇଁ ଏୟାରପୋର୍ଟକୁ ବସ୍‌ ଆସିଥିଲା । 
ଶ୍ରୀଲଙ୍କାର ସମସ୍ତ ହୋଟେଲ୍‌ରେ ସକାଳ ୭ଟା ପୂର୍ବରୁ 
ରହିବାର ବ୍ୟବସ୍ଥା ନାହିଁ । ସେଥୁପାଇଁ ଆମକୁ ଆମର 
ଗାଇଡ୍‌ ଗୋଟିଏ ବାଟରେ ପଡ଼ୁଥିବା ହୋଟେଲରେ ରଖୁ 
ଚା” ଦେବାର ବ୍ୟବସ୍ଥା କରିଥିଲେ | 


୧ ଡ୍ରିସେମ୍ବର୍‌, ୨୦୧୭ ୪8୪୪ ୪୪୫୪୪୪୪୪୪୪୪ ସଂସାର୍‌ ୪୪ ୪୪୪୪ ୪୫୪୪? ? 8 ହହ 7 †_ ° ୩୩ 

ଆମେ ଆମର ନିର୍ଦାରିତ ହୋଟେଲରେ ସକାଳ 
୯ ଟାରେ ପହଞ୍ଚୁଲୁ । ପହଞ୍ଚୁବା ପରେ ଶ୍ରୀଲଙ୍କାର 
ପାରମ୍ପରିକ ଶାଢ଼ୀ ପିନ୍ଧି ଆମ ମୁଣ୍ଡରେ ଚନ୍ଦନ ଲଗାଇ 
ଝିଅମାନେ ଆମକୁ ଅଭ୍ୟର୍ଥନା ଜଣାଇଲେ । ଆମେ ଯେଉଁ 
ହୋଟେଲରେ ରହିଲୁ, ତା'ର ନାମ ' ଦି ସର୍ଫ' | କୋଠରି 
ସବୁ ସୁନ୍ଦର । ସବୁ ବ୍ୟବସ୍ଥା ଭାରତର ଷ୍ଟାର୍‌ ହୋଟେଲ 
ଭଳି । ଘରର ପଛପଟ କାଚଝରକା ଖୋଲିଦେଲେ 
ଶୁଭ୍ର ଫେନିଳ ଲହରୀମାଳା ଦୂରରୁ ଲୁଗାସଫା ସର୍ଫର 
ଫେଣ ପରି ଦେଖାଯାଉଥିବାରୁ ବୋଧହୁଏ ହୋଟେଲ 
ନାମ ସର୍ଫ ରଖାଯାଇଛି । ହୋଟେଲ ଯେଉଁ ସ୍ଥାନରେ, 
ତା'ର ନାମ ‹ ବେଣ୍ଟୋଟା” | ଏହା ଗୋଟିଏ ସୁନ୍ଦର 
ସହର । ସେଥୁପାଇଁ ବର୍ଷସାରା ଏଠାରେ ଦର୍ଶକମାନଙ୍କର 
ଯାତାୟାତ ହୋଇଥାଏ । ହୋଟେଲରେ ସକାଳ ଜଳଖୂଆ 
ପରେ ଆମ ଗାଇଡ୍‌ ଆମେ କେଉଁ କେଉଁ ସ୍ଥାନକୁ ଯିବୁ 
ଅଭିହିତ କରିଥିଲେ । ୧୫ ତାରିଖ ସକାଳ ୧୦ଟା ପରେ 
ଆମର ଶ୍ରୀଲଙ୍କା ପର୍ଯ୍ୟଟନ ଆରମ୍ଭ ହେଲା | 


ଶ୍ରୀଲଙ୍କା ଭାରତ ମହାସାଗର ମଧ୍ଯରେ ଏକ ଦ୍ଵୀପ | 
ଏହାର ଦୈର୍ଘ୍ୟ ୪୩୭ ମିଲୋମିଟର । ଏହାର ଉତ୍ତରପଟ 
ସଚୁଠାରୁ ଅପ୍ରଶସ୍ତ । ଏହା ଭାରତଠାରୁ “ଗଲ୍ଗ୍‌ ଅଫ୍‌ 
ମାନର୍‌' ନାମରେ ଏକ ଅଣଓସାରିଆ ଜଳଭାଗ ଦ୍ଵାରା 
ବିଚ୍ଛିନ୍ନ ହୋଇଛି । ଏହି ଦେଶ ମଧ୍ୟରେ କୌଣସି ବୂହତ୍‌ 
ନଦୀ ନାହିଁ । ସବୁଠାରୁ ଦୀର୍ଘତମ ନଦୀର ନାମ ମହାଞ୍ଚେଲି 
ଗଂଗା (?\/4147/୯11) | ଏହି ନଦୀର ଜଳକୁ ପ୍ରଧାନତଃ 
ଜଳସେଚନ ପାଇଁ ବ୍ୟବହାର କରାଯାଏ।। ଶ୍ରୀଲଙ୍କା 
ବିଷୁବ ରେଖାର ସନ୍ନିକଟ ହୋଇଥିବାରୁ ଏହାର ଜଳବାଯୁ 
ଉତ୍ତପ୍ତ: କିନ୍ତୁ ପାର୍ବତ୍ୟ ଅଞ୍ଚଳରେ ଅପେକ୍ଷାକୃତ ଶୀତଳ । 
ବର୍ଷା ସାଧାରଣତଃ ସେପ୍ଟେମ୍ବରଠାରୁ ମେ” ମାସ ମଧ୍ଯରେ 
ହୋଇଥାଏ । ଏଠାରେ ଅନେକ ଜାତି, ଧର୍ମର ଲୋକେ 


ବାସ କରନ୍ତି । ସିଂହଳୀମାନଙ୍କ ସଂଖ୍ୟା ସବୁଠାରୁ ବେଶୀ । 
ତା” ବ୍ୟତୀତ ତାମିଲ୍‌, ଭାରତୀୟ, ପର୍ଭୁଗୀଜ୍‌, ମାଲୟଜ, 
ଚୀନ୍‌ର ଲୋକ ମଧ୍ଯ ଅଛନ୍ତି । ସିଂହଳୀ ଲୋକମାନେ 
ପ୍ରାୟ ବୌଦ୍ଧ ଧର୍ମାବଲମ୍ବୀ; କିନ୍ତୁ ତାମିଲ୍‌ମାନେ ହିନ୍ଦୁ । 


୧୯ ୭ ୨ ମସିହା ପୂର୍ବରୁ ଶ୍ରୀଲଙ୍କାର ନାମ ଥୁଲା 
ସିଲୋନ୍‌ ଏବଂ ଏହା ବ୍ରିଟିଶମାନଙ୍କର ଉପନିବେଶ 
ଥିଲା। ୧୯୭୨ ମସିହାରେ ବିଟିଶ ଅଧୀନରୁ ମୁକ୍ତ 
ହେଲା ପରେ ଏହାର ନାମ ହେଲା ଶ୍ରୀଲଙ୍କା । ୩୦ 
ବର୍ଷ ଧରି ଶ୍ରୀଲଙ୍କା 117୮ ସହ ଯୁଦ୍ଧ କରି ଶେଷରେ 
୨୦୦୯ ମସିହାରେ ସ୍ଵାଧୀନ ଗଣତନ୍ତ୍ର ରାଷ୍ଟ୍ର ରୂପେ 
ପ୍ରତିଷ୍ଠିତ ହେଲା । ଶ୍ରୀଲଙ୍କା ଛୋଟ ଦେଶ ହେଲେ ମଧ୍ଯ 
ଉତ୍ତରୋତ୍ତର ଉନ୍ନତି କରିପାରିଛି । ଏହା ବର୍ଭମାନ ଏସିଆ 
ମହାଦେଶର ଏକ ଉନ୍ନତ ଦେଶ ରୂପେ ପରିଗଣିତ 
ହୋଇଛି । ଶ୍ରୀଲଙ୍କା ସାର୍କ , ଜାତିସଂଘ, କମନ୍ଧ୍‌ଲଥ୍‌ର 
ସଦସ୍ୟ । କଲମ୍ବୋ ଏହାର ରାଜଧାନୀ | 

ଆମେ ବେଣ୍ଟୋଟାଠରୁ କଲମ୍ବୋ ଗଲୁ । ଆମ 
ରହିଥିବା ହୋଟେଲରୁ କଲମ୍ବୋର ଦୂରତା ୫୬ 
କିଲୋମିଟର । ଆମେ ଶ୍ରୀଲଙ୍କାରେ ରହିବା ମଧ୍ଯରେ 
ବହୁତ ଦର୍ଶନୀୟ ସ୍ଥାନ ଦେଖଲୂ । ସେସବୁ ସ୍ଫାନ 
ବିଷୟରେ ଏହି ଲେଖାରେ କିଛି କିଛି ଲେଖିଛି । ସବୁ 
ଲେଖୁବା ସମ୍ଭବ ନୁହେଁ । 


୧- କସଗୋଡ଼ା ଟର୍ଟଲ୍‌ ହାଚେରୀ (୫୧୭୦୩୬ 
[1116 114101617) _ ଏଠାରେ କଇଁଛମାନଙୁୁ 
ସଂରକ୍ଷଣ କରି ସେମାନଙ୍କର ଜୀବନଶୈଳୀ ଅନୁଧ୍ୟାନ 
କରାଯାଏ । ସମୁଦ୍ର କୂଳରେ ବଡ଼ ବଡ଼ ଜଳାଶୟ ତିଆରି 
କରାଯାଇଛି । ସେଗୁଡ଼ିକ ସମୂଦ୍ର ସହ ସଂଯୁକ୍ତ 
କରାଯାଇଛି । ବିଭିନ୍ନ ପ୍ରଜାତିର କଇଁଛ ଆଣି ସେଠାରେ 
ରଖାଯାଏ । ସେମାନେ ବଡ଼ ହୋଇ ନୂଆ କଇଁଛ 


୩୪ 8୪8୪୫୪୫୪୫୪୪୪୪୪୪୪୪୫୪୪୨୪୪୪୪୫୪ ସଂସାର୍‌ ୪୫୫୫ ୫? ୪୪ ୪୫୫ ୪ ୧ ତିସେମର୍‌, ୨୦୧୭ 


ଜନ୍ମଦେଲେ ସେମାନଙ୍କୁ ସମୁଦ୍ର ମଧ୍ୟକୁ ଛାଡ଼ିଦିଆଯାଏ 
ଏବଂ ଆଉ କଇଛଙ୍କୁ ଅଣାଯାଏ । ସମୁଦ୍ରରେ କଇଁଛଙ୍କ 
ସଂଖ୍ୟା କ୍ରମେ ହ୍ରାସ ପାଉଥୁବାରୁ ଉପଯୁକ୍ତ ପରିବେଶରେ 
ରଖ ସେମାନଙ୍କ ସଂଖ୍ୟା ବୃଦ୍ଧି କରାଯାଏ । ଭାରତରେ 
କଇଁଛମାନଙ୍କର ରଂଗ କଳା ବା ଧୁସର; କିନ୍ତୁ ସେଠାରେ 
ଆମେ ବିଭିନ୍ନ ରଂଗର କଇଁଛ ଦେଖୁଲୁ । କେତେକଙ୍କ 
ପିଠିରେ ଗୋଲ୍‌ ଗୋଲ୍‌ ସୁନ୍ଦର ରଂଗର ଚିହ୍ନ ଦୂରରୁ 
ଚିତ୍ର କଲା ପରି ଦେଖାଯାଉଥାଏ | (ଚିତ୍ର କଭର ଭିତର 
ପୃଷ୍ଠାରେ) 


୨- ଆର୍ୟୁର୍ବେଦିକ ଅନୁଷ୍ଠାନ- ଏଠାରେ ବହୁ 
ସଂଖ୍ୟାରେ ଥଷଧୀୟ ବୃକ୍ଷଲତା ରହିଛି । ସେ ଜଙ୍ଗଲ 
ମଧ୍ଯରେ ପଶିଲେ ବିଭିନ୍ନ ପ୍ରକାର ୩ଷଧର ଗନ୍ଧ ଆସେ । 
ସେଥୁରୁ ଗଛର ପତ୍ର ରସ ସଂଗ୍ରହ କରାଯାଇ ଉପଯୁକ୍ତ 
ପରୀକ୍ଷା କରିବା ପରେ ଞଷଧ ତିଆରି କରାଯାଉଛି । 
ସେଠାକାର କେତେକ କର୍ମଚାରୀ ତାମିଲନାଡ଼ୁର ଉଟି 
ଆସି ପ୍ରଶିକ୍ଷଣ ନେଇଛନ୍ତି । ଶ୍ରୀଲଙ୍କା ଗୁଜୁରାତି, ଡାଲଚିନି 
ଓ ଚା” ପାଇଁ ବିଖ୍ୟାତ । ଆମେ ଗୋଟିଏ ଚା” ତିଆରି 
କାରଖାନାକୁ ମଧ୍ଯ ଯାଇଥିଲୁ । ସେଠାରେ ଚା” କିପରି 
ତିଆରି କରାଯାଏ, ବୁଲି ଦେଖଲୁ | ଏଠାକାର ଡେଲେମା 
ଚା” ବହୁଦେଶକୁ ରପ୍ତାନୀ ହୁଏ । ଏହାର ଦାମ୍‌ ଦାର୍ଜିଲିଂ 
ଚା'ଠାରୁ କମ୍‌ | 


ହୋଟେଲରେ ରହିଲୁ ଓ ସକାଳୁ ପୁଣି ବିଭିନ୍ନ ସ୍ଥାନ 
ବୁଲି ଦେଖିଲୁ । କାଣ୍ଡି ଏ ଦେଶର ଏକ ପ୍ରମୁଖ ସହର | 
ଲୋକସଂଖ୍ୟା ବେଶୀ । ଆମ ଯିବା ରାସ୍ତାରେ 
ହାତୀମାନଙ୍କ ରହିବା ସ୍ଥାନ ଦେଖିଲୁ । ଏହାକୁ ଏଲିଫାଣ୍ଟା 
ଅର୍‌ଫାନେଜ୍‌ କହନ୍ତି । କାରଣ ବହୁ ସ୍ଥାନରୁ ଛୋଟ 
ଛୋଟ ହାତୀଛୁଆ ଆଣି ଏଠାରେ ରଖାଯାଏ | ହାତୀ 
ରଖୁବା ପାଇଁ ଗୋଟିଏ ଜଙ୍ଗଲ ସୃଷ୍ଟି କରାଯାଇଛି । ଆମେ 
ସେଠାରେ ଦଳ ଦଳ ହାତୀଙ୍କ ମାହୁନ୍ତମାନେ 
ଗାଧୋଇବାକୁ ନେଉଥିବାର ଦେଖିଲୁ । ଏକା ସାଙ୍ଗରେ 
୧୦୦ ପର୍ଯ୍ୟନ୍ତ ହାତୀ କେବେ ଦେଖୁ ନ ଥୁଲୁ । 


(ଅବଶିଷ୍ଟ ଆରଥରକୁ ) 
ବାଝିସାହି, କଟକ- ୭ ୫୩୦୦ ୯ 
@<୬୭୧୭ 


୧ ଡ୍ରସେମ୍ବର୍‌, ୨୦୧୨ ୪8୪୪ ୪୫୪୪୪୪୪୪୪୪ ସଂସାର୍‌ ୪୪8୪ ୪୪୪ ୪୫ ୪ ୪? ? 1 ହକ? †_ ° ୩୫ 


ଭୋକକଥା ଣା' ବୁଦେ 
ଇଂ. ପ୍ରେମାନନ୍ଦ ନାୟକ 


କାଲି ଭଳି ଲାଗୁଛି । ଛୋଟ ଜଙ୍ଗଲରେ ଚଛବୂୃଚ୍ଛ 
ଖୁନ୍ଦାଖୂନ୍ଦି ହେଇଥୁଲା । ଫଳଫୁଲୂରିରେ ଭରି 
ହୋଇଯାଉଥିଲା । ଗଛଟିରୁ ଯେତେ ଖାଇଲେ ବି ସରୁ 
ନଥିଲା । ନାନାଜାତିର ପଶୁପକ୍ଷୀ ମନ ଖୁସିରେ ଏଠି କୁଦା 
ମାରୁଥିଲେ । ଧୀରେ ଧୀରେ ଗଛହଣା ଆରମ୍ଭ ହେଲା । 
ବାସ୍‌ ଦିନ କେତେଟା ଭିତରେ ଜଙ୍ଗଲ ସଫା ହେଇଗଲା | 


ଯେଉଁଠି ଥଲା ଜଙ୍ଗଲ, ସେଠି ଆଜି ଟାଙ୍ଗରା 
ପଡ଼ିଆ । ମଝିରେ ରହିଯାଇଥୁଲା ଏଇ ଗଛଟା | ୟା'କୁ 
ହାଣିଲେନି କେମିତି ? ୟା”କୁ ହାଣିବାକୁ ଲୋକ ଆସିଲେ | 
ଦିଂଚାରି ଚୋଟ ମାରିଥିଲେ । ଗଛମୂଳରୁ କାଳେ ନାଗ 
ସାପଟାଏ ବାହାରି ଲୋକଙ୍କୁ ଗୋଡ଼େଇଲା । ଏକଥା 
କୁଆଡ଼େ ସବୁଆଡ଼େ ପ୍ରଘଟ ହେଇଗଲା । ସେଇଦିନଠୁ 
ଏ ଗଛକୁ ସମସ୍ତେ ଠାକୁର ଗଛ ଭାବି ପୂଜାକଲେ । 
ଗୁଣ୍ଡୁଚିମୂଷାଟିଏ ଏଇ ଗଛରେ କେତେଦିନୁ ରହିଆସୁଛି । 
ସେ ତ କେବେ ନାଗସାପକୁ ଦେଖିନି । ଏମିତି ହୋଇଥିବ, 
ଖାଇବାକୁ ନ ପାଇ ନାଗଟା କୁଆଡ଼େ ପଳେଇଯାଇଥୁବ । 
ଏବେ ଗଛରେ କଞ୍ଚା ଡାଳ ନାହିଁ କି ପତ୍ର ନାହିଁ । 
ମୋଟାମୋଟା ଦି'ଟା ଡାଳ ନଣ୍ଡାହୋଇ ଆକାଶକୁ ଚାହିଁ 
ରହିଛନ୍ତି । 

ଏଇ ଟିକକ ଆଗରୁ ଦୁଲ୍‌ ଦୁଲ୍‌ ହେଇ ଅସରାଏ 
ମେଘ ବଷିଗଲା । ଗୁଣ୍ଡୁଚିମୁଷା ରହୁଥିବା କୋରଡ଼ରେ 
ପାଣି ପଶିଗଲା । ଗୁଣ୍ଡୁଚିମୂଷା ତା” ଛୁଆ ଦି'ଟାଙ୍କୁ ନେଇ 
ବାହାରିଆସି ଡାଳ ଉପରେ ବସିଲା | ଦି”ଚାରିଥର ଦିହକୁ 
ଝାଡ଼ିଦେଲା । ତା'ପରେ ଖପ୍‌ ଖପ୍‌ ହେଇ ତଳକୁ ଆସିଲା | 


କନ୍‌ କନ୍‌ ହେଇ ଏଣିକିତେଣିକି ଚାହିଁଲା । ନା, କୋଉଠି 
କିଛି ନାହ । ମୁଁ ସିନା ଭୋକ ସମ୍ଭାଳିନେବି, କଅଁଳିଆ 
ଛୁଆ ଦି”ଟା କ'ଣ ଭୋକ ସମ୍ଭାଳିପାରିବେ ! ସକାଳୁ କିଛି 


ଖାଇନାହାନ୍ତି । 


ଗୁଣ୍ଡୁଚିମୂଷା ଉପରକୂ ଚାହିଁଲା । ତା'ର 
ମନେହେଲା, ଛୁଆ ଦି'ଟା ଯେମିତି କହୁଛନ୍ତି, “ ଆମକୁ 
ଜୋର୍‌ ଭୋକ ଲୋ ମାଂ | ଶୀଘ୍ର କ'ଣ ଖାଇବାକୁ ଦେ | ” 
ଗୁଣ୍ଡୁଚିମୂଷା ଛାତିଟା ଫାଟିଗଲା ପରି ଲାଗିଲା । କୋଉଠୁ 
କ'ଣ ଆଣି ସେ ତା” ଛୁଆ ଦି'ଟାଙ୍କୁ ଖାଇବାକୁ ଦେବ | 
ପାଖରେ ଗାଁ ”ଗଣ୍ଡା ଥୁଲେ କ'ଣ କରି ଥାନ୍ତା | 
ଏତେଦୂରରେ ଗାଁ ଅଛି ଯେ ସଞ୍ଜ ପୂର୍ବରୁ ଫେରିହବନି । 
ଆଗପଛ କିଛି ଭାବିଲାନି ଗୁଣ୍ଡୁଚିମୂଷା । ଅଣନିଶ୍ବାସୀ ହୋଇ 
ଦୌଡ଼ିଲା । 


ଯାହାହଉ ଜଣକ ପିୟ୍ଞାରେ ଧାନବସ୍ତା ଥିଲା । 
ଗୁଣ୍ଡୁଚି ପାଟିରେ ପାଟିଏ ଧାନ ଧରି ଛୁଆଙ୍କ ପାଖକୁ 
ଦୌଡ଼ିଲା । ମୁହଁ ସଞ୍ଜ ପୂର୍ବରୁ ଘର ପାଖରେ ପହଞ୍ଚୁଗଲା | 
ଆଉ ଦେଖିଲା, ତା” ଛୁଆ ଦି”ଟା ତଳେ ପଡ଼ିଛନ୍ତି । 
ତାଙ୍କ ଦିହରେ ଜନ୍ଦରା, ପିମ୍ପୁଡ଼ି ଲାଗିଛନ୍ତି । ବହୁତ କାନ୍ଦିଲା 
ଗୁଣ୍ଡୁଚିମୁଷା । ଯୋଉଠି ଗଦା ଗଦା ଫଳଫୁଲୁରି ପଡୁଥିଲା, 
ସେଠି ଦି'ଟା ଗୁଣ୍ଡୁଚି ଛୁଆଙ୍କ ପାଇଁ ଫଳଟିଏ ମିଳିଲାନି | 
ତା'ଂପରଦିନଠୁ ଗୂଣ୍ଡୁଚିମୂଷା ଆଉ କୋରଡରୁ 
ବାହାରିଲାନି । ଦିନରାତି ଖାଲି କାନ୍ଦିଲା । ତା”ଛୁଆ 
ପାଖରେ ନ ଥୁବାରୁ, ତା' ପେଟରୁ ଭୋକ, ଆଖିରୁ ନିଦ 
କୁଆଡ଼େ ପଳେଇଗଲା । 


କିଛିଦିନପରେ ଆସିଲା ଧାରାଶ୍ରାବଣ । ସବୁଆଡ଼େ 
ଖାଲି ଅନ୍ଧାର ହେଇଗଲା; ହେଲେ ମେଘ ବରଷିଲାନି । 
ମନକୁ ମନ କହିଲା ଗୁଣ୍ଡୁଚିମୁଷା- ଜଙ୍ଗଲ ନାହି, ଗଛ 


ନାହି । ମେଘ କୋଉଠୁ ହବ ! ମେଘର ସାଙ୍ଗ ତ'ଗଛ | 
ମେଘ ଆସୁଛି, ତା” ସାଙ୍ଗ ଗଛକୁ ନ ପାଇ ରାଗରେ 


୩୬ ?8୪ ¥ ୫? ୪. ୫? ୪୪? ୪ ¥ ସସସାର୍‌ ହହହହ଼ହ ୪ ତ ହୀ ୪ ୪ ୪. ୧ ଡିସେମାର୍‌, ୨୦୧୭ 


ଘରକୁ ପଳେଇଯାଉଛି । ମେଘ ବିନା କେତେ ଫସଲ 
ଫଳେଇବ ଫଳା ! 


କିଛି ନ ଖାଇବାରୁ ଗୁଣ୍ଡୁଚିମୁଷା ଦେହ ଖରାପ 
ହେଇଗଲା । ଓଦାହେଲେ ଦିହକୁ ଝାଡ଼ିପାରିଲାନି, ତଳକୁ 
ଡେଇଁବା ତ ଦୂରର କଥା । ଆଜି କିଛି ନ ଖାଇଲେ 
ଚାଲିପାରିବନି । କୋଉଠି କ'ଣ ମିଳିବ ଖାଇବାକୁ ! 
ବଡ଼କଷ୍ଟରେ ତଳକୁ ଓହ୍ଲେଇଲା । ନା, କିଛି ନାହିଁ | 
କଷ୍ଟେମଷ୍ଟେ କୋରଡ଼ ପାଖକୁ ଗଲା । ତା” ଆଖରେ 
ପଡ଼ିଲା ଥୁଣ୍ଟା ଡାଳରେ ଛତୁଟିଏ ଫୁଟିଛି । ଯାହାହଉ ପେଟ 


ପୁରିଯିବ । ମନଖୁସିରେ ଗୁଣ୍ଡୁଚି ଛତୁ ପାଖରେ ପହଞ୍ଚୁଲା । 


ଏହି ସମୟରେ କାଠହଣା ଚଢ଼େଇଟିଏ ଆସି ଛତୁ 
ପାଖରେ ବସିଲା | କହିଲା- ଗୁଣ୍ଡୁଚିନାନୀ | ଗୁଣ୍ଡୁଚି 
କାଠହଣାକୁ ଚିହ୍ଲିପାରିଲା । କହିଲା- ରହଲୋ କାଠହଣା, 
ମୁଁ ଆଗ ଟିକେ ଖାଇଦିଏ । ତା'ପରେ ଦୁଃଖସୁଖ ହବା | 
କାଠହଣା କହିଲା, “ ମୋ” ଛୁଆଦି”ଟା ସକାଳୁ କିଛି 
ଖାଇନାହାନ୍ତି । ଭୋକରେ ଛଟପଟ ହେଇ କାନ୍ଦୁଛନ୍ତି । 
ସକାଳୁ ବୁଲୁଛି, କୋଉଠୁ କିଛି ପାଇଲିନି | ଏଇ ଛତୁଟିକୁ 
ଦେଖୁ ଖୁସିରେ ଓହ୍ଳଲେଇଥୁଲି । ତୂ ଏ ଛତୁଟିକୂ 
ଖାଇଦେଲେ, ମୋ'” ଛୁଆ କ'ଣ ଖାଇବେ ? ଗୁଣୁଚିନାନୀ, 
ତୁ ମତେ ଦୟାକର । ମୋ! ଛୁଆ ଦି”ଟାଙ୍କୁ ବଞ୍ଚେଇବା 
ପାଇଁ ଏ ଛତୁଟିକୁ ମତେ ଦେଇ ଦେ ।” 


ଗୁଣ୍ଡୁଚି କିଛି କହିଲାନି । ତା' ଆଖରୁ ମେଘ ବର୍ଷିଲା 
ଭଳି ଲୁହ ଝରିଲା । ଛତୁ ନାଡ଼କୁ ଓପାଡ଼ିଦେଇ କାଠହଣାକୁ 
କହିଲା- ଶୀଘ୍ର ନେଇ ଯା” | ତୋ”ଛୁଆ ଦି'ଟା ଭୋକରେ 
ଆଉଟିପାଉଟି ହେଉଥିବେ । ଆଗେ ତୁ ଯା” । ପରେ 
କୋଉଦିନ ଆସିଲେ ଦୁଃଖସୁଖ ହେବା । 


କାଠହଣା ଛତୁଟିକୁ ଧରି ଉଡ଼ିଗଲା । ଗୁଣ୍ଡୁଚି ଆଗ 
ଦି”ଗୋଡ଼କୁ ଟେକି କହିଲା ଛୁଆକୁ ଭୋକ ହେଲେ ମୁଁ 
ଜାଣିପାରେ । ଖାଇବାକୁ ଦେଇ ନ ପାରିଲେ ମାଂକୁ 


କେତେ ବାଧେ, ସେ କଥା ମୁଁ ଜାଣିଛି ଲୋ କାଠହଣା । 
ମୁଁ ପରା ଗୋଟେ ମା” । ବଜରଙ୍ଗୀ ତୋ 'ଛୁଆଙ୍କର ମଙ୍ଗଳ 
କରନ୍ତୁ । 

ମାତୃନିଳୟ, ସାଲେପୁର, କଟକ- ୭୫୪ ୨୦୨ 


ଦୁଇଣଣିଆ କଇଁଛ 


ଥାଇଲାଣ୍ଡର ରାଜଧାନୀ ବ୍ୟାଙ୍କକ୍‌ | ସେଠାର ନଂଥାବୁରି 
ଅଞ୍ଚଳର ନଙ୍ଗ ସୋମଜାଇ କଇଁଛ ପାଳିବାରେ ସୌକ ରଖନ୍ତି । 
ଏବେ ତାଙ୍କ ପାଖରେ ଥ୍ରବା କଇଁଛଶାଳାରେ ଏକ ଦୁଇମୁଣ୍ଡିଆ 
କଇଁଛର ଜନ୍ମ ହୋଇଛି । ଇଣ୍ଟରନେଟ୍‌ରେ ସେ କଇଁଛଟିର 
ଅଦ୍‌ଭୁତ ଚାଲିର ଦୃଶ୍ୟ ଆସୁଛି । ସୋମଜାଇ ଜଣେ ମହିଳା | 
ସେ ନୂଆ ଜୀବଟିକୁ ଗୋଟେ ନୀ ଦେଇଛନ୍ତି । ଏ କଇଁଛଟିର 
ନା ହେଉଛି ' ମାଇକେଲାଙ୍ଗେଲୋ” (\,/10101408010) | 

ସୋମଜାଇ କହନ୍ତି, ଲୋକମାନେ କଇଁଛ ରଖ୍ବାରେ 
ଆଗ୍ରହୀ । ସେ କଇଁଛମାନଙ୍କୁ ବିକ୍ରି କରନ୍ତି । ଲୋକେ ଖୁସିରେ 
କିଣନ୍ତି କିନ୍ତୁ ଏ କଇଁଛଟି ଅଣ୍ଡିରା । ପୁଣି ତାର ଚାଲିବା 
ଅନ୍ୟମାନଙ୍କ ତୁଳନାରେ ବେଶ୍‌ ତ୍ଵରିତ । ତେଣୁ ସେ ଏହାକୁ 
ନ ବିକି ନିଜେ ରଖୁବେ । ସେ କଇଁଛମାନଙ୍କ ଖାଇବା, 
ବ୍ୟବହାର ପ୍ରଭୂତି ବିଷୟରେ ଅନେକ କଥା ଜାଣନ୍ତି । 
ଡ. ଶୁଭେଂଦ୍ର ମୋହନ ଶ୍ରୀଚଂଦନ ସିଂହ, ଯଦୁମଣି 
ପାଟଣା, ରେଢ଼ାଖୋଲ 


୧ ଡିସେମ୍ଭର୍‌, ୬୦୧୭ 8୪88 ୪୫? ୪୪ ହି ୪୫? 


ଡ୍ରିଣେ ଏ ଦେଶର ଣି 
ଶ୍ରୀ ନରେଶ ଚନ୍ଦ୍ର ବେହେରା 


ରାଜ ଉଆସର ଶୟନ କକ୍ଷରେ 
ଗଜଦନ୍ତ ପଲଙ୍କରେ, 
ମହାଛତ୍ରପତି ଶିବାଜୀ ନୂପତି 
ଶୋଇଥିଲେ ସୁଖ ଭରେ । 
ଛାୟା ମୁଭ୍ଭି ଏକ ଧୀରେ ଧୀରେ ଆସି 
ହେଲା ସେଠି ଉପସ୍ତ୍ିତ, 
ଚାରି ପାର୍ଶ୍ଵ ଚାହିଁ ବାହାର କରିଲା 
ଖୋଳରୁ ଖଣ୍ଡା ତୁରିତ । 
ରାଜାଙ୍କୁ ମାରିବ ଉଠାଇଲା ହସ୍ତ 
ପାରିଲାନି ମାରି ସିଏ, 
ସହସା ଧରିଲା ଉଠିଥିବା ହାତ 
ଧାଇଁଆସି ଆଉ କିଏ । 
ପନ୍ଦର ବରଷ ସାହସୀ ବାଳକ, 
ଚାହିଁଲା ପଛକୁ ବାରେ 
କିଏ ଭାଙ୍ଗିଦେଲା ସ୍ବପ୍ନକୁ ତାହାର 
ବାଧା ଦେଲା ଆସି ଖରେ ? 
ନିଦ୍ରା ତେଜି ରାଜା ଦେଖିଣ ଦୁହିଁଙ୍କୁ 
ଆଚମ୍ବିତ ହୋଇଗଲେ, 
ବିଶ୍ଵସ୍ତ ତାନାଜୀ ବୀର ସେନାପତି 
କିମ୍ପା ସେ ବାଳକ ତୁଲେ ! 
ପୁଚ୍ଛିଲେ ପିଲାକୁ କୁହ ହେ ବାଳକ 
କାହିଁକି ଆସିଛ ଏଠି, 
କି ନାମ ତୁମର କେଉଁଠାରେ ଘର 


ହସ୍ତେ କିଆଁ ଖଣ୍ଡା ଗୋଟି ?” 


ସଂସାର୍‌ ୪1୪ ୪88? 8? 1 8??? ? ୪? ?ହ ୪? ହେ ୩୭ 


ନିର୍ଭୀକ ଚିତ୍ତରେ କହିଲା ବାଳକ 
ମାଲୋଜୀ ମୋହର ନାଆଁ 
ହତ୍ୟା କରିବାକୁ ଆସିଥିଲି ମୁହିଁ 
ମହାରାଷ୍ଟ୍ର ମୋର ଗାଆଁ । 
ପୁନଶ୍ଚ ପୁଚ୍ଛିଲେ ଶିବାଜୀ ରାଜନ 
“ କି ଦୋଷ କରିଛି ମୁହିଁ, 
କେଉଁ ଅପରାଧେ ହତ୍ୟା କରିବାକୁ 
ଆସିଅଛ ତୁମେ ଧାଇଁ ?” 
“ଗରିବ ଆମର ଚିର ସହଚର 
ଖାଇବାକୁ ନାହିଁ ଦାନା, 
କତରା ଘୋଡ଼େଇ ରୋଗରେ ଶଢ଼ଇ 
ମାଆ ମୋର ପଥ ବିନା । 
ସେ ସୁଭାଗରାୟ ମଣିମାଙ୍କ ଶତ୍ରୁ 
ଦେବ ମୋତେ ବହୁ ଧନ, 
ସେଥୁପାଇଁ ମୁହିଁ ଆସିଥିଲି ଧାଇଁ 
ବଧ୍ରବାକୁ ରାଜାପ୍ରାଣ ।” 
ବାଳକ ମୁହଁରୁ ଏପରି ବଚନ 


ଶୁଣି କ୍ରୋଧେ ସେନାପତି 
କହିଲେ, “କି କଲୁ ଆରେ ରେ ନିର୍ବୋଧ 
କାହିଁକି ଆସିଲୁ ଏଠି ? 
ଜାଣିନାହୁଁ ଦୁଷ୍ଟ ଭୁଲିଗଲୁ ତୁହି 
ମହାରାଷ୍ଟ୍ରପତି କଥା, 
ଅକାରଣେ ଆଜି ହାରିବୁ ଜୀବନ 
ରହିବନି ତୋର ମଥା । ' 
ଶିବାଜୀଙ୍କୁ ଚାହିଁ କହିଲା ମାଲୋଜୀ 
' ମରିବାକୁ ନାହିଁ ଭୟ, 
ମୁମୁର୍ଷୁ ହୋଇଣ ପଡ଼ିଛି ଜନନୀ 
ତା” ପାଦେ ରଖୁଛି ଲୟ | 
ଶେଷଥର ପାଇଁ କରିବି ଦର୍ଶନ 
ବିଦାୟ ଘେନି ଆସିବି, 


ଦିଅ ଅନୁମତି ମହାରାଷ୍ଟ୍ର ପତି 
ମାତୃ ଦର୍ଶନେ ମୁଁ ଯିବି । 
ମରାଠା ବଚନ ନୁହଁଇ ଅନ୍ୟଥା 
ସତ୍ୟ କହୁଅଛି ମୁହିଁ, 
ଆନ କିଛି ମନେ ନ ଚିନ୍ତ ରାଜନ 
ଖସି ପଳାଇବି ନାହିଁ ।” 
ଯାଅ ହେ ବାଳକ ମାତାଙ୍କୁ ଦେଖୂବ 
ଦେଲି ମୁହିଁ ଅନୁମତି, 
ଶୁଣି ରାଜା ଆଜ୍ଞା ମାଲୋଜୀ ଚାଲିଲା 
ଚାହିଁଥିଲେ ସେନାପତି । 
ରାଜ ଦରବାରେ ରତ୍ନ ସିଂହାସନେ 
ବସିଥିଲେ ଛତ୍ରପତି, 
ସହସା ପହଞ୍ଚୁ ବାଳକ ମାଲୋଜୀ 
ଜଣାଇଲା ସେ ପ୍ରଣତି । 
ହାତ ଯୋଡ଼ି ସିଏ କହିଲା ରାଜାଙ୍କୁ 
“ ତବ ଉଦାରତା ପାଇଁ, 
ଦେଖୁଲି ଜନନୀ ଆଉ ଦୁଃଖ ନାହିଁ 
ଦିଅ ପ୍ରାଣଦଣ୍ଡ ସାଇଁ । ' 
ଓହ୍ଲାଇ ଆସିଲେ ଛତ୍ରପତି ରାଜା 
କୋଳାଗ୍ରତ କଲେ ହସି, 
“ଧନ୍ୟରେ ବାଳକ ମହାରାଷ୍ଟ୍ର ପୁତ୍ର 
ସତ୍ୟ, ନିର୍ଭୀକ, ସାହସୀ | 
ତୁମେ ଯଦି ଆଜି ମୃତ୍ୟୁଦଣ୍ଡ ଭୋଗ 
କିଏ ଦେବ ସୁଖ ଆଣି, 
ମହାରାଷ୍ଟ୍ର ବୀର ମରାଠା ହୃଦୟ 
ତୁମେ ଏ ଦେଶର ମଣି । 
କରୁଛି ଘୋଷଣା ଭୋକିଲା ପେଟରେ 
ନ ରହିବେ ଦେଶେ କେହି, 
ବୀର ଜନନୀଙ୍କ ସୁରକ୍ଷା କବଚ 
ରହିଥିବି ସଦା ହୋଇ । ” 


୩୮ ?88୪ ¥ ୪୫? ୪. ୫? ୪୪? ହୀ ୪ ¥ ସସଫସାର୍‌ ହହହହ ହ ୪ ତ ହୀ ୪ ହୁ ୪. ୧ ଡିସେମାର୍‌, ୨୦୧୭ 


ସବୁରି ମୁଖରେ ଫୁୂଟିଗଲା କଥା 
ଧନ୍ୟ ମହାରାଷ୍ଟ୍ର ପତି, 
ଧନ୍ୟ ମହାରାଜା ଧନ୍ୟ ତୁମ ନୀତି 


ଧନ୍ୟ ତୁମେ ଛତ୍ରପତି ! 


କାଳିଆସୁନା ନିବାସ, ଉତ୍ତରପଡ଼ା, ଅନୁଗୁଳ-୭୫୯ ୧୨୨ 

ଏତେ ଅବସ୍ଥା ହୋଇ ମଧ୍ୟ ଯଦି ସାଧାରଣ ଜନତା 
ଦେଶର ନିୟମକାନୁନ ନ ମାନିବେ, ତେବେ କିଏ ଆମକୁ 
ଓ ଆମର ଭବିଷ୍ୟତ ବଂଶଧରଙ୍କୁ ସୁରକ୍ଷିତ ରଖିବେ ! ! 
ଆଇନର ରକ୍ଷକମାନେ ମଧ୍ୟ ଅସହାୟ । 


୧ ଡିସେମ୍ଭର୍‌, ୨୦୧୨ 888 88? ୪ ୪? ସଂସାର୍‌ ହୃ ହୀ ୫୪ ୪୫ ?] ହୀ ୪ ହୀ ୪୪ ?] ହୀ ୪ ହେ ୩୯ 


ପବିଡର ଦାଡ 


ଡକ୍କର ରବିନାରାୟଣ ସାହୁ 


ଅନେକ ଦିନ ତଳର କଥା | ଜଣେ ସାଧୁବାବା 
ଥିଲେ । ଗାଁ”କୁ ଗାଁ” ବୁଲି ବୁଲି ସଭାର ଆୟୋଜନ କରି 
ଲୋକମାନଙ୍କୁ ପ୍ରବଚନ ଦେଉଥିଲେ । ଦୟା, ଧର୍ମ ଓ 
ପରୋପକାର ବିଷୟରେ ସମସ୍ତଙ୍କୁ ବୁଝାଉଥିଲେ । ଭକ୍ତ, 
ଶ୍ରଦ୍ଧାଳୁମାନେ ମନ, ଧ୍ଯାନ ଦେଇ ତାଙ୍କ କଥା ଶୁଣୁଥିଲେ । 


ଏମିତି ସଭାର ଆୟୋଜନ ଚାଲିଥୁବାବେଳେ 
ଥରେ ସିଏ ଜଣେ ସାହୁକାରଙ୍କ ଘରେ ଏକ ସତ୍‌ସଙ୍ଗ 
କରୁଥା'ନ୍ତି । ମଣିଷ ଅନ୍ୟମାନଙ୍କର ତଥା ସମଗ୍ର ସମାଜର 
କିପରି ମଙ୍ଗଳ କରିପାରିବ, ସେ ବିଷୟରେ ସେ 
ବୁଝାଉଥାଆନ୍ତି । ଏତିକିବେଳେ ସାଧୁବାବାଙ୍କୁ ଶୋଷ 
ଲାଗିଲା । ପାଖରେ ବସିଥିବା କିଛି ଯୁବକଙ୍କୁ ସେ କହିଲେ, 
“ବାବାରେ ! ଶୋଷରେ ତଣ୍ଢି ଶୁଖୁଯାଉଛି । ତମମାନଙ୍କ 
ଭିତରୁ ଜଣେ କେହି ଦୟା କରି ତମ ପବିତ୍ର ହାତରେ 

କିଛି ଜଳ ଯଦି ମୋ ପାଇଁ ଆଣିପାରନ୍ତ, ତେବେ ତାକୁ 
ପାନ କରି ମୋ ଶୋଷ ମେଣ୍ଟପାରନ୍ତା | ' 


ବାବାଙ୍କ କଥା ଶୁଣି ଅତି ନିକଟରେ ବସିଥୁବା 
ସାହୁକାରଙ୍କ ପୁଅ ଗୋଟିଏ ସଫା ଲୋଟାରେ ଲୋଟାଏ 
ପାଣି ଆଣି ବାବାଙ୍କୁ ଦେଲା । ସାଧୁବାବା ସାହୁକାରଙ୍କ 
ପୁଅ ହାତରୁ ଲୋଟାଟି ନେଇ କହିଲେ, “ ବାବୁ ! ତମର 
ହାତ ଫୁଲ ପରି ନରମ ଓ ସୁନ୍ଦର । ” ବାବାଙ୍କ ପ୍ରଶଂସାଭରା 
କଥା ଶୁଣି ସାହୁକାରଙ୍କ ପୁଅ ଗର୍ବରେ ସତେଯେମିତି 
ଫାଟିପଡ଼ିଲା ଓ ବାବାଙ୍କୁ କହିଲା, “ ଆପଣ ଠିକ୍‌ କଥା 
କହିଲେ ସାଧୁବାବା । ଆମ ଘରେ ଏତେ ଚାକରବାକର 
ଅଛନ୍ତି ଯେ ମୁଁ ହାତରେ କିଛି କାମ କରେନା । ସେଥରପାଇଁ 
ମୋ ହାତ ଏତେ ନରମ ଓ ସୁନ୍ଦର ।” 


ସାହୁକାରଙ୍କ ପୁଅର କଥା ଶୁଣି ବାବା କିଛିକ୍ଷଣ 
ଗମ୍ଭୀର ହୋଇଗଲେ । ହାତରେ ଧରିଥିବା ପାଣି ଭରଉ୍ଭି 
ଲୋଟା ତଳେ ଥୋଇଦେଲେ ଓ କହିଲେ, “ ମୋତେ 
କ୍ଷମା କର । ତମ ଅପବିତ୍ର ହାତରୁ ମୁଁ ପାଣି ପିଇପାରିବି 
ନାହିଁ । ” ଏହାପରେ ସେ ଭକ୍ତମାନଙ୍କୁ ଅନୁରୋଧ କରି 
କହିଲେ ଆପଣମାନଙ୍କ ଭିତରୁ ଯାହାର ହାତ ବାସ୍ତବରେ 
ପବିତ୍ର, ସେ ମୋତେ ପାଣି ଆଣି ଦେଲେ ମୁଁ ପିଇବି, 
କିନ୍ତୁ ଏ ସାହୁକାରଙ୍କ ପୁଅ ହାତରୁ ନୁହେଁ । 


ସାହୁକାରଙ୍କ ପୁଅ ପ୍ରତି ସାଧୁବାବାଙ୍କ ଏପରି 
ମନ୍ତବ୍ୟ ଶୁଣି ପ୍ରବଚନ ଜାଗାରେ ଉପସ୍ଥିତ ଥିବା ସବୁ 
ଭକ୍ତ ଓ ଶ୍ରଦ୍ଧାଳୁ ଆଚମ୍ବିତ ହୋଇଗଲେ । କିଛିକ୍ଷଣ ପାଇଁ 
ସେଠାରେ ନୀରବତା ଛାଇଗଲା | 


ଏତିକିବେଳେ ଜଣେ ମଳିମୁଣ୍ଡ`ଆ ଯୁବକ 
ଲୋକମାନଙ୍କ ଭିତରୁ ଉଠି ପାଖଘରୁ ଏକ ଲୋଟାରେ 
ଲୋଟାଏ ପାଣି ଆଣି ବାବାଙ୍କୁ ପିଇବାକୁ ଦେଲା । ସେହି 
ପିଲାଟି ନା ଦେଖବାକୁ ସୁନ୍ଦର, ନା” ତା ହାତଦୁଇଟି 


୪୦ 


== -9⁄{ୀ 
2⁄2 


± [1414 


୨ 5 


ସୁନ୍ଦର । ପାଣି ଦେବାବେଳେ ତାର ଅସୁନ୍ଦର ରୂପ ଦେଖ 
ବାବା ପଚାରିଲେ, “ ବାଚୁ ! ତମେ କ'ଣ କର ? ” ପିଲାଟି 
କହିଲା, “ ମୁଁ ଜଣେ କୃଷକର ପୁଅ | ଗାଁ ପାଖ କଲେଜରେ 
ପାଠ ପଢ଼େ । ପାଠପଢ଼ା ସଂଗେ ସଂଗେ ବାପାଙ୍କ ସାଥ୍ଵରେ 
ମିଶି କ୍ଷେତରେ କାମକରେ । ଖରା-ବର୍ଷା-ଶୀତକୁ ମୁଁ 


୧୬ 


କେବେ ଡରେନାହି । ମାଂଟି ସହିତ ମାଟି ହୋଇ ମୁଁ 
ମାଟି ମାଆର ସେବା କରେ । ହଳଳଙ୍ଗଳ ଧରି ବାପାଙ୍କୁ 
ଚାଷକାମରେ ସାହାଯ୍ୟ କରେ । ସେଥ୍ରପାଇଁ ମୋ ହାତ 
ଏମିତି କଠିନ ଓ ଅସୁନ୍ଦର । ଏଇ ମଇଳା ହାତରେ ଲୋଟା 
ଧରି ଆପଣଙ୍କୁ ପାଣି ପିଇବାକୁ ଦେଲି । ଆପଣଙ୍କୁ ଖରାପ 


ଲାଗୁନି ତ ?” 


କୃଷକ ପୁଅର କଥା ଶୁଣି ସାଧୁବାବା ପ୍ରୀତ ହୋଇ 
କହିଲେ, “ ମୁଁ ଏମିତି ଏକ ପବିତ୍ର ହାତରୁ ପାଣି ପିଇବାକୁ 
ଇଚ୍ଛାକରୁଥିଲି । ତମରି ହାତର ପାଣି ହିଁ ମୋର ଶୋଷ 
ମେଣ୍ଟାଇ ପାରିବ । ତମ ହାତ ଅସୁନ୍ଦର ଓ କଠିନ ହେଲେ 
ବି ତାହା ସ୍ଵଚ୍ଛ ଓ ପବିତ୍ର । ଯେଉଁ ହାତ ପରିଶ୍ରମ କରେ, 
ଅନ୍ୟକୁ ସାହାଯ୍ୟ କରେ ଓ ଅନ୍ୟର ସହଯୋଗ କାମନା 
ନ କରି, ଅନ୍ୟ ଉପରେ ନିର୍ଭର ନ କରି କାର୍ଯ୍ୟ କରି 
ଚାଲେ- ସେ ହାତ ହି ପବିତ୍ର ହାତ । ସେ ହାତ ଯାହାର 
ଅଛି, ସେ ଜୀବନରେ କେବେ ବି ଅସଫଳ ହେବନାହିଁ |” 


887? ୪ ହହହ ୪ 7 ୧; ହ ହ ହୀ ହହ 7 ୪୪ ସଂସାର୍‌ ୫ ୪. ହା ହା ୫୫ ୪ ®? † ୪୪୫. ୧ ଡିସେମାର୍‌, ୨୦୧୭ 


ଏହା କହି ସାଧୁବାବା କୃଷକପୁଅ ହାତରୁ ଲୋଟାଟି 
ନେଇ ଏକନିଶ୍ଵାସରେ ଲୋଟାତକ ପାଣି ପିଇଦେଇ 
ଶାନ୍ତିରେ ଏକ ଦୀର୍ଘଶ୍ଵାସ ମାରିଲେ ଓ ଅଧାରୁ ବନ୍ଦ ଥବା 
ପ୍ରବଚନ ପୁଣି ଥରେ ଆରମ୍ଭକଲେ | 


ଲିଟିଲ୍‌ ଏଞ୍ଜେଲ୍‌ସ୍‌ ସିନିୟର ସ୍କୁଲ, ବରପାଲି, ବରଗଡ଼ | 


ଜଣେ ପୁରୋହିତ 
ତାଙ୍କର ଗଧକୂ 
ଗୋଟିଏ ଗୀଂରେ 
ଜଣେ ଲୋକଙ୍କୁ 
ବିକିଲେ। ବିକିବା 
ପୂର୍ବରୁ ସେ ଗୀ”ର 
ଲୋକକୁ କହିଲେ, 
““ଏ ଗଧଟିକୁ ଶିକ୍ଷା ଦିଆଯାଇଛି ଯେ ଧନ୍ୟବାଦ ପ୍ରଭୁ 
କହିଲେ ସେ ଦୌଡ଼ିବ ଏବଂ ଭଶ୍ଵରଙ୍କ ଆଶୀର୍ବାଦ କହିଲେ 
ସେ ବନ୍ଦ ହେବ !।'' 


ତା”ପରେ ସେ ଗୀ ଲୋକଟି କହିଲା “ ଧନ୍ୟବାଦ 
ପ୍ରଭୁ !” ଗଧଟି ଦୌଡ଼ିଲା ଯେ ଗାର ଚଢ଼ାଳିଟି ଖୁସି ହୋଇ 
ବିଚାରକଲା- ଓହୋ, ଓହୋ ! ତା'ପରେ ତା'ର 
ମନେପଡ଼ିଲା ବନ୍ଦ କରିବା ପାଇଁ । ତେଣୁ ସେ କହିଲା, 
“ଛ୍ଶ୍ଵରଙ୍କ ଆଶୀର୍ବାଦ ,, ଗଧଟି ରହିଗଲା | ଲୋକଟି 
ଦେଖୁଲା ଯେ ଗଧଟି ଗୋଟିଏ ପାହାଡ଼ର ତୀଖ ଧାରରେ 
ଠିଆହୋଇଛି । 


ସେ ଭୟରେ ମୁଣ୍ଡରେ ହାତ ମାରି ଭାବିଲା ଓଃ 
ବଞ୍ଚୁଗଲି । ହଠାତ୍‌ ତା” ପାଟିରୁ ବାହାରି ପଡ଼ିଲା, “ହେ 
ପ୍ରଭୁ ଧନ୍ୟବାଦ !” ଗଧଟି ଦୌଡ଼ିଲା ଏବଂ ପାହାର ନିମ୍ନ 
ଦେଶରେ ଦୁହେଁ ପଡ଼ିଗଲେ । 


„୧. 55 (ଏ ;. => 


୧ ଡ୍ରିସେମ୍ବର୍‌, ୨୦୧୭ ୪୪ ୪8୪8୫୪୪୨୪୪୪୪୪୪୫ ସଂସାର୍‌ ୪୪ ୪୪୪ ୪୫୪୪? ହୁ ° ୪୧ 


ଦପିଣରେ ଣା' 


ଶାନ୍ତି ସାମଲ 


ବହୁ ବର୍ଷ ପୁର୍ବରୁ ଜାପାନର ଗୋଟିଏ ପ୍ରଦେଶରେ 
ସ୍ଵାମୀ, ସ୍ତ୍ରୀ ରହୁଥିଲେ । ସେମାନେ ଦୁହେଁ ଦୁହିଙ୍କୁ ଖୁବ୍‌ 
ଭଲପାଉଥୁଲେ । କିଛି ବର୍ଷ ପରେ ସେମାନଙ୍କର ଗୋଟିଏ 
ଝିଅ ହେଲା । ଝିଅଟି ମା'ପରି ସୁନ୍ଦରୀ ଓ ସ୍ଵେହୀ ଥିଲା । 
ଝିଅକୁ ବାପାମା” ଦୁହେଁ ବହୁତ ସ୍ନେହ କରୁଥିଲେ । 


ଝିଅଟିକୁ ସାତବର୍ଷ ହେବା ସମୟରେ ତା'ର 
ବାପାଙ୍କୁ ରାଜଧାନୀ ଟୋକିଓ ଯିବା ପାଇଁ ସରକାରଙ୍କ 
ତରଫରୁ ଡାକରା ଆସିଲା । ସେତେବେଳେ ଯିବା, 
ଆସିବା ଏତେ ସୁବିଧାଜନକ ନ ଥିଲା । ଅନେକ ଦିନ 
ଧରି ଜାହାଜଯାତ୍ରା କରିବାକୁ ହେବ ତାଙ୍କୁ । ସ୍ଵାମୀ, ସ୍ତ୍ରୀ 
ଦୁହେଁ ଅନେକ ଚିନ୍ତା କରି ଯିବାର ଦିନ ସ୍ତରର କଲେ । 
ସ୍ତ୍ରୀ ଝିଅଟିକୁ ନେଇ ରହିବ, ସ୍ଵୀମୀଟି ଜାହାଜରେ ଟୋକିଓ 
ଯିବ । ସ୍ତ୍ରୀ, ସ୍ବାମୀର ଯାତ୍ରା ପାଇଁ ଅନେକ ଖାଦ୍ୟପଦାର୍ଥ 
ବନ୍ଧାବନ୍ଧି କଲା । ସ୍ଵାମୀ, ସ୍ତ୍ରୀ ଓ ଝିଅକୁ ଛାଡ଼ିକରି ଯାଉଛି 
ବୋଲି ବହୁତ ମନଖରାପ କରୁଥାଏ । ବାପା ଝିଅକୁ 
ପଚାରିଲେ ତା” ପାଇଁ ଟୋକିଓରୁ କ'ଣ ଆଣିବେ | ଝିଅ 
କିଛି କହିବା ଆଗରୁ ମା” କହିଲେ- ତା” ପାଇଁ ଗୋଟିଏ 
ବଡ଼ କୁଣ୍ଢେଇ ଆଣିବ । ସ୍ଵାମୀଟି ସ୍ତ୍ରୀକୁ ପଚାରିଲା, ତା” 
ପାଇଁ କ'ଣ ଆଣିବ | ସ୍କ୍ରୀଟି ଲାଜେଇଯାଇ କହିଲା, 
“ତମେ ଭଲରେ ଭଲରେ ଯାଇ ଶୀଘ୍ର ଫେରିଆସିବ । ” 
ଶେଷରେ ସ୍ଵାମୀଟି ଟୋକିଓ ଯାତ୍ରା କଲା । ମାଆଟି ଝିଅକୁ 
କାଖେଇ ଜାହାଜଟି ଆଖୁରୁ ଅଦୃଶ୍ୟ ହେବା ପର୍ଯ୍ୟନ୍ତ ସମୁଦ୍ର 
କୂଳରେ ଠିଆ ହୋଇ ରହିଲା | 


ଅନେକ ଦିନ ପରେ ସ୍ଵାମୀ ଫେରିଆସିଲା । ସ୍ତ୍ରୀ 
ଓ ଝିଅଙ୍କ ପାଖରେ ଟୋକିଓ ସହରର ଅନେକ ଅଦେଖା 
ବସ୍ତୁ ବିଷୟରେ ଗପସପ କଲା | ଝିଅ ପାଇଁ ଆଣିଥବା 
ବଡ଼ କଣ୍ଢେଇଟିକୁ ଝିଅ ଦେଖୁ କଣ୍ଢେଇ ଧରିବା ଆଗରୁ 
ବାପାଙ୍କୁ କୁଣ୍ଢାଇ ଖୁସିରେ ନାଚିଲା । ଝିଅ କଣ୍ଢେଇ 
ଖେଳୁଥିବା ସମୟରେ ସ୍ଵାମୀଟି ସ୍ତ୍ରୀକୁ ଗୋଟିଏ ବାକ୍ଟରେ 
ଥିବା ଦର୍ପଣକୁ ଦେଖାଇଲା । ସ୍ତ୍ରୀ ସେଇଟି କ'ଣ ବୋଲି 
ବୁଝି ପାରୁ ନ ଥଲା । ସ୍ଵାମୀ ତା'ର ମୁହଁ ପାଖରେ ଦର୍ପଣ 
ଦେଖାଇ ତାକୁ ବୁଝାଇଦେଲା ଯେ ଏଥୁରେ ସେ ନିଜର 
ମୁହଁ ଦେଖୁପାରୁଛି । ସେ ପର୍ଯ୍ୟନ୍ତ ସେ ଦର୍ପଣ ବିଷୟରେ 
କିଛି ଜାଣି ନ ଥିଲା । ନିଜର ଛବି ଓ ସ୍ବାମୀର ଛବି 
ଦର୍ପଣରେ ଦେଖୁ ଖୁସି ହେଲା | ମା” ଝିଅ ଦୁହେଁ ଟୋକିଓର 
ଉପହାର ପାଇ ବହୁତ ଖୁସି ହେଲେ । 


ସୁଖର ଦିନ ଶୀଘ୍ର ସରିଯାଏ । କିଛି ଦିନ ପରେ 
ସ୍ତ୍ରୀର ଦେହ ବହୁତ ଖରାପ ହେଲା । ସ୍ଵାମୀଟି ନିଜର 
ଶକ୍ତି ଅନୁସାରେ ସ୍ତ୍ରୀର ଚିକିତ୍ସା କରାଇଲା; କିନ୍ତୁ ଦିନକୁ 
ଦିନ ସ୍ତ୍ରୀଟି ଦୁର୍ବଳ ଦେଖାଯାଉଥିଲା । ଶେଷରେ ସେ 
ବିଛଣାରୁ ଉଠିପାରିଲାନି । ଦିନେ ତା'ର ଝିଅକୁ ପାଖରେ 
ବସାଇ ତାକୁ ତା'ର ଦର୍ପଣଟି ଦେଲା ଓ କହିଲା, “ ଏହାକୁ 
ସାବଧାନରେ ରଖୁଥୁବୁ । ମୁଁ ବୋଧହୁଏ ଆଉ ବେଶୀଦିନ 
ବଞ୍ଚିବିନି । ତୁ ମୋ କଥା ମନେ ରଖୁ, ମୋ କଥା ମାନି 
ଚଳୁଥିବା ଭଳି ଚଳୁଥିବୁ । ସମସ୍ତଙ୍କ ସାଙ୍ଗରେ ଭଲ 
ବ୍ୟବହାର କରିବୁ । ବାପାଙ୍କର ଯତ୍ନନେବୁ । ବାପା ହୁଏତ 
ଆଉଥରେ ବାହା ହୋଇପାରନ୍ତି । ସେ ନୂଆମା'ଙ୍କ କଥା 
ମାନିବୁ । କାହା ମନରେ ଦୁଃଖ ଦେବୁନି । ପଢ଼ାପଢ଼ି 
କରିବୂ । ଘରକାମ କରିବୁ | ସମସ୍ତେ ତୋତେ 
ଭଲପାଇଲେ ମୋ ଆମ୍ରା ଶାନ୍ତି ପାଇବ । ଯଦି କେବେ 
କୌଣସି ଦୁଃଖ ପାଉ, ତୁ ମୋତେ ଦର୍ପଣରେ ଦେଖ 
ସବୁକଥା କହିବୁ |' ” 

ଝିଅଟି ମା'କୁ ଧରି ବହୁତ କାନ୍ଦିଲା ଓ କହିଲା, 
“ମା” ମୁଁ ତୋର ସବୁକଥା ମାନି ଚଳିବି । ତୁ ଯେଉଁଠି 
ଥିଲେ ବି ଶାନ୍ତିରେ ରହିବୁ ।” ଝିଅଟି ଦର୍ପଣକୁ ନେଇ 
ନିଜ କୋଠରିରେ, ନିଜ ବାକ୍ଵରେ ରଖିଲା | କିଛିଦିନ 
ପରେ ମା'ଟିର ମୃତ୍ୟୁ ହୋଇଗଲା | ବାପା, ଝିଅ ଦୁହେଁ 
ବହୁତ କନ୍ଦାକଟା କଲେ, କିନ୍ତୁ ବାସ୍ତବତାକୁ ତ ମାନି 
ନେବାକୁ ହେବ ! 


କିଛି ଦିନ ପରେ ସ୍ଵାମୀ ଦ୍ବିତୀୟ ବିବାହ କଲା | 
ଝିଅଟିର ସାବତ ମା” ଝିଅଟିକୁ ମୋଟେ ଭଲପାଇଲାନି | 
ସ୍ଵାମୀଟି ତାର କାମ ଜଂଜାଳରେ ଅନେକ ସମୟରେ 
ବାହାରେ ରୁହେ । ସାବତମା” ଝିଅକୁ ସବୁ କାମ କରାଏ | 
ନିଜେ କିଛି କାମ ନ କରି ଏଣେତେଣେ ବୁଲାବୁଲି 
କରେ । ଝିଅଟି ଘରକାମ କରି ଥକିଗଲେ ନିଜର 
କୋଠରିକୁ ଯାଇ ମା'କୁ ମନେପକାଇ କନ୍ଦାକଟା କରେ | 
କିଛି ସମୟ ପାଇଁ ମା'ର ପ୍ରତିବିମ୍ବ ସାଙ୍ଗରେ କଥାବାର୍ତା 
କଲା ପରେ ତାକୁ ଟିକେ ଶାନ୍ତି ମିଳେ । ସେ ପୁଣି ଫେରି 
ଆସି ହସି ହସି ଘର କାମ କରେ । 


କିଛି ଦିନ ପରେ ସାବତ ମା” ଝିଅକୁ ଘର ଭିତରେ 
ଯାଇ କିଛି ସମୟ ରହିବା ବିଷୟରେ ଏଣୁତେଣୁ କଳ୍ପନା 
କଲା । ସେ ଭାବିଲା ଘର ଭିତରେ କିଛି ସମୟ ରହିବା 
ପରେ ଝିଅଟି ଖୁସି ମନରେ ବାହାରକୁ ଆସୁଛି । ଏହାର 
କାରଣ କ'ଣ ହୋଇପାରେ ? ସାବତା ମା'ର ସନ୍ଦେହ 
ହେଲା- ଝିଅଟି ବାକ୍ଵରୁ କ'ଣ ବାହାର କରି ସାବତମା'ର 
ସାଙ୍ଗରେ କଥାବାର୍ଭା କରୁଛି କାହିକି । ସେ ଭାବିଲା 
ବୋଧହୁଏ ଝିଅଟି ତାକୁ କଷ୍ଟ ଦେବାକୁ କିଛି ଗୁଣିଗାରେଡ଼ି 
କରୁଛି । ଏ ବିଷୟରେ ସାବତମା! ତାର ସ୍ଵୀମୀକୁ ମଧ୍ଯ 
କହିଲା । ସ୍ଵୀମୀଟି ଝିଅକୁ ସନ୍ଦେହ ନ କରୁଥିଲେ ବି ପ୍ରାୟ 
ଦେଖବାକୁ ପାଉଥାଏ, ଝିଅଟି ଘରକୁ ଯାଇ ବାକ୍ଞ୍‌ ଖୋଲି 


କ'ଣ କରୁଛି ଓ ତା” ପରେ ବାକ୍ଞ୍‌ ବନ୍ଦ କରି ଫେରି- 
ଆସୁଛି । 


ଦିନେ ବାପା ଦେଖିଲେ ଝିଅଟି ଘର ଭିତରେ 
ବହୁତ ସମୟ ପର୍ଯ୍ୟନ୍ତ ରହିଛି । ବାପା ଝିଅକୁ ଡାକି ଡାକି 
ଘର ଭିତରକୁ ଗଲା । ବାପାଙ୍କୁ ଦେଖ ଝିଅଟି ଦର୍ପଣକୁ 
ଲୁଚାଇଦେଉଥିଲା । ବାପା ଝିଅକୁ “କ'ଣ ଲୁଚାଉଛୁ' 
ବୋଲି ପଚାରିଲେ । ଝିଅଟି କିଛି ସମୟ ଚୁପ୍‌ ରହିବା 
ପରେ ଶାନ୍ତ ଭାବରେ କହିଲା, “ ଏଇ ଦର୍ପଣରେ ମୋ” 
ମା” ଅଛି । ମୁଁ ମୋ ମା” ସାଙ୍ଗରେ ସମୟ ପାଇଲେ 
କଥାବାର୍ତା କରେ । କିଛି ସମୟ କଥା ହେଲା ପରେ 


ମୋତେ ଭଲ ଲାଗେ । ” 


ତା'ର ବାପା କିଛି ଚୁଝି ନ ପାରି ଝିଅଟିର ହାତରୁ 
ଦର୍ପଣଟିକୁ ନେଇ ଦେଖଲେ । ଅନେକ ବର୍ଷ ପୁର୍ବରୁ ଏଇ 
ଦର୍ପଣଟିକୁ ସେ ତାଙ୍କର ପ୍ରଥମ ସ୍ତ୍ରୀ ପାଇଁ ଟୋକିଓରୁ 
ଆଣିଥିଲେ ଓ ତାକୁ ବୁଝାଇଥିଲେ ଏଥ୍ରରେ ସେ ତାର 
ଛବି ଦେଖୁପାରିବ । 


ତାଙ୍କର ଝିଅ ପୂରା ମାଆର ଚେହେରା ପାଇଛି । 
ସେ ଯେତେବେଳେ ଦର୍ପଣକୁ ଦେଖୁଛି, ତାକୁ ତାର ମା'କୁ 
ଦେଖଲା ପରି ଲାଗୁଛି । ଦର୍ପଣଟିକୁ ଦେଖୁ ପ୍ରଥମ ସ୍ତ୍ରୀର 


୧ ଡ୍ରିସେମ୍ବର୍‌, ୨୦୧୭ ୪୪୪ ୪୫୪୪୪୪୪୪୪୪ ସଂସାର୍‌ ୪୪୪ ୪୪୪ ୪୫୪୪; ୪୪ ୪8୪୫ ୪ 8? ° ୪୩ 


ଅନେକ ସ୍ନେହପୂର୍ଣ୍ତ ବ୍ୟବହାର ତାଙ୍କର ମନେପଡ଼ିଗଲା । 
ଝିଅଟି ବଡ଼ ହୋଇ ମା” ପରି ଶାନ୍ତ, ସରଳ ହୋଇଛି । 
ସେ ଝିଅଟିକୁ ପୂର୍ବପରି ସ୍ନେହ, ସୋହାଗ ଦେଖାଉନାହାନ୍ତି 
ଭାବି ନିଜକୁ ଦୋଷୀ ମଣିଲେ | ଝିଅଟିକୁ କୁଣ୍ଢାଇପକାଇ 
ତା” ମା'ର କେତେ କେତେ କଥା କହିଲେ | 


ଅନେକ ଦିନ ପରେ ଝିଅଟି ବାପାର ଆଦର ପାଇ 
ନିଜର ଦୁଃଖ ଭୁଲି ଖୁସିରେ କାନ୍ଦି ପକାଇଲା । ଦୂରରେ 


ସାବତ ମା” ବାପା, ଝିଅଙ୍କର କଥା ଶୁଣି ନିଜର ଦୋଷ 
ନିଜେ ବୁଝିପାରିଲା । ସେ ବି ଝିଅର ସରଳତାରେ ମୁଗ୍ଧ 
ହୋଇ ତାକୁ ନିଜର ଝିଅ ପରି ଭଲପାଇବାକୁ ଆରମ୍ଭ 
କଲା । ଖୁସିରେ ରହିବା ପରେ ବି ଝିଅଟି ସମୟ ପାଇଲେ 
ତାର ନିଜ କୋଠରିରେ ଦର୍ପଣ ମା” ସାଙ୍ଗରେ ନିଜର 
ସୁଖାନୁଭୁତି ବିଷୟରେ ଗଳ୍ପ କରେ । 


ଅରୁଣୋଦୟ ନଗର, କଟକ- ୧୨ 


ଅଜା ଦେସୁଛନ୍ତି ସପନ 


ଶ୍ରୀମତୀ ଶରତ କୁମାରୀ ସ୍ଵାଇଁ 


ଗୀରିଷମ ତାତି ଓହ୍ଲେଇଯାଉଛି 
ଗଛଲତା ମନ ଉଚ୍ଛନ୍ନ 
ଗାଆଁ ଭୁଇଁ ଛାଡ଼ି ସହର ମାଟିରେ 
ଅଜା ଦେଖୁଛନ୍ତି ସପନ । 
ଦିନ ଦି'ଂପହରେ ନିଦୁଆ ଆଖରେ 
ନିରିମାଖୀ ଗାଆଁ ଦିଶୁଛି, 
ନୁଆଁଣିଆ ନଡ଼ା- ଛପର ପିଢ଼ାରେ 


କଖାରୁ ଡଙ୍କଟା ଲୋଟୁଛି । 


ସଜନା ଗଛର ନେନ୍ଦ୍ରି ନେନ୍ଦ୍ରି ଫୁଲ 
ମନଖୋଲା ହସ ମେଲିଛି, 
ବାଡ଼ି ଅଗଣାର ଯୋଡ଼ି ଆମ୍ବ ଗଛେ 


ପେନ୍ଥା ପେନ୍ଥା ଆମ୍ବ ଝୁଲିଛି । 


ହନୁ ମାଙ୍କଡ଼ଟା ଅଳସ ଭାଙ୍ଗୁଛି 
କୋଳିଭରା ଜାମୁ ଡାଳରେ, 
କିଚିରି ମିଚିରି ବାଇଆ ଚଢ଼େଇ 


ମାତି ଯାଇଛନ୍ତି ଖେଳରେ । 


ନିଛାଟିଆ ଏଇ ଖରାବେଳେ ଅଜା 
ଗାଆଁ ମମତାରେ ମଗନ, 

ହୋଇ ଭାଳୁଛନ୍ତି ଅତୀତକୁ ତାଙ୍କ 
ଗାଆଁକୁ ଦେଖନ୍ତି ସପନ । 

ପଡ଼ିଆ ପଡ଼ିଛି ଚାଷ ଜମି ସବୁ 
ମନ ତାଙ୍କ ହୁଏ ଉଚ୍ଛନ୍ନ, 

କୁହନ୍ତି, ସହର ଛାଡ଼ି ସେ ଗାଆଁରେ 


ବିତାଇବେ ଶେଷ ଜୀବନ । 


୫୫୪/୧୯୬୫/, ଶ୍ରୀ ବିହାର, ପଟିଆ, 
ଭୁବନେଶ୍ବର-୭୫୧୦୩୧ 


¬୪୬୩୭%= 


୪୪ ହ8୪871 ୪୪୪ ୪୫୪୪୪7୪୪୪୪୫୪୪୪୪ ସଂସାର୍‌ ୪୪୪୪ ୪୫୫ ୪  ? ୪. ୫. ୧ ଡିସେମାର୍‌, ୨୦୧୭ 


ଆବାହଣ ଲିକଂନ 
କନକ ମଞ୍ଜରୀ ପଟନାୟକ 


ଆମେରିକାର ରାଷ୍ଟ୍ରପତି ଆଚ୍ରାହମ ଲିଙ୍କନ । ଗରିବ 
ବାପାର ପୁଅ ଥିଲେ । ସେ ବାପା- ମାଆଙ୍କ ଜ୍ୟେଷ୍ଠ ସନ୍ତାନ 
ଥିଲେ । ତାଙ୍କର ଛୋଟ-ଛୋଟ ଭାଇ-ଭଉଣୀ ଥିଲେ | 
ଇବ୍ରାହମ ବଡ଼ ସନ୍ତାନ ଥୁବାରୁ ବାପାଙ୍କୁ ସବୁ କାମରେ 
ସାହାଯ୍ୟ କରୁଥିଲେ । ସମୟେ ସମୟେ ମଧ୍ୟ ବାପାଙ୍କୁ 
ଚାଷକାମରେ ସାହାଯ୍ୟ କରୁଥିଲେ । ମାଆ ସିଲେଇ 
ଦୋକାନଟିଏ କରିଥିଲେ । ଏହା କରିବା ସତ୍ତ୍ଵେ ସେମାନେ 
ପେଟ ଭରି ଖାଇବାକୁ ପାଉ ନ ଥିଲେ । ଯାହା କିଛି 
ରୁଖା-ମୁଖା ମିଳୁଥିଲା ସେ ଥରେ ତୃପ୍ତିଲାଭ କରୁଥିଲେ । 


ବାଳକ ଇବ୍ରାହମ୍‌ ସବୁବେଳେ ଭାବୁଥିଲେ- ଆମ 
ପରି ଗରିବଙ୍କ ଜୀବନ କେତେ ଦୁଃଖଦାୟୀ ସତେ ! 
ପେଟଭରି ଖାଇବାକୁ ଗଣ୍ଡେ ମିଳୁଛି ନା ପିନ୍ଧିବାକୁ ଭଲ 
ପୋଷାକ ମିଳୁଛି ? ଏପରି ସମୟ ଆସୁଥିଲା ପରିବାରର 
ଲୋକେ ଦୁଇ-ତିନି ଦିନ ଓପାସରେ ରହିଯାଉଥୁଲେ । 


ଦିନେ ଗଲା, ଦୁଇଦିନ ଗଲା ଘରେ ଟିକେ ଦାନା 
ନାହିଁ । ଓପାସରେ ସମସ୍ତେ । ଘରର ଅବସ୍ଥା ଦିନକୁ ଦିନ 
ଖରାପ ହେବାକୁ ଲାଗିଲା । ଘରର ଦୟନୀୟ ଅବସ୍ଥା 


ଇବ୍ରାହମ୍‌ ଦେଖୁପାରିଲେ ନାହିଁ ନା ସହିପାରିଲେ ନାହିଁ । 
ସେ ଏହାକୁ ନିଜର କର୍ତବ୍ୟ ଓ ଦାୟିତ୍ବ ବୋଲି ଭାବିଲେ । 
ଶେଷକୁ ସେ ସ୍ଥିର କଲେ ନଦୀକୁ ଯାଇ ମାଛ ଧରିବେ । 
ମାଛ ବିକି କିଛି ଅଟା ଇତ୍ୟାଦି ଆଣିବେ, ଅବଶିଷ୍ଟ ମାଛ 
ତରକାରିରେ ଲାଗିବ । 


ନଦୀକୁ ମାଛ ଧରିବାକୁ ବାହାରିପଡ଼ିଲେ । ହାତରେ 
ବନିଶି ଧରି ନଦୀ ଆଡ଼କୁ ବାହାରିଗଲେ । ଜୋର୍‌ରେ 
ଖରା ହେଉଥାଏ । ସେ ଖରାକୁ ଖାତିରି କଲେ ନାହିଁ । 
ଭଗବାନଙ୍କ ପାଖରେ ପ୍ରାର୍ଥନା କଲେ, “ ହେ ଭଗବାନ ! 
ମୋ” ବନିଶିରେ କିଛି ମାଛ ଧରିପାରିବି, ସହାୟତା କର | 
ନଚେତ୍‌ ମୋ” ବାପା-ମାଆ, ଭାଇଭଭଣୀଙ୍କୁ ଆଜି ମଧ୍ଯ 
ଉପାସରେ ରହିବାକୁ ପଡ଼ିବ ।' 


ବନିଶି ପକାଇଲେ; କିନ୍ତୁ ବନିଶିରେ ଗୋଟିଏ 
ବୋଲି ମାଛ ଧରିପାରିଲେ ନାହିଁ । ଶେଷରେ ଇଚ୍ରାହମ୍‌ 
ନିରାଶ ହୋଇପଡ଼ିଲେ, କିନ୍ତୁ ଧୈର୍ଯ୍ୟହରା ହେଲେନାହି । 
ବାରମ୍ବାର ବନିଶି ପକାଇଲେ । ଗୋଟିଏ ମାଛ ଶେଷରେ 
ତାଙ୍କ ବନିଶିରେ ଲାଗିଗଲା । ତାଙ୍କ ମନରେ ଖୁସି 
ଫୁଟିଉଠିଲା- ଆଜି ମୋର ଭୋକିଲା ଭାଇ-ଭଉଣୀଙ୍କୁ 
କିଛି ଖାଦ୍ୟ ମଳିଯିବ । 

ସେଇ ମାଛଟିକୁ ଜଲଦି ଜଲଦି ନେଇ ଘର 
ଅଭିମୁଖେ ବାହାରି ଆସିଲେ । ମନେ ମନେ ଭାବୁଥିଲେ, 
“ ମୋର ଭାଇ-ଭଉଣୀମାନେ ଭୋକିଲା ପେଟରେ ଶୋଇ 
ପଡ଼ିଥିବେ । ““ପୁଣି ଭାବୁଛନ୍ତି “ନା, ନା ଭୋକିଲା 
ପେଟରେ କଂଣ ନିଦ ଆସିବ ? ଭାଇ-ଭଉଣୀ, ବାପା- 
ମାଆ ମୋତେ ନିଶ୍ଚୟ ଅପେକ୍ଷା କରି ରହିଥୁବେ । ” 


ଆସିଲାବେଳେ ହଠାତ୍‌ ତାଙ୍କ ନଜର ଏକ ସୈନିକ 
ଉପରେ ପଡ଼ିଲା । ଏମାନେ ଆମ ଦେଶର ସୁରକ୍ଷାକାରୀ । 


୧ ଡିସେମ୍ବର୍‌, ୨୦୧୬ ୪888 88 ୪8? ୪? ° ସଂସାର୍‌ ୫ ୪୫? ହୀ ୪ ହ ୪? ହୀ ୪ ୪୫ ୪୫ 


କେତେ ବାଧା-ଚବିଘ୍ନ ଦେଇ ଦେଶକୁ ସୁରକ୍ଷା ଦେଉଛନ୍ତି । 
ଗିରି-କାନନ ଆଦି ଅତିକ୍ରମ କରି ଯୁଦ୍ଧ କରୁଛନ୍ତି । ଦୁର୍ଗମ 
ଅଂଚଳରେ ଦେଶବାସୀଙ୍କ ପାଇଁ ଜୀବନ ସମର୍ପଣ କରି 
ଦେଉଛନ୍ତି । ଦେଶକୁ ଶତ୍ରୁ ହାତରୁ ରକ୍ଷା କରୁଛନ୍ତି । 
ଘରଠାରୁ ବହୁ ଦୂରରେ ରହୁଛନ୍ତି । ଏମିତି ଭାବି-ଭାବି 
ସୈନିକଟି ପାଖରେ ପହଞ୍ଚୁଗଲେ । ସୈନିକଟିକୁ ନମସ୍କାର 
ଜଣାଇଲେ । ସୈନିକଟି ମଧ୍ଯ ପ୍ରତି ନମସ୍କାର ଜଣାଇଲା | 
ସୈନିକଟି ଇଚ୍ରାହମ୍‌ ଧରିଥିବା ମାଛ ଉପରେ ଦୃଷ୍ଟି ନିକ୍ଷେପ 
କରି କହିଲା, “ଏ ମାଛଟି ବହୁତ ଭଲ ମାଛ | ” ଇବରାହମ୍‌ 
ହସ ହସି କହିଲେ, “ ଖାଇ ସାରିବା ପରେ ଏହାର ସ୍ଵାଦ 
ଜଣାପଡ଼ିବ । ” 

ସୈନିକଟି ପୁନର୍ବାର କହିଲା, “ ମୁଁ ବହୁଦିନ ପୁର୍ବରୁ 
ମାଛ ଖାଇଥଲି । ଯୁଦ୍ଧକ୍ଷେତ୍ରରେ ଦୀର୍ଘଦିନ ଧରି ଯୁଦ୍ଧ 
କରୁଥାଉ । ସେଠି ମାଛ କାହୁଁ ମଳିବ ? ହେ ପୁତ୍ର ! ଏହି 
ମାଛଟି ଯଦି ମୋତେ ଦେବ, ମୁଁ ଘରକୁ ନେଇ ରୋଷେଇ 
କରି ମାଛ ଖାଇବି । ” 

ଇବ୍ରାହମ୍‌ ସୈନିକଟିକୁ ଭଲ ଭାବରେ ଚାହିଲେ । 
ତାଙ୍କୁ ଲାଗିଲା ସେ ଯାହା କହୁଛନ୍ତି, ସତ କହୁଛନ୍ତି । କିନ୍ତୁ 
ତାଙ୍କ ଆଖରେ ଭାଇ-ଭଉଣୀଙ୍କ ମୁହଁ ଦେଖାଗଲା । ମନଟି 
ବ୍ୟାକୁଳରେ ପୁରିଉଠିଲା । ଅନ୍ୟପଟେ ଦେଖାଗଲା ଏହି 
ସୈନିକମାନେ ଦେଶ ପାଇଁ କେତେ କଷ୍ଟ ସହୁଛନ୍ତି । 
ପ୍ରାଣକୁ ବି ସମର୍ପଣ କରିଦେଉଛନ୍ତି । ଏମାନେ 
ଦେଶଭକ୍ତ । ସୈନିକଟି ପୁଣି କହିଲା, “ ତୁମର ଯଦି 
ଇଚ୍ଛା ନ ହେଉଛି, ନ ଦେଇପାର | ଏଥରେ କିଛି ଆପଭି 
ନାହିଁ ।” 

ଆବ୍ରାହମ ଲିଙ୍କନ କହିଲେ, “ ହେ ଭାଇ ! ଆପଣ 
ଆମ ଦେଶର ରକ୍ଷକ । ଆପଣମାନଙ୍କ ପାଇଁ ଆମର 
ଜାତୀୟ ପତାକା ଉଞ୍ଚା ରହୁଛି । ଆମର ଦେଶର ସମ୍ମାନ 
ବଜାୟ ରହୁଛି । କେବଳ ଏ ମାଛ କ'ଣ ଆପଣଙ୍କୁ 


ଦେବି ? ମୁଁ ମୋର ସବୁ କିଛି ଆପଣଙ୍କ ପାଇଁ ତ୍ୟାଗ 
କରିପାରିବି ।” ହସି ହସି ଆବ୍ରାହମ ତାକୁ ମାଛଟି 
ଦେଇଦେଲେ । 

ସୈନିକଟି ଆବ୍ରାହମଙ୍କ ପିଠି ଥାପୁଡ଼େଇ କହିଲା, 
“ ଧନ୍ୟବାଦ ପୁତ୍ର ! ତୁମର ସଦା କଲ୍ୟାଣ ହେଉ । ଏକ 
ଦିନ ତୁମେ ମହାନ୍‌ ମଣିଷ ହେବ ।” ସୈନିକଟି ମାଛ 
ନେଇ ଘରକୁ ଗଲା, କିନ୍ତୁ ଆଚ୍ରାହମ ଉଦାସ ହୋଇଗଲେ । 
ଭାଇ-ଭଉଣୀଙ୍କ କଥା ଭାବିଲେ | ଭୋକିଲା ଥିବେ । 
ପେଟରେ ମୂଷା ଚାଲୁଥୁବ । ବାପା-ମାଆ ମୋତେ 
ଅପେକ୍ଷା କରିଥ୍ରବେ, ତାଙ୍କୁ କି ଉତ୍ତର ଦେବି ? ଏହା 
ଭାବି ଭାବି ସେ ଆସି ଘରେ ପହଞ୍ଚିଗଲେ । 


ମାଆ ଘର ଦୁଆର ମୁହଁରେ ଅପେକ୍ଷା କରିଥିଲେ । 
ପଚାରିଲେ, “ ଆଜି କିଛି ମାଛ ଧରିପାରିଲୁ ? ” ଆବ୍ରାହମ 
କହିଲେ, “ ମାଛଟି ଧରିଥିଲି ମଅ! କିନ୍ତୁ ରାସ୍ତାରେ 
ସୈନିକଟିକୁ ଦେଖଲି । ସେ ବହୁତ ଦିନ ହେବ ଭୋକିଲା 
ଥିଲେ । ସେ ତ ଭୋକିଲା ରହି ଆମକୁ ରକ୍ଷାକରୁଛନ୍ତି । 


ତାଙ୍କୁ ମାଛଟି ଦେଇଦେଲି । କିଛି ଭୁଲ୍‌ କଲି ମାଆ ?” 


ମାଆ ଆବ୍ରାହମଙ୍କୁ ଗଳାରେ ଲଗାଇ କହିଲେ, 
“ତୁ ଆଜି ବହୁତ ଭଲକାମ କରିଛୁ । ଯେଉଁ ସୈନିକ 
ଭୋକିଲା ରହି ଆମକୁ ସୁରକ୍ଷା ଦେଉଛନ୍ତି, ଆମେ କଣ 
ତାଙ୍କ ପାଇଁ ଏଇ ଟିକେ ତ୍ୟାଗ କରିପାରିବା ନାହିଁ ? ଆମେ 
ତ ଏତେଦିନ ଭୋକିଲା ରହିଲେଣି, ଆଉ ଗୋଟିଏ ଦିନ 
ଭୋକିଲା ରହିପାରିବା ନାହିଁ ? ” 

ଏ କଥା ଶୁଣି ଆବ୍ରାହମ ଖୁସି ହୋଇଗଲେ । 
ଆବ୍ରାହମଙ୍କର ଏହି ପବିତ୍ର ଭାବନା ହିଁ ତାଙ୍କୁ ଆମେରିକାର 
ରାଷ୍ଟ୍ରପତି ଆସନରେ ବସାଇପାରିଲା । 


ଏମ୍‌.ଆଇ.ଜି- ୨/୩ ୨ ୫, ସେକ୍ୃର- |, ନୀଳାଦିବିହାର, 
ଭୁବନେଶ୍ବର-୨୧ 


୪୬ 88୪8? ୪୪୪୪୪୪୪7୪୪୪୪୫୪୪୪୪ ସଂସାର୍‌ ୪୪୪୪ ୪୫ ୫ 8  ? ୪. ୫. ୧ ଡିସେମାର୍‌, ୨୦୧୭ 


ଖର୍ଚ୍ଚ କରିବା ଅଧକ କଷ୍ଟକର୍‌ 


ରୋଜଗାର କରିବା ଓ ଖର୍ଚ୍ଚ କରିବା- ଏ ଦୁଇଟି 
ମଧ୍ୟରେ କେଉଁଟି ସହଜ ?ହ ସମସ୍ତେ କହିବେ ଖର୍ଚ୍ଚ କରିବା 
ନିଶ୍ଚୟ ସହଜ । ହଜାର ଟଂକା ହାତରେ ଧରି ବଜାରକୁ 
ଗଲେ ଖର୍ଚ୍ଚ କରିବାକୁ ପାଞ୍ଚମିନିଟ୍‌ ଲାଗିବ ନାହିଁ; ମାତ୍ର 
ହଜାର ଟଂକା ରୋଜଗାର କରିବା କଥା ଭାବିବା ବେଳକୁ 
ଆଖ ପାଉନାହିଁ । କେଉଁଠି କି କାମ କଲେ ହଜାର ଟଂକା 
ମିଳିବ ! 

କିନ୍ତୁ ପ୍ରକୃତ କାର୍ଯ୍ୟକ୍ଷେତ୍ରରେ କ'ଣ ହୁଏ ଭାବନ୍ତୁ 
ତ ଦେଖୁ ! ଯେ ଚାକିରି କରିଛି, ସେ ମାସ ଶେଷରେ 
ଦରମାଗଣ୍ଡାକ ପାଇ ଘରକୁ ଆଣେ । ଯେ ମୁଲ ଲାଗେ, 
ସେ ସେହିପରି ପ୍ରତିଦିନ ସନ୍ଧ୍ୟାକୁ ତା' ମଜୁରି ପାଏ | 
ବ୍ୟବସାୟୀ ଯାହା ଲାଭ କରନ୍ତି, ତାହା ସେମାନଙ୍କର 
ଆୟ ରୂପେ ଗଣାଯାଏ । ଅନ୍ୟ ବୃଭ୍ଭିଧାରୀ ଲୋକ ମଧ୍ୟ 
ବିଭିନ୍ନ ଉପାୟରେ ରୋଜଗାର କ ରନ୍ତି । କିନ୍ତୁ 
ବେଳେବେଳେ ଦେଖାଯାଏ, ଯେ ମାସକୁ ଦୁଇ ତିନି 
ହଜାର ଟଂକା ରୋଜଗାର କରୁଛି, ତାକୁ ମାସ ଶେଷରେ 
ଟଂକା ଅଣ୍ଡୁନାହି । ତେଣୁ ସେ ଧାର, କରଜ କରିବାକୁ 
ବାଧ୍ୟ ହେଉଛି; ଅଥଚ ଯେ ଦିନ ମଜୁରିଆ, ସେ ତା 
ପିଲାଛୁଆଙ୍କୁ ପୋଷି ବଳକା ଧନରେ ଚାଳଘରଖଣ୍ଡିକ 
ଖପରଲି କରିପାରୁଛି । ଏପରି କାହିଁକି ହେଉଛି ? 


ସ୍ଵାମୀ ଚାହାନ୍ତି ଭଙ୍ଗା ଘର ଖଣ୍ଡିକ ଆଗ ମରାମତି 
ହେଉ, ମାତ୍ର ସ୍ତ୍ରୀଙ୍କର ଜିଗର- ହଳେ କାନଫୁଲ କିଣାଯିବ 


କିମ୍ବା ଧାର ଉଧାର କରି ଟି.ଭି ସେଟ୍‌ଟିଏ ଅଣାଯିବ | 
ରିକ୍ବାବାଲାର ଅଧେ ମରୁଜୀ ଯାଉଛି ମଦ ଖଶଇବାରେ, 
ତେଣୁ ତା” ପିଲା ଚାରି ପାଞ୍ଚ ମାସର ବଳକା ଟଂକାରେ 
ଖଣ୍ଡେ ଭଲ ଜାମା ନ ପାଇ ଅଭେକା ହୋଇ ବୁଲୁଛନ୍ତି । 
ଯେଉଁମାନେ କହନ୍ତି ଖର୍ଚ୍ଚ କରିବାଟା ସହଜ, ସେମାନେ 
ଆବଶ୍ୟକ ଖର୍ଚ୍ଚ ଓ ବଦ୍‌ଖର୍ଚ୍ଚ ମଧ୍ୟରେ ପ୍ରଭେଦ ନ ବୁଝି 
ଏପରି କହନ୍ତି । 

ମନେକର, କେହି ତୁମକୁ ଶହେଟଂକା ଦେଇ ଖର୍ଚ୍ଚ 
କରିବାକୁ କହିଲା, ତୁମେ ତାକୁ କିପରି ଖର୍ଚ୍ଚ କରିବ ? 
ତୁମର ମନ ହେଉଛି ଅନେକ ଜିନିଷ କଣିବା ପାଇଁ, 
କିନ୍ତୁ ଶହେ ଟଂକା କ'ଣ ସେଥୁପାଇଁ ଅଣ୍ଠବ ? ବାଛି 
ବାଛି ଜିନିଷ କିଣିବାକୁ ପଡ଼ିବ । ସେଇ ବାଛିବାଟା ହିଁ 
କଷ୍ଟକର । ସମସ୍ତେ ତାହା ଠିକ୍‌ ଭାବରେ କରିପାରନ୍ତି 
ନାହିଁ । ଟର୍ଚ୍ଚାଏ ନ କିଣି ଆଗ ଅତରଟାଏ କିଣିପକାନ୍ତି । 
ବିଚାର ନ କରି ଯେ କିଣିପକାଏ, ତାକୁ ନିଶ୍ଚୟ ପରେ 
ଅସୁବିଧା ଭୋଗିବାକୁ ହୁଏ । ଏହାକୁ କହନ୍ତି ବଦ୍‌ଖର୍ଚ୍ଚ । 


ଆମର ଆବଶ୍ଯକତା ଅନେକ, କିନ୍ତୁ ଆୟ 
ସୀମିତ । ଏପରି ସ୍ଥଳେ ଗୂହସ୍ଥ ଓ ଗୂହିଣୀଙ୍କୁ ସାବଧାନ 
ହୋଇ ଖର୍ଚ୍ଚ କରିବାକୁ ପଡ଼ିବ । ଏହି କାମରେ ଅନେକ 
ଭୁଲ୍‌ କରିପକାନ୍ତି । ଧର, ସାନପୁଅ ପାଇଁ ଦୁଧ ଲାଗୁଆ 
ହେବ, ଝିଅର ନୂଆ ଫେସନର ଖଣ୍ଡେ ଜାମା କିଣାହେବ, 
ଘରଣୀଙ୍କର ଗୋଟିଏ ନୂଆ ହ୍ୟାଣ୍ଢ୍‌ବ୍ୟାଗ୍‌ ଆସିବ, ଘଡ଼ିଟା 
ଅଏଲିଂ ହେବ ଏହିପରି ଅନେକ । ଏକା ମାସରେ 
ସବୁ କାମ ପାଇଁ ଟଂକା ଅଣ୍ଡୁନାହିଁ । ତେବେ କେଉଁଟିକୁ 
ଅଗ୍ରାଧ୍ରକାର ଦିଆଯିବ, ସମସ୍ତେ ଠିକ୍‌ ଭାବରେ ସ୍ତ୍ରିର 
କରିପାରନ୍ତି ନାହିଁ; ତେଣୁ ଅସୁବିଧା ଭୋଗିବାକୁ ହୁଏ । 


ଅର୍ଥନୀତିଜ୍ଞମାନେ ଆମ ଖର୍ଚ୍ଚକୁ ମୋଟାମୋଟି ତିନି 
ଶ୍ରେଣୀରେ ବିଭକ୍ତ କରିଛନ୍ତି । ଜୀବନ ଧାରଣର ସର୍ବନିମ୍ନ 


୧ ଡ୍ରିସେମ୍ବର୍‌, ୨୦୧୭ ୪୪ ୪୪୫୪୪୨୪୪୪୪୪୪୫ ସଂସାର୍‌ ୫୪୪ ୪୪ ୪8୫୪ ୪୪? ୪ 8 ହକ 7 "°$ ୪୭ 


ଆବଶ୍ୟକତା ପାଇଁ ଯେଉଁ ଖର୍ଚ୍ଚ, ତାହା ପ୍ରଥମ ଶ୍ରେଣୀର; 
ଯଥା- ଖାଦ୍ୟ, ପରିଧେୟ ଓ ବାସଗୃହ | ଦ୍ବିତୀୟ ଶ୍ରେଣୀର 
ଖର୍ଚ୍ଚ ଆରାମ ପାଇଁ ଯାହା କରାଯାଏ, ଯଥା- ଘର 
ଆଗରେ ଖଣ୍ଡେ ବଗିଚା ବା ଯିବାଆସିବା ପାଇଁ ଖଣ୍ଡେ 
ସାଇକେଲ । ଏହା ବାଦ୍‌ ତୃତୀୟ ଶ୍ରେଣୀର ଖର୍ଚ୍ଚ ହେଲା 
ବିଳାସ ପାଇଁ ଯାହା କରାଯାଏ । ସାଧାରଣ ବିଛଣା 
ବଦଳରେ ଡନ୍‌ଲପ୍‌ ଗଦି, ମୋଜାଇକ୍‌ ଚଟାଣ, ଲୁନା, 
ସ୍କୁଟର, କାର୍‌ ଇତ୍ୟାଦି । ତେବେ ବୂଭି ଭେଦରେ ଏ 
ସବୁର ସ୍ଵତନ୍ତ୍ର ବିଚାର କରାଯାଇଥାଏ । ଜଣେ ସାଧାରଣ 
ବ୍ଯକ୍ତି ପକ୍ଷରେ କାର୍‌ ବା ସ୍କୁଟର ବିଳାସ ସାମଗ୍ରୀ 
ହୋଇପାରେ, ମାତ୍ର ଜଣେ କର୍ମବ୍ୟସ୍ତ ଡାକ୍ତରଙ୍କ ପକ୍ଷରେ 
ତାହା ସର୍ବନିମ୍ନ ଆବଶ୍ୟକତା ରୂପେ ଗଣ୍ୟ ହୁଏ । 


ଏ ସବୁ ବ୍ଯତୀତ ଭବିଷ୍ଯତ ପାଇଁ କିଛି ସଞ୍ଚୟ 
କରିବା ମଧ୍ୟ ପ୍ରତ୍ୟେକଙ୍କର ଉଚିତ୍‌ | ପାରିବାରିକ ଖର୍ଚ୍ଚକୁ 
ଛାଡ଼ିଦେଲେ ଆଉ କେତେକ ଖର୍ଚ୍ଚ ଅଛି, ଯାହା ଅବଶ୍ଯ 
କର୍ଭବ୍ୟ ମଧ୍ୟରେ ଗଣାହୋଇଥାଏ । ଯଥା- ଦୁଃଖୀ 
ବିପନ୍ନଙ୍କୁ ସାହାଯ୍ୟ ସମାଜ କଲ୍ଯାଣ ପାଇଁ ଚାନ୍ଦା, 
ଭବିଷ୍ୟତ ପାଇଁ ସଂସ୍ତ୍ରାନ ଇତ୍ୟାଦି । 


ସଞ୍ଚୟ ବିଷୟରେ ପିମ୍ପୁଡ଼ି ଓ ମହୁମାଛି ଆମର 
ଆଦର୍ଶ । ଜୀବନନିର୍ବାହର ଆବଶ୍ୟକ ଖର୍ଚ୍ଚ ତୁଲାଇ ସାରିବା 
ପରେ ବଳକା ଧନକୁ ସଞ୍ଚୟ କରିବା ହିଁ ବୁଵିମାନର 
କାର୍ଯ୍ୟ । ଜଣେ ଜଣେ ବ୍ୟକ୍ତି ଧନ ପ୍ରତି ଅତ୍ୟଧ୍ନକ ଆସକ୍ତ 
ହୋଇ ପେଟକୁ ନ ଖାଇ ମଧ୍ୟ ଧନ ସଞ୍ଚୁବାରେ ଆନନ୍ଦ 
ପାଆନ୍ତି । ଏଭଳି ଲୋକକୁ ସମାଜ “କୃପଣ” ଆଖ୍ୟା 
ଦେଇଥାଏ । ବିଶ୍ଵକବି ରବୀନ୍ଦ୍ରନାଥ ତାଙ୍କର ଏକ ଗଳ୍ପରେ 
ଏହିପରି ଏକ କୃପଣର ଚିତ୍ର ଦେଇଛନ୍ତି । ବୋହୂର ଚିକିତ୍ସା 
ପାଇଁ ଅର୍ଥ ଆବଶ୍ୟକ ହେବାରୁ ପୁଅ ଯେତେବେଳେ 
ବାପକୁ ଟଂକା ମାଗିଲା, କୃପଣ ପିତା ଯୁକ୍ତି ବାଢ଼ିଲା - 


“ଡାକ୍ତର ଡାକିବା ଆବଶ୍ୟକ କ'ଣ ? ଚିକିତ୍ସା ଦ୍ଵାରା ଯଦି 
ରୋଗୀମାନେ ଆରୋଗ୍ୟ ଲାଭ କରୁଥାନ୍ତେ, ତେବେ ତ 
ରାଜାମହାରାଜାମାନେ ଅମର ହୋଇଥାନ୍ତେ, କାରଣ 
ଡାକ୍ତରୀ ଚିକିତ୍ସା କରାଇବା ପାଇଁ ସେମାନଙ୍କ ପାଖରେ 
ଧନର ଅଭାବ ନାହିଁ । ” 


ଏଭଳି ଆତ୍ମଘାତୀ ସଞ୍ଚୟ ସର୍ବଦା ପରିତ୍ୟାଜ୍ୟ । 
ହିସାବରେ ଖର୍ଚ୍ଚ କରି, ଧନ ନଷ୍ଟ ନ କରି ସଞ୍ଚୟ କରିବା 
ହି ବିଜ୍ଞତା । ପୁରାଣ ଓ ଇତିହାସରେ ଏହାର ବହୁ ଦୃଷ୍ଟାନ୍ତ 
ଦେଖବାକୁ ମିଳେ । ରାଜ୍ୟରେ ଦୁଭିକ୍ଷ ପଡ଼ିବାରୁ ମହାରାଜ 
ଯୁଧ୍ବଷ୍ଚିର ନିରୁପାୟ ହୋଇ ଲକ୍ଷେ ଭରଣ ଧାନ ପ୍ରାର୍ଥନା 
କରି କୁବେରଙ୍କ ପାଖକୁ ଭୀମଙ୍କୁ ପଠାଇଲେ । ଭୀମ 
କୁବେରପୁରୀରେ ପହଞ୍ଚୁ ଦେଖୁଲେ କୁବେର ଭୂଇଁ ଉପରୁ 
ଗୋଟି ଗୋଟି ଧାନ ଗୋଟାଇବାରେ ଲାଗିଛନ୍ତି । ଭୀମ 
ଆଶ୍ଚର୍ଯ୍ୟ ହୋଇ ମନେ ମନେ ଭାବିଲେ- ଭୁଇଁରୁ ଯେ 
ଧାନ ଗୋଟାଉଛନ୍ତି, ସେ ସାହାଯ୍ୟ ଦେବେ ଲକ୍ଷେ ଭରଣ 
ଧାନ ! ମାତ୍ର ତାଙ୍କ ଆଶଙ୍କା ଅସତ୍ୟ ପ୍ରମାଣିତ ହେଲା, 
ଯେତେବେଳେ କୃବେରଙ୍କୁ ଆସିବାର ଉଦ୍ଦେଶ୍ଯ 
ଜଣାଇଲେ । ଶୁଣୁ ଶୁଣୁ କୁବେର ଆବଶ୍ୟକ ଧାନ ଦେବାକୁ 
ରାଜିହୋଇଗଲେ । କେବଳ ସେତିକି ନୁହେଁ, ରାସ୍ତା 
କାଦୁଅରେ ଅଗମ୍ୟ ହୋଇଥିବ ଶୁଣି କୁବେର କହିଲେ, 
“ କାଦୁଅ ମରିବା ପର୍ଯ୍ୟନ୍ତ ଯେତେ ଧାନ ଆବଶ୍ୟକ, ତାହା 
ରାସ୍ତା ଉପରେ ବୁଣିଦିଅ, ଶଗଡ଼ ସବୁ ଚାଲିଯିବ |” ଯେ 
ଗୋଟିଏ ଦାନା ବି ନଷ୍ଟ ନ କରେ, ସେ ଏହିପରି ଦାନ 
କରିପାରେ । 


ଆଉ ଏକ ଉଦାହରଣ ଦେଖନ୍ତୁ । ଲଣ୍ଡନରେ ଏକ 
ଦାତବ୍ୟ ଚିକିତ୍ସାଳୟ ନିର୍ମାଣ ଲାଗି କେତେଜଣ ଯୁବକ 
ଜଣେ ଧନୀ ବ୍ୟକ୍ତିଙ୍କ ଘରକୁ ଯାଇଥିଲେ । ତାଙ୍କ ଫାଟକ 
ପାଖେ ଶୁଣିଲେ ଉକ୍ତ ଧନୀ ବ୍ୟକ୍ତି ତାଙ୍କ ଚାକର ଉପରେ 


୪୮ ହ୪18୪8୪8୪? ୪୪ ୫? ୪୪ ୪୫? ହୁ ସଂସାର୍‌ ୫ ହୀ ୪ ହବ ୪୫ ? ଢ଼ ହୀ ୪ ¥ ¥ ୧ ଡିସେମର୍‌, ୬୦୧୭ 


ପାଟି କରୁଛନ୍ତି- “ ଗୋଟିଏ ଦିଆସିଲ କାଠିକୁ ଅକାରଣ 
ନଷ୍ଟ କରିଦେଲୁ କାହିଁକି ? ଏ କ'ଣ ସାମାନ୍ୟ 
ଜିନିଷଟାଏ ? ଏଇ ଗୋଟିଏ କାଠି ବି ଲଣ୍ଡନ ସହରକୁ 
ଭସ୍ମ କରିଦେଇପାରେ । ” 


ଚାନ୍ଦା ମାଗି ଆସିଥିବା ଯୁବକମାନେ ଦୂରରୁ ଏହା 
ଶୁଣି ଭାବିଲେ ଏଠାକୁ ଆସିବା ବୃଥା ହେଲା । ଗୋଟିଏ 
ଦିଆସିଲ କାଠିରେ ଯାହାର ଏତେ ଲୋଭ, ସେ ଚାନ୍ଦା 
ଦେବ ! ଜଣେ ପ୍ରସ୍ତାବ ଦେଲେ, “ ଆସିଥାଇଁ 
ଯେତେବେଳେ ଥରେ ଚେଷ୍ଟା କରାଯାଉ ।” ତାହା ହିଁ 
ହେଲା । ଧନୀବ୍ଯକ୍ତ ଯୁବକମାନଙ୍କର ପ୍ରାର୍ଥନା 
ଶୁଣିବାମାତ୍ରେ ଘର ଭିତରକୁ ଯାଇ ପାଞ୍ଚଶହ ମୁଦ୍ରାର ଏକ 
ଥଳି ଆଣି ତାଙ୍କ ଆଗରେ ଥୋଇଦେଲେ । ଯୁବକମାନଙ୍କ 
ମୁହଁରେ ବିସ୍ମୟର ଚିହ୍ନ ଦେଖୁ ସେ ପୁଣି କହିଲେ, “ କମ୍‌ 
ହେଲା କି ? କ୍ଷମା କରିବେ । ମୁଁ ଆଉ ଅଧ୍ନକ ଦେଇପାରିବି 
ନାହିଁ ।” ଜଣେ ଯୁବକ ଲଜିତ ହୋଇ କହିଲେ, “ ଆପଣ 
ଗୋଟିଏ ଦିଆସିଲ କାଠି ପାଇଁ ଚାକର ଉପରେ ପାଟି 
କରୁଥିବାର ଶୁଣି ଆମ୍ଭେମାନେ ଫେରିଯିବାକୁ ବସିଥିଲୁ | ” 


ଧନୀ ହସି ହସି କହିଲେ, “ ମୁଁ ଏହିପରି ଛୋଟ 
ଅପବ୍ୟୟକୁ ଦୃଷ୍ଟିଦିଏ ବୋଲି ବଡ଼ ବଡ଼ କାମରେ କିଛି 
ଦାନ କରିପାରେ । ” 


ଏ ସବୁ ବିଚାର କରି ଦେଖୁଲେ ଆମେ 
ବୁଝିପାରିବା ଖର୍ଚ୍ଚ କରି ଜାଣିବା କାହିକି କଷ୍ଟକର । 
ଚାର୍ବାକଙ୍କ ନୀତି “ ରଣ କୃତ୍ବା ଘୃତଂ ପିବେତ୍‌” ଅର୍ଥାତ୍‌ 
ରଣ କରି ଘିଅ ଖାଅ ଶୁଣିବାକୁ ଭଲଲାଗିପାରେ, ମାତ୍ର 
ପରିଣାମରେ ସୁଖକର ନୁହେଁ । “ ଏ ସଂସାରରେ ସୁଖୀ 
କିଏ ?”¬ ଧର୍ମବକଙ୍କର ଏହି ପ୍ରଶ୍ନର ଉତ୍ତରରେ ଯୁଧୂଶ୍ଚିର 
କହିଲେ- ଅରୂଣୀ ଅପ୍ରବାସୀ ଚ ସ ବାରିଚର 
ମୋଦତେ ” । ଯେ ରଣ କରିନାହି, ବିଦେଶ ନ ଯାଇ 
ଘରକାମ କରି ପେଟ ପୋଷୁଛି, ସେ ସୁଖୀ | ସମୟର 


ପରିବର୍ତନ ଦୃଷ୍ଟିରୁ ଏ ନୀତି ଆଜି ଗ୍ରହଣୀୟ ନ 
ହୋଇପାରେ, କିନ୍ତୁ ଖର୍ଚ୍ଚକୁ ନିୟନ୍ତ୍ରଣ କରି ନ ପାରି ଯେ 
କରଜ କରେ, ସେ ଦୁଃଖକୁ ବରଣ କରି ଆଣେ; ଏହା 
ଚିରନ୍ତନ ସତ୍ୟ । 


ମାପିଚୁପି ଖର୍ଚ୍ଚ କରି ସଞ୍ଚୁପାରିଲେ ଜୀବନ ସୁଖମୟ 
ହୁଏ, ମାତ୍ର ଲଗାମ୍‌ଛଡ଼ା ଖର୍ଚ୍ଚ କରି ରୁଣଗ୍ରସ୍ତ ହେଲେ 
ସବୁ ସୁଖ ସ୍ଵପ୍ନ ଧୂଳିସାତ୍‌ ହୁଏ । ଅନ୍ୟ ପକ୍ଷରେ ପେଟକୁ 
ନ ଖାଇ, ଭଲ ଖଣ୍ଡେ ନ ପିନ୍ଧି ଯେ କେବଳ ଧନ 
ସଞ୍ଚୁବାରେ ଲାଗିଥାଏ, ସେ ବଞ୍ଚୁରହି ମଧ୍ୟ ଜୀବନରେ 
ସୁଖ ଭୋଗ କରିପାରେ ନାହିଁ । 


ରାମକୃଷ୍ଣ ନନ୍ଦ 


ଆାଡିଡ୍ୟଯାକାନ ପରୀକ୍ଷା 
ଶ୍ରୀ ସୌମ୍ୟରଂଜନ ମହାପାତ୍ର 


“ ସାହିତ୍ୟ ଦର୍ପଣ” ପୁସ୍ତକର ରଚୟିତାଙ୍କ ନାମ 
କ'ଣ? 
“ ଜାତୀୟ କବି” ରୂପେ କିଏ ସର୍ବଜନବିଦିତ ? 


୧। 


୨। 


୩ । “ଟୀକା ଗୋବିନ୍ଦର ଚନ୍ଦ୍ରଂ କିଏ ରଚନା କରିଥିଲେ ? 
୪। “ଗୋଦାନଂକୂ କିଏ ଓଡ଼ିଆରେ ଅନୁବାଦ 
କରିଥିଲେ ? 
୫ । ଜ୍ଞାନମଣ୍ଡଳର ପ୍ରଣେତାଙ୍କ ନାମ କ”ଣ ? 
୬ । ଚର୍ଯ୍ୟାଗୀତିଂର ରଚୟିତା କିଏ ? 
୭। “ଚିତ୍ର ପ୍ରତିମା ପ୍ରାୟ ଦିଶୁ ସୁନ୍ଦର 
ଚିରି ଭିତର ଦେଖ କି ନାରଖାର” 
ଉକ୍ତ ଉଦ୍ଧୃତାଂଶଟିର ରଚୟିତାଙ୍କ ନାମ କ'ଣ ? 
୮ । _“ ବର୍ଣ୍ଣବୋଧ” କିଏ ରଚନା କରିଛନ୍ତି ? 


ନୂଆଗୀ, ବାଲିସାହି, ନରସିଂହପୁର, କଟକ 
(ଉତ୍ତର ୪୯ ପୃଷ୍ଠାରେ) 


୧ ଡିସେମ୍ଭର୍‌, ୨୦୧୨ 888 88? ୪ ୪? ସଂସାର୍‌ ହୃ ହୀ ହୀ ୪ ?] ହୀ ୪ ହୀ ୪୪ ?] ଢ଼ ହୀ ୪? ହେ" ୪୯ 


¥ 


୧ ହୁ 
୨ /( ¦ 


ହୋଇଗଲି ପଦ୍ଭୁ ଧନ୍ଯ 
ଡକ୍ଟର କୃଭ୍ରିବାସ ନାୟକ 


ବିରାଜିତ ତୁମେ 


ଜ୍ଞାନରୂପୀ ପ୍ରଭୁ 
ସତ୍ୟରୂପୀ ସନାତନ, 


ଆଲୋକ ରୂପରେ ଦିଅ ସିନା ଶକ୍ତି 
ସୂର୍ଯ୍ୟରୁପୀ ଭଗବାନ ।୦। 
ବରଷା ରୂପରେ ମମତାର ଝର 
ଝରିପଡ଼େ ବିନ୍ଦୁ ବିନ୍ଦୁ, 
ଆକାଶ ରୂପରେ ବିଶାଳତା ତୁମ 
ଗଭୀର ଆନନ୍ଦ ସିନ୍ଧୁ 
7ଲ ରୂପେ ତୁମ ହସର ପାଖୁଡ଼ା 
ସୁନ୍ଦର ସେ ଅନୁପମ । ୧। 
ପେ ପ୍ରଭୁ ଶୀତଳ ଜ୍ୟୋଚ୍ଛନା 
ବୁଣିଦିଅ ଶରଧାରେ 
ଚିର ସବୁଜିମା 
ରଚିଅଛ ଜଗତରେ 
ପ୍ରତିକ୍ଷଣ ତୁମ କରୁଣା ଲଭି ମୁଁ 
ହୋଇଗଲି ପ୍ରଭୁ ଧନ୍ୟ । ୨। 


ଜହ୍ନ 


୧୪୨୭ 


ସବୁଜ ସୁଷମା 


₹[[[55, ଶୈଳଶ ବିହାର, ଭୁବନେଶ୍ବର- ୨ ୧ 


ସାହିତ୍ୟଜ୍ଞାନ ପରୀକ୍ଷାର ଉତ୍ତର 
୧) ବିଶ୍ଵନାଥ କବିରାଜ, ୨) ବୀରକିଶୋର ଦାସ, ୩) 
ଯଶୋବନ୍ତ ଦାସ, ୪ ) ଗୋଲକ ବିହାରୀ ଧଳ, ୫ ) ବିନୋଦ 
କାନୁନ୍‌ଗୋ, ୬) ବୌଦ୍ଧାଚାର୍ଯ୍ୟ ୭) ଭକ୍ତଚରଣ ଦାସ, 
୮) ମଧୁସୂଦନ ରାଓ | 


"¬ 


ନଭେମ୍ବର ମାସ ୧୯ ୨ ୬ ମସିହାରେ ଜନ୍ମ 
ହୋଇଥିଲେ ଇନ୍ଦୋରରେ ବାଦରୁଚବିନ୍‌ ଜମାଲୁଦିନ୍‌ କାଜି । 
ସେ ଥିଲେ ପିତାମାତାଙ୍କର ଦଶଟି ସନ୍ତାନ ମଧ୍ଯରୁ ଦ୍ବିତୀୟ 
ସନ୍ତାନ । ତାଙ୍କର ପିତା ଥଲେ ମିଲ୍‌ ଧ୍ଵାକର୍‌ | 


ତାଙ୍କର ପରିବାର ବମ୍ବେକୁ ଚାଲିଆସିବା ପରେ 
ସେଠାରେ ଜମାଲୁଦିନ ଚାକିରି ଖୋଜି ଶେଷରେ ଏକ 
ବସ୍‌ କଣ୍ଡକଟର୍‌ ଭାବରେ ଯୋଗଦେଲେ ବମ୍ବେ 


ଇଲେକ୍‌ଟ୍ରିକ୍‌ ସପ୍ଲାଏ ଆଣ୍ଟ୍‌ ଟ୍ରାନ୍‌ସପୋର୍ଟ (3957) ବସ୍‌ 
ସର୍ଭିସ୍‌ରେ । 


ତାଙ୍କର ପିଲାଦିନର ସ୍ବପ୍ନ ଥୁଲା ଚଳଚ୍ଚିତ୍ରରେ 
ଅଭିନୟ କରିବେ । ସେ ବସ୍‌ରେ ଯାତ୍ରା କଲାବେଳେ 
ଯାତ୍ରୀମାନଙ୍କୁ ମଜା ମଜା କଥା କହି ହସାନ୍ତି, ଏହି 
ଆଶାରେ ଯେ ଦିନେ ନା ଦିନେ ତାଙ୍କୁ କିଏ ଦେଖବ 
ଏବଂ ତାଙ୍କର ସ୍ଵପ୍ନ ସଫଳ ହେବ । 


ସତକୁ ସତ ତାଙ୍କର ସ୍ଵପ୍ନ ସଫଳ ହେଲା । 
ଚଳଚ୍ଚିତ୍ର ଅଭିନେତା ବଲ୍‌ରାଜ୍‌ ସାହାନୀ ତାଙ୍କୁ ଥରେ 
ଦେଖଲେ । ତା'ପରେ ସେ ' ହଲ୍ଚଲ୍‌' ଚଳଚ୍ଚିତ୍ରରେ 
ଅଳ୍ପ କିଛି ସମୟ ପାଇଁ ଅଭିନୟ କଲେ । ଗୁରୁଦତ୍ତ ମଧ୍ଯ 


୫୦ 


ତାଙ୍କ ଅଭିନୟରେ ମୂଗ୍ପ ହୋଇ ତାଙ୍କୁ “ ବାଜି ” 


ଚଳଚ୍ଚିତ୍ରରେ ସୁଯୋଗ ଦେଲେ । ଗୁରୁଦତ୍ତ ହି ତାଙ୍କ 
ନାମ “ କାଜିରୁ' ଜନି ଏ କର୍‌କୁ ପରିବର୍ଭିତ କରିଥିଲେ | 


ପ୍ରଥମେ ସେ ନାୟକ ଭୂମିକାରେ ମିଷ୍ଟର 
କାର୍ଟୁନ୍‌ରେ ଅଭିନୟ କରିଥିଲେ; ମାତ୍ର ତାହା ସଫଳ 
ହୋଇ ନ ଥୁବଲା । ଅନ୍ୟାନ୍ୟ ଚଳଚ୍ଚିତ୍ରକ ମେରେ 
ମେହେବୁବ୍‌, ସିଆଇ.ଡି, ପ୍ଯାସା, ଚୋରିଚୋରି 
ଚଳଚ୍ଚିତ୍ରରେ ଅଭିନୟ ତାଙ୍କୁ ଏକ ସଫଳ କଳାକାରର 
ପରିଚୟ ଦେଇଥିଲା । ଅଭିନେତା ଗୁରୁଦତ୍ତଙ୍କର ମୃତ୍ୟୁ 
ତାଙ୍କୁ ଖୁବ୍‌ ଆଘାତ ଦେଇଥିଲା । କାରଣ ସେ ତାଙ୍କୁ 
ଖୁବ୍‌ ଭଲପାଉଥୁଲେ | ଏଥୁଯୋଗୁ ୧୯୫୦ରୁୂ 


8? ୪. ହ 8 ହ ୪ ୪? ୧ ହୀ ହ ହୀ ହ ୪ 7 ୪୪ ସଂସାର୍‌ ୫ ୪. ହ ହା ୫୫ ୪ ® ? ୪୪୫. ୧ ଡିସେମାର୍‌, ୨୦୧୭ 


୧୯ ୬୦ ପର୍ଯ୍ୟନ୍ତ ତାଙ୍କର ଅଭିନେତା ଜୀବନ ଫିକା 
ପଡ଼ିଯାଇଥିଲା । 


ସେ କହୁଥିଲେ “ ଆମେ ସମସ୍ତେ ଜାଣୁ ଯେ 
ବାପାମା” ପିଲାଛୁଆଙ୍କୁ ଧରି ସିନେମା ଦେଖୁବାକୁ 
ଆସନ୍ତି । ତେଣୁ ସେହି ଅନୁସାରେ ଆମକୁ ଚଳଚ୍ଚିତ୍ରର 
ବିଷୟବସ୍ତୁ ଚୟନ କରିବାକୁ ପଡ଼ିବ । ଖ୍ୟାତିସମ୍ପନ୍ନ 
ନାୟକନାୟିକା ବାଛିଦେଲେ ହେବନାହି, ଏଥୁସହିତ 
ଜଣେ ଭଲ ହାସ୍ୟରସିକଙ୍କୁ ମଧ୍ଯ ଯୋଡ଼ିବାକୁ ପଡ଼ିବ । 
ମୁଁ ୩୦୦ ଟି ଚଳଚ୍ଚିତ୍ରରେ ଅଭିନୟ କରିଛି । ସେଥୁରୁ 
ଗୋଟିଏ ଚଳଚ୍ଚିତ୍ରର ଗୋଟିଏ ଧାଡ଼ି ମଧ୍ଯ ସେନ୍‌ସର୍‌ 
ବୋର୍ଡ କାଟିନାହାନ୍ତି । କାରଣ ମୋର ହାସ୍ୟ ଅଭିନୟରେ 
ଉଚ୍ଦଛୁଖଳତା ନ ଥାଏ । ” 


ତାଙ୍କର ଅଭିନୟର ଚଳଚ୍ଚିତ୍ର ମଧ୍ୟଯରୂ 
ନୟାଦୌର୍‌, ଟ୍ୟାକ୍ସି ଡ୍ରାଇଭର, ମଧୁମତୀ ଇତ୍ୟାଦି । 
୧୪ ବର୍ଷର ବ୍ୟବଧାନ ପରେ ତାଙ୍କର ଶେଷ ଚଳଚ୍ଚିତ୍ର 
ଥିଲା ଚାଚୀ ୪୨୦ (୧୯୯୭) | ସେ ଏହି ୧୪ 
ବର୍ଷ ବ୍ୟବଧାନକୁ ମୂଲ୍ୟବାନ ପଥର ବ୍ୟବସାୟରେ 
ଲଗାଇଥୁଲେ ଏବଂ ଏକ ସଫଳ ବ୍ୟବସାୟୀ ମଧ୍ଯ 


ହୋଇଥିଲେ । 


୧ ଡ୍ରିସେମ୍ବର୍‌, ୨୦୧୭ ୪୪ 8୪8୪8୫୪୪୨୪୪୪୪୪୪୫ ସଂସାର୍‌ ୪୪ ୪୪୪ ୪୫୪୪ ୪୪ ୪୪୫୪୪୪୨୪୪୪୪ ୫୧ 


ରାତ୍‌, ଦୋ ମସ୍ତାନେ, କାଲାପାନି, ଘରସଂସାର, 

ଚୌଦ୍‌ମୀ କା ଚାନ୍ଦ, ସୁହାଗ୍‌ ସିନ୍ଦୂର ଇତ୍ଯାଦି | ଦିଲ୍‌ 

\ | 4 ଦିଆ ଦର୍ଦ ଲିୟା, ମେରେ ମେହେବୁବ୍‌, କୌନ୍‌ ଅପନା 
* {611୪ ୪ ୧୩୩୮ 


ଓର କୌନ୍‌ ପରାୟା, ସାତ୍‌ ଇତ୍ୟାଦି ଅନ୍ୟତମ | 


ଅନ୍ୟମାନଙ୍କୁ ହସାଉଥୁବା ଏହି କଳାକାର 
ଶେଷରେ ୨୦୦୩, ଜୁଲାଇ ୨୯ ତାରିଖରେ 
ପରଲୋକକୁ ଚାଲିଗଲେ ସମସ୍ତଙ୍କୁ କନ୍ଦାଇ କନ୍ଦାଇ । 
ତାଙ୍କର ହାସ୍ୟ ଅଭିନୟର ଚେହେରା ଯେ ପର୍ଯ୍ୟନ୍ତ 
ଜୀବିତ ରହିଥୁବ, ସେ ଦର୍ଶକମାନଙ୍କ ହୃଦୟରେ ସେ 
ପର୍ଯ୍ୟନ୍ତ ଅମର ହୋଇ ରହିଥବେ । 


୦୫୮ #॥.୧।୦୯୦୮ 
ୟି 


ଏହା ବ୍ୟତୀତ ସେ ଭଲ ଗୀତ ମଧ୍ଯ ଗାଉଥଲେ । 
ଏଥିମଧ୍ଯରୁ କେତୋଟି ସେ ନିଜେ ଲେଖିଥିଲେ । ତାଙ୍କର 
ଅଭିନୟରେ ସେ ଦର୍ଶକଙ୍କୁ ଏମିତି ଭାବରେ ବାନ୍ଧି 
ରଖୁଥିଲେ ଯେ ବଣ୍ଟନକାରୀ ସଂସ୍ଥା ତାଙ୍କର ଲେଖା ବ୍‌ ହି 
ଗୀତଟିଏ ରଖୁବା ପାଇଁ ତାଙ୍କୁ ବାଧ୍ଯ କରୁଥିଲେ ଏବଂ ଛେ ପାର 
ଏଥୁପାଇଁ ପାରିଶ୍ରମିକ ମଧ୍ଯ ଦେଉଥୁଲେ । ସେ ଧୀ ବାରକ ୨ କୋର 
ଶଶିକଳାଙ୍କର ଭଉଣୀ ନୁର୍‌ଙ୍କୁ ବିବାହ କରିଥୁଲେ । 
ତାଙ୍କର ତିନି ପୁତ୍ର ଓ ତିନି କନ୍ୟା ମଧ୍ଯ ଥୁଲେ । 


4 
ଚଳଚ୍ଚିତ୍ର ମଧୁମତୀ ଓ ଶିକାରରେ ଶ୍ରେଷ୍ଠ ପ୍ରସ୍ତକ ପରଚୟ 


ହାସ୍ୟରସର ଅଭିନୟ ପାଇଁ ସେ ସମ୍ମାନ ପାଇଥିଲେ । 


କୁରାଢ଼ି ବେକରେ ବେଣ୍ଟ-- ଲେଖକ-ଏଶ୍ରୀ ଗୋବିନ୍ଦ ପ୍ରସାଦ 
ଭଚ୍ଚାଚାର୍ଯ୍ୟ, ଶାନ୍ତି ନିଳୟମ୍‌, ଭାଟପଡ଼ା, ତିହିଡ଼ି, ଭଦ୍ରକ- 
୭୫୬୧୩୦, ମୂଲ୍ୟ- ୩୦ଟଙ୍କା | ଦୂରଭାଷ- 


୯୬୫୮୫୨୨୨ | 


କ୍ରାଉନ୍‌ ୧୮୪ ଆକାରର ଏହି ଗଜ୍ପ-ପୁସ୍ତକରେ 
ଦିବ୍ୟଜ୍ଞାନ, ସୁଖ ଓ ଦୁଃଖ, ବୋକାଭାଲୁ, ଦୃଢ଼ମନ ଇତ୍ୟାଦି 
୧ ୦ଟି ଶିଶୁଗଳ୍ପ ରହିଛି । ପ୍ରତ୍ୟେକ ଗଳ୍ପରେ ବଡ଼ ବଡ଼ ଚିତ୍ର 
ରହିଛି । ପିଲାମାନଙ୍କ ବୁଝିବା ଭଳି ସରଳ, ସାବଲୀଳ ଭାବେ 
ଶିକ୍ଷଣୀୟ ଗଚ୍ପଗୁଡ଼ିକ ଖୁବ୍‌ ଆକର୍ଷଣୀୟ । ରଂଗିନ୍‌ 

ତାଙ୍କର ଅଭିନୀତ ୩୦୦ ଟି ଚଳଚ୍ଚିତ୍ର ମଧ୍ଯରୁ ପ୍ରଚ୍ଛଦପଟରେ ଅଜା ଓ ନାତୁଣୀଙ୍କ ଦୃଶ୍ୟ ଚମକ୍କାର । 
ବାଜୀ, ଜାଲ, ଟ୍ୟାକ୍ତି ଡ୍ରାଇଭର, ଦେବଦାସ, ସିଆଇଡି, ସାଧବବୋହୂ-- ସଂପାଦକ-ଶ୍ରୀ ସୁଶାନ୍ତ କୁମାର ନନ୍ଦ, 
ନୟା ଅନ୍ଦାଜ, ଅଲବେଲୀ, ଚୋରି ଚୋରି, ପହେଲି ୩୮୫-ଟାଇପ୍‌-୩, ବ୍କ୍‌- ୧୮ , ନିୟୁ ଏ.ଜି କଲୋନି, 


୫୨ 188୪? ୪୫? ` ୪. ୫? ୪୪? ୪୫ ସଂସାର୍‌ ହୀ ୫ ହତ? ହୀ ହ ହୁ ୪. ୧ ଡିସେମାର୍‌, ୨୦୧୭ 


ଜୟଦେବ ବିହାର, ଭୁବନେଶ୍ଵର- ୧ ୨, ମୁଲ୍ଯ- ୨ ୫ ଟଙ୍କା | 
ଦୂରଭାଷ- ୯୪୩୯୮୭ ୯୩୮୫ | 

କ୍ରାଉନ୍‌ ୧/୪ ଆକାରର ଏହି ତ୍ରିମାସିକ ଶିଶୁ 
ପତ୍ରିକାଟିର ଅକ୍ଟୋବର-ଡିସେମ୍ବର ସଂଖ୍ୟା ଆମର ହସ୍ତଗତ 
ହୋଇଛି । ଏଥୁରେ ବିଶିଷ୍ଟ ଶିଶୁ ସାହିତ୍ୟିକମାନଙ୍କର ଗଳ୍ପ, 
କବିତା, ମହାପୁରୁଷଙ୍କ କଥା, ଚିତ୍ରକଳା, ପିଲାମାନଙ୍କର 
ଅକିତ ଚିତ୍ର, କୃତୀ ଶିଶୁମାନଙ୍କର କଥା, ବିଜ୍ଞାନ କାହାଣୀ 
ଇତ୍ୟାଦି ଅନେକ ଉପାଦେୟ କଥାବସ୍ତୁ ରହିଛି । ଚିତ୍ର ମଧ୍ୟ 
ପତ୍ରିକାଟିର ଶୋଭା ବର୍ଵିନ କରୁଛି । ରଂଗିନ୍‌ ପ୍ରଚ୍ଛଦଟିରେ 
କୁନିପିଲାଟିର କୃଷ୍ଣବେଶ ଚମକ୍କାର । ପତ୍ରିକାଟି ଆଦୃତ 
ହେଲେ ସଂପାଦନା ମଣ୍ଡଳୀଙ୍କର ଶ୍ରମ ସାର୍ଥକ ହେବ । 


ଶିଶୁ ସାହିତ୍ଯ ପ୍ରସଙ୍ଗରେ-- ଲେଖକ-ଡକ୍ଟର ମନୀନ୍ଦ୍ର 
ମହାନ୍ତି ଅପଣ୍ତା। ସଦନ, ନୂଆ ବଜାର, ଭଦ୍ରକ- 
୭୫୬୧୦୦, ମୁଲ୍ଯ- ୮୫ ଟଂକା ମାତ୍ର | 

କ୍ରାଉନ୍‌ ୧୮୮ ଆକାରର ଏହି ଉପାଦେୟ 
ପୁସ୍ତକଟିରେ ଶିଶୁ ସାହିତ୍ୟ କ'ଣ ଓ କାହିଁକି, ଶିଶୁ ସାହିତ୍ରେ 
ଶିଶୁ ଶିକ୍ଷାର ଭୂମିକା, ପିଲାଙ୍କ ପାଇଁ ପାଠାଗାର, ପିଲାଙ୍କ 
ପାଇଁ ବିଜ୍ଞାନ ଲେଖା ଲେଖିବା କିପରି ? ଇତ୍ୟାଦି ଶିଶୁ 
ସାହିତ୍ୟିକମାନଙ୍କ ପାଇଁ ୨୦ଟି ଜ୍ଞାନଗର୍ଭକ ବିଷୟ 
ଉପସ୍ଥାପନ କରାଯାଇଛି । ଏହାକୁ ପାଠ କରିବା ପ୍ରତ୍ଯେକ 
ସାହିତ୍ୟିକଙ୍କ ପାଇଁ ଆବଶ୍ୟକ ମନେହୁଏ । 


ରଂଗିନ୍‌ ପ୍ରଚ୍ଛଦଟିରେ ଖୋଲା ପୁସ୍ତକଟିରେ ମା” ଓ 
ଶିଶୁର ହସ୍ତ ଅଙ୍ଗୁଳିର ଚମକ୍କାର ଦୃଶ୍ୟପଟ ଅଙ୍କିତ ହୋଇଛି । 
ପୁସ୍ତକଟିର ପ୍ରଚାର ଓ ପ୍ରସାର କାମନା କରେ | 


କିଶୋର କ୍ରାନ୍ତି ଲେଖକ- ଶ୍ରୀ କାହ୍ନଚରଣ ପାଣିଗ୍ରାହୀ, 
ମୂଲ୍ୟ- ୧୨୫ଟଙ୍କା | 
ଏହି ଡିମେଇ ୧/୮ ଆକାରର ପୁସ୍ତକଟିରେ ୬୦ଟି 


କବିତା ରହିଛି । ଇଂଲଣ୍ଡର ଗଉରବ, ହରି ଅଜା, ମୋ ଦେଶ 
ଧରମା ବିଶୁର, ଉକ୍ରଳ କେଶରୀ, କାଞ୍ଚନ ଫୁଲ, ଆମେ 


କିଆଁ ଯିବା ନଇଁ ଇତ୍ଯାଦି କବିତା ଖୁବ୍‌ ସୁନ୍ଦର) ସରଳ 
ଭାଷାରେ ଶିଶୁ-କିଶୋର ମନକୁ ଛୁଇଁଲା ଭଳି ଲେଖୁଛନ୍ତି 
କବି । ପ୍ରତ୍ୟେକ କବିତାରେ ଚିତ୍ର ରହିଛି । ରଂଗିନ୍‌ ପ୍ରଚ୍ଛଦରେ 
ଗାଁର, ପୋଖରୀର ଦୃଶ୍ୟ ସହିତ ଝିଅଟିଏ ଆକାଶକୁ 
ଚାହିଁଥିବାର ଦୃଶ୍ୟ ଖୁବ୍‌ ସୁନ୍ଦର ହୋଇଛି । କବିତା ପୁସ୍ତକଟି 
ଆଦୃତ ହେଲେ କବିଙ୍କର ଶ୍ରମ ସାର୍ଥକ ହେବ । 


୧୧ । ୧୧- ଓଡ଼ିଶାର ପୂର୍ବତନ ପୁଲିସ୍‌ ମହାନିର୍ଦେଶକ 
ବିନୟ ବେହେରାଙ୍କର ୬୦ ବର୍ଷରେ ପରଲୋକ । 

୨୪ ।୧୦- ଲକବ୍ଧପ୍ରତିଷ୍ଠ ଶାସ୍ତ୍ରୀୟ କଣ୍ଠଶିଳ୍ପୀ ଗିରିଜା 
ଦେବୀଙ୍କର ୮୮ ବର୍ଷରେ ପରଲୋକ । ୧୯୭୨, 
୧୯୮୯ ଓ ୨୦୧୬ରେ ତାଙ୍କୁ ପଦ୍ମଶ୍ରୀ, ପଦ୍ନଭୂଷଣ ଓ 
ପଦ୍ମବିଭୂଷଣ ଉପାଧ୍ଵ ମିଳିଥୁଲା । 

୨୬ | ୧୦ ମାଣିକ୍‌ ଚାନ୍ଦ୍‌ ଗ୍ରପ୍‌ ଗୁଟ୍‌ଖା କମ୍ପାନୀର ମାଲିକ 
ରସିକ୍‌ଲାଲ୍‌ ମାଣିକଚାନ୍ଦଙ୍କର ୭୮ ବର୍ଷରେ ପରଲୋକ । 
-- ବହୁଚଚ୍ଚିତ ଜାଲ୍ଷାଖ୍‌ ପେପର ଜାଲିଆତିର ମୁଖ୍ୟ ସୂତ୍ରଧର 
ଅବଦୁଲ୍‌ କରିମ୍‌ ତେଲ୍‌ଗିଙ୍କର ପରଲୋକ । ତାଙ୍କୁ ୩୦ ବର୍ଷ 
ଜେଲ୍‌ ଓ ୨୦୨ କୋଟି ଟଂକାର ଜୋରିମାନା ଦଣ୍ଡ 
ଲାଗିଥିଲା । 

୩୦୮୧ ୦- ବିସିସିଆଇର ପୂର୍ବତନ ଜେନେରାଲ ମ୍ୟାନେଜର 
ଏମ୍‌. ଭି. ଶ୍ରୀଧରଙ୍କର ୫ ୧ ବର୍ଷରେ ପରଲୋକ | 
୨୦।୧୧- ବରିଷ୍ଠ କଂଗ୍ରେସ ନେତା ତଥା ପୂର୍ବତନ 
କେନ୍ଦ୍ରମନ୍ତ୍ରୀ ପ୍ରିୟରଂଜନ ଦାସ ମୁନ୍‌ସିଙ୍କର ୭୨ ବର୍ଷରେ 
ପରଲୋକ । 


୧ ଡ୍ରିସେମ୍ବର୍‌, ୨୦୧୨ ୪8୪୪ ୪୫୪୪୪୪୪୪୪୪ ସଂସାର୍‌ ୪୪୪ ୪୪୪ ୪୫୪୪??? 8 ହ 7 † ° ୫୩ 


୭୯୩୭ ୭୧୩୭ ୭୫୧୩ ୭୪୩୦ ୭୧୩୭ ୭୭୩୭ ୦ 


ଶବ୍ଦଧନ୍ଦା ଡିସେମ୍ବର- ୨୦୧୭ 


¬+2± +:± +: +:+ +:+ +:+ 
ଡକ୍ସର ନିରଞ୍ଜନ ସାହୁ 


୧ । କାଗଜରେ ବା କାର୍ଡ଼ରେ ଘର କାଟି ଉତ୍ତର 
ଲେଖନ୍ତୁ । 

୨ । ଶୁନ୍ୟ ଘରେ ଗୋଟିଏ ମାତ୍ର ଅକ୍ଷର ବସାନ୍ତୁ | 

୩ । ଉତ୍ତର କାଗଜରେ ନାମ ଓ ଠିକଣା ଲେଖନ୍ତୁ । 

୪ । ସମ୍ପାଦିକାଙ୍କ ନିଷ୍ପତ୍ତି ଚୂଡ଼ାନ୍ତ । 

୫ । ଆସନ୍ତା ସଂଖ୍ୟାରେ ଫଳ ପ୍ରକାଶ ପାଇବ । 

୬। ଉତ୍ତର ପହଞ୍ଚିବାର ଶେଷ ତାରିଖ 
୨୨ ।୧୨ |୨୦୧୭ 

୭ । ନିୟମାବଳୀ ପଢ଼ି ଉତ୍ତର ଦିଅନ୍ତୁ । 


=- -- -- -- -- -- -- -- -=- -- -=- -- -- -- ସୂଚନା “¬ “¬ -- -- -¬ -¬ -¬ -- -- -- -- -- -- -- 
ବାମରୁ ଡାହାଣ-- ୧ | ପଞ୍ଚସଖା ମଧ୍ଯରୁ ଜଣେ ( ୬), ୬। ପଦ୍ମ (୪), ୯ | କୋମଳ (୩), ୧୦ | ଏକପ କାର ଶାଗ 
(୩), ୧୧ | ବିଷଧର ସାପ ( ୨), ୧୨ | ବିରିରେ ନିର୍ମିତ ( ୨ ), ୧୪ | ଅଭୁତ (୩), ୧୬ | ଅନ୍ଧକାର (୩), ୧୮ | 
ଧୂଆଁର କଳାଜାଲ (୩), ୧୯ | ମନ୍ଦାର ( ୨) | 
ଉପରୁ ତଳ-- ୧ | କ୍ଷୀର (୩), ୨ | ସ୍ବାଧୀନତା ସଂଗ୍ରାମୀ ( ୭), ୩ | କୋରାପୁଟ ଜିଲ୍ଲାର ଏକ ଶିଳସମୂଦ ସହର ( ୫), 
୪ | ଆରୋହୀ (୩), ୫ | ନାରୀ (୩), ୭ | ଜିଭ (୩), ୮ | ମାନନୀୟ (୩), ୧୩ | ଜମିର କ୍ଷେତ୍ରଫଳ (୩), 
୧୫ | ପାଣି ( ୨), ୧୭ | ଏକପ କାର ପର୍ବ ( ୨) | 

--ସାହୁଯଡ଼ୁ, କଳ/ ଯ/ଳନୁଜ- ୭୫୫୦୦୩ 


ନଭେମ୍ବର ମାସ ଶବ୍ଦଧନ୍ଦାର ଉତ୍ତର ( ବାମରୁ ଡାହାଣ) - ୧ | ହମେସା, ୩ | ସତା, ୫ | ଓରମାନ, ୬ | ବନାଳି, 
୭ | ଧନ, ୮ | ନୀଡ଼ଜ, ୧୦ | ଜିଆ, ୧୩ | ସର୍ବେସର୍ବା, ୧୪ | ଭରତିଆ, ୧୫ | ନମ | 


ଉପରୁ ତଳ¬ ୧ | ହୟ, ୨ | ସାମନା, ୩ | ସରମା, ୪ | କାନନ, ୬ | ବଡ଼ସିଂହାର, ୮ | ନୀପ, ୯ | ଜନ୍ତୁପତି, 
୧୧ । ଆସମାନ, ୧୨| ପୂର୍ବାଶା, ୧୩। ସଞ୍ଜୁଆ । 


ଗତମାସର ଠିକ୍‌ ଉତ୍ତରଦାତା- ରାସେଷଶ୍ବଵର ମହାନ୍ତ, ଶ୍ରୀ ଅରବିନ୍ଦ ପୂର୍ଣ୍ାଙ୍ଗ ଶିକ୍ଷାନୁଷ୍ଠାନ/ ଚମ୍ପୁଆ, କେନ୍ଦୁଝର; 
ରସାନନ୍ଦ ଘଡ଼େଇ, ପୁଆଣିଆ, ଗମ୍ଭାରିଡିହି, ନୟାଗଡ: ରାଜକିଶୋର ସାହୁ, ଓଡ଼ଗାଁ, ନୟାଗଡ-୭୫ ୨୦୮୧ | 


( ବିରାମ ଚିହ୍ନ ସହିତ ଶବ୍ଦଧନ୍ଦା ପ୍ରସ୍ତୁତ କରନ୍ତୁ । ଘରଗୁଡ଼ିକ ଶବ୍ଦରେ ପରିପୂର୍ଣ୍ଣ ହେଲେ, ଧନ୍ଦାଟି ଅରୁଚିକର ମନେହେବ ।) 


୫୪ ¥8୪8୪8888୪୪? ୪୪ ୪୫8୪ ୪? କହ ସଂସାର୍‌ ୪୫88 ୪ 7 ୪. ହ ୪୫୫ ୪୧ ଡିସେମର୍‌, ୨୦୧୭ 


ଥୁଥୀ ଶଣଲରାଣକେ ଆନ 


ଓଡ଼ିଶା ଖବର 


୨୪ ।୧୦- ଉଚ୍ଚ ମାଧ୍ୟମିକ ଶିକ୍ଷା ପରିଷଦ ଦ୍ଵାରା ପରିଚାଳିତ 
ଯୁକ୍ତ- ୨ ପରୀକ୍ଷାରେ ପ୍ରଥମଥର ଲାଗି କେନ୍ଦ୍ରୀୟ ମାଧ୍ୟମିକ 
ଶିକ୍ଷା ବୋର୍ଡ ( ସି.ବି. ଏସ୍‌.ଇ) ଢାଞ୍ଚାରେ ପାଠ୍ଯକ୍ରମ ଅନୁଯାୟୀ 
ପରୀକ୍ଷା ହେବ । 
୨ ୫ ।୧ ୦- ଦେଶର ବୁହତ୍‌ ସଡ଼କ ଭିଭିଭୁମି ଓ ସଂପ୍ରସାରଣ 
ଲାଗି ଉଦ୍ଦିଷ୍ଟ “ ଭାରତମାଳା ପରିଯୋଜନା 'ରେ କେନ୍ଦ୍ର 
ସରକାରଙ୍କ ଦ୍ଵାରା ଓଡ଼ିଶା ଲାଗି ୬ଟି ପ୍ରମୁଖ ପ୍ରକଳ୍ପ 
ଅନୁମୋଦିତ । 
୨୭ ।୧ ୦- ଓଡ଼ିଶା ସାହିତ୍ୟ ଏକାଡେମୀ ତରଫରୁ ସମୁଦାୟ 
୯ଟି ବିଭାଗରେ ୨୦୧୩-୧୪ ବର୍ଷ ପାଇଁ କୃତୀ 
ସାହିତ୍ୟିକମାନଙ୍କୁ ପୁରସ୍କାର ଘୋଷିତ । 
୫ । ୧୧- ଦକ୍ଷିଣ ଆଫ୍ରିକାରୁ ଏକ ଲକ୍ଷ ମେଟ୍ରିକ୍‌ ଟନ୍‌ 
ଏସ୍‌କୋଲ୍‌ ବୋଝେଇ ହୋଇଥିବା ବୂହତ୍‌କାୟ ଜାହାଜ 
“ ରର୍ଜାଂର ପାରାଦ୍ଵୀପ ବନ୍ଦରରେ ପ୍ରଥମ ପ୍ରବେଶ । 
୧୧ ।୧୧- ଦୀର୍ଘ ୮ ଦିନ ଧରି ଚାଲିଥିବା ଓଡ଼ିଶାର 
ଏତିହାସିକ ବାଲିଯାତ୍ରା ୫ ଲକ୍ଷରୁ ଉର୍ଦ୍ଧ ଜନସମାଗମରେ 
ସମ୍ପନ୍ନ । 

ଭାରତ ଖବର 
୧ ୨ ।୧୦- ବ୍ୟାଙ୍କ ଜମା ଖାତା ସହିତ ଆଧାର ସଂଯୋଗକୁ 
ବାଧ୍ୟତାମୂଳକ କରିବା ପାଇଁ ଭାରତୀୟ ରିଜର୍ଭ ବ୍ୟାଙ୍କର 
ସ୍ପଷ୍ଟୀକରଣ । 
୨ ୨ ।୧୦- ୧୦ ବର୍ଷ ପରେ ଭାରତର ତୃତୀୟଥର ପାଇଁ 
ପୁରୁଷ ଏସିଆ କପ୍‌ ହକି ଚମ୍ମିଆନ୍‌ ଆଖ୍ୟା ହାସଲ । 
୨୮ ।୧୦- ଜାପାନ୍ଠାରେ ଅନୁଷ୍ଠିତ ମହିଳା ଏସିଆ କପ୍‌ 
ହକିରେ ସିଙ୍ଗାପୁରକୁ ହରାଇ ଭାରତର ଜିତାପଟ୍‌ | 
୨। ୧ ୧ ବରିଷ୍ଠ କୂଟନୀତିଜ୍ଞ ଅଜୟ ବିସାରିଆ ପାକିସ୍ତାନରେ 
ନୂତନ ଉଚ୍ଚାଯୁକ୍ତ ଭାବେ ନିଯୁକ୍ତ । 
୩ ।୧ ୧- ସାହିତ୍ୟର ଖ୍ୟାତନାମା ଲେଖିକା କୃଷ୍ଣା ସୋବତି 


ଚଳିତ ବର୍ଷର ସମ୍ମାନଜନକ ଜ୍ଞାନପୀଠ ପୁରସ୍କାର ପାଇବାକୁ 

ଯୋଗ୍ୟ ବିବେଚିତା । 

୭।୧୧- ଦିଲ୍ଲୀରେ ଭୟଙ୍କର ପ୍ରଦୂଷଣ ଯୋଗୁଁ ଜନ- 

ସାଧାରଣଙ୍କର ଯାତାୟାତ ବାଧାପ୍ରାପ୍ତ । ପ୍ରାଥମିକ ସ୍କୁଲ ଛୁଟି 

ଘୋଷଣା ଏବଂ ଜରୁରୀକାଳୀନ ପରିସ୍ଥିତି ଜାରି | 

୮ ।୧ ୧- ବହୁଚର୍ଚ୍ଚିତ ରିୟାନ୍‌ ଇଣ୍ଟରନ୍ୟାସନାଲ୍‌ ସ୍କୁଲ ଛାତ୍ର 

ପ୍ରଦ୍ୟୁମ୍ନ ଠାକୁର ହତ୍ୟା ମାମଲାରେ ସେହି ସ୍କୁଲର ଏକାଦଶ 

ଶ୍ରେଣୀର ଛାତ୍ର ଗିରଫ୍‌ । 

୯ ।୧୧- ସଞ୍ଜୟ ଲୀଳା ବଂଶାଲୀ ନିର୍ଦେଶିତ ଚଳଚ୍ଚିତ୍ର 

“ପଦ୍ମାବତୀ” ମୁକ୍ତିଲାଭ କରିବା ନେଇ ବିରୋଧ | 

୧୦ | ୧୧- ୧୭୮ଟି ସାମଗ୍ରୀରୁ ଶତକଡ଼ା ୧୦ ପ୍ରତିଶତ 

ଟିକସ ହ୍ରାସ ପାଇଁ ଜିଏସ୍‌ଟି ପରିଷଦର ନିଷ୍ଣଭି । 

୧୮ ।୧୧- ଚୀନର ସାନ୍ୟାଠାରେ ଆୟୋଜିତ ୬୭ତମ 

ବିଶ୍ଵସୁନ୍ଦରୀ ପ୍ରତିଯୋଗିତାରେ ଭାରତର ମାନୁଷୀ ଛିଲର୍‌ 

୨୦୧ ୭ ବର୍ଷ ପାଇଁ ବିଶ୍ଵସୁନ୍ଦରୀ ଆଖ୍ୟା ଅର୍ଜନ । 
ବିଦେଶ ଖବର 

୨୫ ।୧୦- ଭାରତ-ଆମେରିକୀୟ ଶିଶୁକନ୍ୟା ସେରିନ୍‌ 

ମାଥ୍ୟୁ (୩ ବର୍ଷ)ର ମୃତ୍ୟୁ ଘଟଣାରେ ପିତା ଓ୍ବେସ୍‌ଲେଙ୍କୁ 

ଆଜୀବନ କାରାଦଣ୍ଡ ଆଦେଶ । 

୨ ୭ ।୧୦- ସ୍ନେନ୍‌ର ଦକ୍ଷିଣ-ପୂର୍ବାଞ୍ଚଳର ବିବାଦୀୟ ଅଞ୍ଚଳ 

କାଟାଲୋନିଆ ସ୍ପେନ୍‌ ସରକାରଙ୍କର ବିରୋଧ ସତ୍ତ୍ଵେ ନିଜକୁ 

ସ୍ଵାଧୀନ ରାଷ୍ଟ୍ର ଭାବେ ଘୋଷଣା କରିଛି । 

୩୧ ।୧୦- ଉତ୍ତରକୋରିଆର ପରମାଣୁ ପରୀକ୍ଷା କେନ୍ଦ୍ର 

ନିକଟରେ ଏକ ସୁଡ଼ଙ୍ଗ ଭୁଷୁଡ଼ି ୨୦୦ରୁ ଅଧ୍ୟକ ଲୋକଙ୍କର 

ମୃତ୍ୟୁ । 

୧୩ ।୧୧- ଫିଲିପାଇନସ୍‌ର ରାଜଧାନୀ ମାନିଲାଠାରେ 

ଆସିଆନ୍‌ ସମ୍ମିଳନୀ ଉଦ୍‌ଘାଟିତ । ଏଥିରେ ସମସ୍ତ ସଦସ୍ୟ 

ରାଷ୍ଟ୍ରର ରାଷ୍ଟ୍ରମୁଖ୍ୟଙ୍କର ଯୋଗଦାନ । 

୧୯ ।୧୧- ଜିମ୍ବାୟ୍ଵର ଶାସକଦଳ ଜାନୁ-ପିଏଫ୍‌ ଏହାର 

ନେତା ପଦରୁ ରାଷ୍ଟ୍ରପତି ରବର୍ଟ ମୁଗାବେଙ୍କୁ ବହିଷ୍କାର 

କରିଛନ୍ତି । 

